
प्रस्तावना 


विददव साहित्य मे अहिसा का अमर काव्य 
कुन्दकुन्द भारती का बरदान-- 


पिरविर पेरुगडल नीदुवार नीदान । 
इरेबवन अडि सेरदार ।। (कुरल १/१०) 


-जिसने भगवान्‌ के चरण कमलो को पहचान लिया है और 
उन्हें प्राप्त किया है वही इस भवसागर से तरेगा । अन्य सभी 
इसी में डूब जायेगे । 


भारत वर्ष के प्राचीन साहित्य में प्राकृत, अद्धंमागधी 
सस्कृत और अपभ्रश आदि भाषाओं के जन साहित्य के मूल 
सर्जक अतेक जेन आचाये विद्वान कवि माने जाते है, उसी 
प्रकार दक्षिण भारत को भाषाओं में कर्माटक शआान्त की भाषा 
कन्नड़ के साहित्य को समृद्धि के शिखर तक पहुँचाने वाले जेन 
आचाय और कवि मनाषी ससार मे विख्यात है- ऐसे कवि 
जिनका काव्य विद्वत्‌ समाज में और जन सभाओं के 
सांस्कृतिक-साहित्यिक उत्सवों मे उल्लास के साथ गाया जाता 
है, पढा सुना जाता है । अभी कुछ बरसो पहले तक हम में से 
बहुतो की धारणा यह होती थी कि दक्षिण का जो भी व्यक्ति 
सामने होता था उसे हम “मद्रासी' कह कर पुकारते थे। जन- 
साधारण को विगत वर्षों में साहित्यिक, सांस्कृतिक और 
फिल्‍मों के माध्यम से यह स्पष्ट हुआ है कि दक्षिण में अलग 


व 


अलग प्रान्त है और उनकी अलग अलग महस्थवपूर्ण भाषाएँ है-- 
कर्नाटक की कन्‍्नड़, आन्प्र प्रदेश की तेलुगु, केरल की मलयालम 
और तमिलनाडु (मद्रास प्रान्त) की तमिल। कर्नाठक की 
भाँति तमिलनाडु की भाषा तमिल इतनी प्राचीन है कि वह 
प्राकृत और मागधी के समकक्ष महस्त्वपूर्ण है। इसी तमिल 
भाषा का प्राचीन काव्य है 'कुरल” जिसे आदर के साथ बोलने 
के लिए उसके पहले 'तिरु' अर्थात्‌ श्री” लगाते हैं और उसे 
तिरुक्‍कुरल कहते हैं । 


'कुरल' लगभग दो हजार वर्ष पहले लिखा गया था। 
कुरल” का अर्थ होता है एक छोटा छन्‍्द जिसमे दोहे के समान 
दो पंक्तियाँ होती हैं। विचित्रता यह है कि दोहे की दोनों 
पक्तियों के अन्तिम शब्दों मे तुक होती है, कुरल छनन्‍्द की 
पक्तियों के प्रथम शब्द तुकान्त होते है। तमिल भाषा के महान 
विद्वान, जेन दशंन के व्याख्याता, शिक्षा शास्त्रियों में अग्रगण्य 
स्‍्व० राव बहादुर प्रोफेसर ए० चक्रवर्ती ने अपने जीवन काल 
मे जो अनेक महत्त्वपूर्ण कायं किये है उनमे विद्ेष रूप से 
उल्लेखनीय है प्राकृत समयसार और पंचास्तिकाय संग्रह का 
अंग्रेजी अनुवाद तथा अंग्रेजी में टीकाएँ तथा तमिल के कुरल 
काव्य की व्याख्या एक प्राचीन टीका के आधार पर जो जैन 
सन्त की लिखी हुई थी । स्व० साहू शान्ति प्रसाद जैन द्वारा 
स्थापित भारतीय ज्ञानपीठ ने अपने स्थापना वर्ष में ही तमिल 
भाषा को इस मूल टीका को अपनी मद्रास शाखा के माध्यम 
से प्रकाशित किया था | अंग्रेजी मे प्रो० चक्रवर्ती द्वारा अनूदित 
समयसार और पचास्तिकाय संग्रह आचार्य कुन्दकुन्द की रच- 
नाएं हैं । बहुत गौरव को बात यह है कि तमिल में लिखा 
कुरल काव्य” भी आचाये कन्दकन्द की रचना है, जिन्हें 
एलाचार्य के नाम से भी स्मरण किया जाता है। आचार्य 
कुन्दकुन्द के अनेक नाम मूलसघ की पट्टावलि में गिनाये 
गये हैं : 

आचार्य. कुम्दकुल्दाल्यो, बकग्नीवो महामतिः 
एलाचार्यो ग॒दधपृष्छ: पद्चनन्दी घितायते 


अर्थात्‌ : कुन्दकुन्द, वक्रग्रीवाचार्य, एलाचारयं, गृद्धपिच्छाचार्य 
एवं पद्मनन्दि । 


आचाये कुन्दकुन्द की महिमा का पर्याप्त वर्णन कौन कर 
सकता है। और करने की आवद्यकत। भी नहीं है जब शास्त्र 
की गही पर बंठकर प्रत्येक विद्वाम भगवान्‌ महावीर और 
गौतम गणधर के पृण्यस्मरण के उपराम्त आचायें कुन्दकुन्द का 
नाम लेकर जैन धर्म के मडुलमय होने का उच्चारण 
करता है: 


मजुल भगवान्‌ बीरो मड्भल गोतभो गणी. 
मडूल कुन्दकुन्दार्यो जैन धर्मोश्स्तु मड्भलम्‌ 


विहव में खिन्सत सागर के अबंगाहन और आलोडइ़न से 
भारतीय प्रतिभा ने जो रत्न प्राप्त किया है वह है आत्म तस्व | 
उस आहत्मतत्त्व की समुज्ज्वल प्रतीति भाक्षायं कुन्दकुन्द के 
द्ृदय मे प्रतिबिम्बित हुई और प्रतिष्ठित हुई। उसके प्रकाश 
की किरणें आचार्य कुन्दकुन्द देव ने समयसार' के माध्यम से 
विकीर्ण की । सहस्रों वर्ष से हम अपनी साधना का आधार 
समयसार को माने हुए है और लाखों भव्यजनों ने आत्मानु- 
भूति का लक्ष्य प्राप्त करके आचक्षायें कुन्दकुन्द को केवलीतुल्य 
मानकर कषद्धा का रोमांच अपित किया है। 


तल्वदर्शी और आत्मबोध को दीपदिखा द्वारा जम जन के 
मन को उद्भासित करने बाले आचार्य कुन्दकुन्द के अवदान 
को अनेक आचार्यों, कवियों, मनीषियों और श्रावको ने पुण्य 
प्रताप की भाँति माथे से लगाया है। उनके प्राभृतो की चर्चा 
शधलाब्दियों से होती आयी है। 


| 


आज हम आचाय॑ं कुन्दकुन्द, एलाचार्य, तिरुवल्‍लुवर आदि 
अनेक नामों से विख्यात 'कुरल” के लोक काव्य सजेता के प्रति 
अपनी श्रद्धांजलि, भक्तिभावना और प्रणति अपित करके अपने 
को धन्य मान रहे है। उत्तर भारत मे प्राकृत, संस्कृत के जिन 
विद्वानों से आचाये कुन्दकुन्द के दर्शन को चिन्तन के ऊंचे से 
ऊँचे शिखर पर विराजमान देखा है और गदगद होकर पढ़ा 
है, चिन्तन किया है : 


णाह रागो दोसो ण चेव मोहो ण कारण तेसि 
कत्ता णहि कारयिदा, अणुमत्ता णेब कत्तीण 
नियमसार ५।४।८० 


मैं राग नहीं हूँ, द्वेंष नही हूँ, न ही मोह हूँ, उनका कारण 
नही हूँ, न उनका कर्ता हूं, न कराने वाला हूँ, न करने वालो 
का अनुमोदक हूँ । 

यह एक ऐसी गाथा है जिसकी व्याख्या में पूरा ग्रन्थ लिखा 
जाये, और जिसके चिन्तन से उत्पन्न प्रकाश की उपलब्धि के 
लिए किसी वरदानी क्षण को वरदानी काललब्धि माना जाये । 


अब कल्पना कीजिये कि उसी आचाय॑ ने लोक व्यवहार 
की पवित्रता के लिये, व्यावहारिक सफलता की उपलब्धि के 
लिए जन साधारण को उपदेश दिया । 


मनुष्य जो इच्छायें करता है, उन्हे अपने इष्ट रूप में हो 
पा सकता है, यदि वह शुद्ध अन्त:करण से उनका सच्चा 
सकल्‍प करे । (६७/७) 

उस भूठ में भी सत्यता की विशेषता हैं, जिसके परिणाम 
में नियम से भलाई ही होती है। (३०/२) 

जिस बात को तुम्हारा मन जानता है कि वह भूठ है, उसे 


] 


कभी मत बोलो, क्योंकि झूठ बोलने से स्वयं तुम्हारा 
अन्तरात्मा हो तुम्हें जलायेगी । (३०/३) 


अपना अन्तःकरण पविन्न रखो, धर्म का समस्तसार बस 
एक इसी उपदेश में समाया हुआ है, अन्य सब बातें और 
कुछ नहों केवल शब्दाडवर मात्र हैं। (४/४) 


शान्तिपृवंक दुःख सहन करना और जीव हिंसा न करना, 
_बस इन्ही में तपस्या का सार ढ़ै। (२७/१) 


ठीक पद्धति से सोच विच्ञार कर हृदय मे दया धारण करो, 
ओर यदि तुम सब धर्मों से इस बारे मे जानकारी प्राप्त 
करोगे तो पाओगे कि दया ही एक मात्र मुक्ति का साधन 
है। (२५/२) 


उस गीत का क्या महत्त्व है जो गाया नहीं जाता, उस 
आँख का क्‍या महस्तव है जो प्रेम नहीं दर्शाती । (५८/३ ) 


जब तक तुम्हारा खाया हुआ अन्न पच्र न जाये और जब 
तक कडक कर भूख न लगे तब तक भोजन के लिए ठहरे 
रहो और उसके पश्चात्‌ शान्ति से खाओ जो तुम्हारी 
प्रकृति के अनुकूल हो। दीर्घायु होने का यही सर्वोत्तम मार्ग 
है । (६५/४) 


वही उत्तम सहधर्भिणी है जिसमे सुपत्नोत्व के सब यग्रुण 
वर्तमान है, और जो अपने पति की सामथ्यें से अधिक 
व्यय नही करती । (६/१) 


सत्पुरुषों को मित्रता दिव्यग्रन्थो के स्वाध्याय के समान 
है। जितनी ही तुम्हारी उनके साथ घनिष्टता होती 


जायेगी उतने ही अधिक रहस्य तुम्हे उनके भोतर दिखाई 
पडने लग जायेंगे । (७६/३) 


का 


मिश्रता का उद्देश्य हंसी विनोद करता नहीं है, बल्कि 
जब कोई बहक कर क्‌मार्ग पर जने लगे तो उसको 
रोकना और उसकी भत्संना करना ही मित्रता का लक्ष्य 
है। (७६/४) 


प्राणियों की हिसा व मांस भक्षण से विरक्‍्त होना, सैकड़ों 
यज्ञों मे बलि और आहुति देने से बढ़कर है। (२६/६ ) 


देखो, जिस राजा मे कानों को अप्रिय लगने वाले वचनों 
को सहन करने का गुण है, पृथ्वी निरन्तर उसकी छत्न 
छाया में रहेगी । (३६/६) 


जब घर में अतिथि हो, तब चाहे अमृत ही क्यो न हो, 
अकेले नही पीना चाहिए। (&/२) 


इन उदाहरणों से स्पष्ट होगा कि पुण्यमूति एलाचार्य जन 
जन को सत्य मार्ग पर चलने की प्रेरणा देने के लिए जन धर्म 
के लोक कल्याणकारी गृहस्थ धर्म के विलक्षण प्रवक्ता थे । 


एलाचार्य स्वामी के ज्ञान, अनुभव और लोक जीवन की 
समस्याओं को तलस्पर्शी दृष्टि से देखने की क्षमता अद्भुत है । 
उनका ग्‌हस्थ जीवन यदि था, तो कैसा था। जीवन की 
विकृति जिन परिस्थितियों से उपजती है उनका उन्हें ज्ञान 
था । समस्याओं का समाधान इतना यथार्थ और अनन्तिम है 
कि जैसे कोई सर्वेज्ष स्वयं देख रहा हो और वात्सल्य से उगली 
पकड कर जीवन की सही राह पर ले जा रहा हो । 


राजा का सारा परिकर उसके दायित्व, उसकी शक्ति और 
उसकी कमजोरी जैसे उन्होने स्वय प्रत्यक्ष देखी, समझी, मोगी 
है। कौटिल्य अथंद्यास्त्र से भी ऊपर को एक ऐसी व्यवहारिक 
दृष्टि कुरल मे परिलक्षित है जो नितान्त नैतिक है। कौडठिल्य 
ते अपकर्म और वेश्यावृत्ति से प्राप्त कर को आय का साधन माना 


है। कुरल ने इसे होन वृतक्ति मानकर प्रजा के सहयोग और सदा- 
शयता पर बल दिया है । 


क्रल की कीति भारतीय साहित्य में ही नहीं विश्व 
साहित्य में प्रतिष्ठित है। ससार की कोई ऐसी प्रमुख भाषा 
नही जिसमें क्ूरल का अनुवाद न हो चुका हो। भारतीय 
भाषाओं में भी यह उपलब्ध है। क्रल एक नैतिक ग्रन्थ है 
और क्योंकि इसका विषय सम्प्रदायातीत है मनुष्य मात्र के लिए 
उपादेय है, इसलिए दक्षिण में सभी धर्म और सम्प्रदाय क्रल 
कर्ता को तिरुवल्लुवर के नाम से अपना मानते है। यहाँ तक कि 
ईसाई कवि पोप जेसे बिद्वान इन्हें ईसा के सिद्धान्तों के प्रचारक 
मानते हैं और कहते हैं कि जब सेंट टौमस मद्रास आये थे तब 
तिरुवल्‍लुवर से मल्लयपुर मे मिले थे और इनकी भिन्रता हो 
गयी थी। तमिल साहित्यकार का ना सुब्रह्मण्यम ने उन दोनों 
के इस मिलन, धर्मेचर्चा तथा तत्कालीन प्रभाव के बारे से एक 
उपन्यास लिखा है । इसके अतिरिक्त का ना ने आचार्य कुन्द- 
कुन्द को मान्यता देते हुए कुरल पर जो विवेचन अग्रेजी में 
लिखा है बह भारतोय ज्ञानपीठ से व्रशाएश्शपए/त क्षात क्ञा$ 
प्रएणऋणा०। शीर्षक से हाल ही में छपा है । 


क्रल के रचयिता कन्दकुन्दाचार्य या एलाचार्य थे और 
यह ग्रन्थ अहिंसा मूलक जोवन पद्धति का नीति ग्रन्थ है इस पर 
प्रो० चक्रवर्ती ने पर्याप्त प्रकाश डाला है । 


क्रल जेन कृति है इसके विषय मे कतिपय निम्नलिखित 
तथ्य विचारणीय है। 


१ सारे ही ग्रन्थ मे अहिंसा, दया, संयम, शुद्ध सात्बिक 
जीवनचर्या की प्रशंसा है यह जैन जीवन पद्धति का ही 
मुल्य आधार है। 


२ कुरल में हिसा सम्बन्धी वेदिक मान्यताओं को गसर्हा 
है । पशु यज्ञ, बलि, मांसाहार, मधुपर्क से अतिथि 
सत्कार आदि की प्रबल अमान्यता है। 


३ वेदिक सभ्यता जिस वर्णाश्रम धर्म पर आधारित है 
और उसमे कृषि को नीची श्रेणी के मनुष्यों की जी विका 
का साधन माना गया है, उसके विपरीत क्रल में कृषि 
को सर्व श्रेष्ठ माना गया है । वह जीवन का आधार 
है । साधु धर्मं और श्रावक धर्म दोनों इससे सघते हैं । 


४ क्रल जैन ग्रन्थ है इसका सबसे बडा प्रमाण है पहला 
अध्याय-- 'ईएवर स्तुति” जिसके दसो पद्मो में परम्परा- 
गत जन मान्यता का सनन्‍्दमभे है । 


(क) पहले पद्य मे ही शब्द आता है आदिपकवन' 
स्पष्ट ही तमिल के सोमित वर्णाक्षरो के कारण 
म' और 'ग' के स्थान पर 'प और 'क' आये 
हैं, अत: आदि मगलाचरण आदिनाथ आदि 
भगवान का है । 


(ख) दूसरे पद्म मे 'स्वेज्ञ" का सदर्भ है तोसरे पद्म 
में शब्द है 'मुलमिशं' अर्थात्‌ कमल पर चलने 
बाले ; जैन मान्यता मे अरहन्त भगवान पृथ्वी 
से ऊंचे चलते हैं और देव उनके चरणों के 
नोचे कमल रचते जाते हैं। चौथे पद्च में 
अरहन्त के चरणारबिन्द की बन्दना का 
उल्लेख है । 


पाचवे मे दो प्रकार के कर्मों का सन्दर्भ है 
(घातिया अधातिया) छठे मे जितेन्द्रिय के 
उल्लेख में जिन! को महत्ता का, सातवे आठवें 
नौवे में (अहंन्त) देव की शरण मे जाने से 


भू 


सुख, धर्मंचक्र, सिद्ध के आठ गुणों का उल्लेख 
है । दसवें पद्य में तो जिस प्रकार परवर्तीकाल 
मे मानतुग आचाये ने भक्‍तामर स्त्रोत में 
“आलम्बनं भवजले पतता जनानाम' कहा है, 
उसका स्रोत कुरल का यह दसकवाँ पद्म प्रतीत 
होता है । जिसमे कहा गया है .-- 


“जन्म मरण के सागर को वह ही पार कर 
सकते है जो भगवान के चरणों का आलम्बन 
पाते है ।' 


जिन्हं ज॑न स्तबन के प्रतीको का ज्ञान नहां, 
जो पत्रपरमेष्ठी की कल्पना से परिचित नही, 
जो जन मगलपाठ से परिचित नहीं, वह इन 
पद्मों को ठीक-ठीक ग्रहण ही नहीं कर सकते। 
यों भी, यदि कोई जैनेत्तर विद्वान या सामान्य 
व्यक्ति जैन इतिहास और सस्कृति के अज्ञान 
के कारण दुराग्रही होकर जेन आचाय॑ को 
वर्चेस्विता को जान-बुभकर स्वीकार करना 
नही चाहते तो इसका उपाय हो क्या है? 


'करल' के सन्दर्भ में यह उल्लेखनीय है कि इसके १०८ 


परिच्छेदों में तीन पुरुषार्थों का ही प्रवचन है--धर्म (अरम ) 
अर्थ (पौरल) और काम (इनवम) । लगता यह है कि मोक्ष 


रे 


पुरुषार्थ को व्याख्या में कर्म सिद्धान्त के जिन तस्वों का 
विवेचन अपेक्षित हे-- गुणस्थान, कम प्रकृति, आख्रव, बन्ध, 
संबर, निर्जेरा आदि और जो साध की चर्या में अंग हैं, उनकी 
दा निक दली और शब्दावली सामान्य जनता के बोध से 


डा 


बाहर पड़ जाती है, अत लोक जीवन की गृहस्थ चर्या को 
मगलमय बनाने के लिए ही आचार्य ने तीन पुरुषार्थों का वर्णन 
किया है। 
दोली: 

विचार और आचार का भव्य प्रवचन जिस कलात्मक 
शैली मे विया गया है उसके कारण कुरल तमिल साहित्य की 
निधि हो गया है। यह एलाचार्य (तिरुवल्लुबर ) को दौली का 
खमत्कार है कि प्रत्येक शब्द को अन्तर की प्रज्ञा से निश्चित 
करके उसका भाव के साथ तादात्म्य बेठाया गया है। छनन्‍्द 
योजना इतनी निर्दोष है और कथित्व इतना ललित कि गद्य मे 
पढते हुए अनुमान ही नही लग सकता कि रचना में कवित्व 
की लय, छन्द का संगीत और शब्द बन्ध की चारुता, प्रतिभा 
के क्रिस अपार कौशल से साधी गयी है । 


आचार्य कुन्दकन्द स्वामी का जन्म बताया जाता है, कि 
मद्रास के मेलापुर के क्षेत्र में हुआ। वह राजवंश के थे, किन्तु 
जनता में अलग अलग प्रकार की किवदन्तियाँ है। कोई सन्त 
तिरुवल्‍लुबर को ज्योतिषी मानता है, कोई जुलाहा। किन्तु 
जाति का प्रश्न लोक जीवन में नगण्य है। तिरुवल्‍लुवर नाम 
हो या एलाचायें या कुन्दक्न्द स्वामी उनको चरण पादुकाएँ 
मलय प्रास्त (आन्ध्न) के पोन्न्र ग्राम के पास नीलगिरि पहाडी 
पर प्रतिष्ठित हैं जिन्हे जन सामान्य पुजता है और जहाँ बाषिक 
मेला होता है। उस गुफा मे बेठकर प्राभृतो की रचना हुई थी । 
अद्भुत शान्ति है उस स्थान पर । भयंकर ग्रीष्म ऋतु मे भी 
बहाँ शीतल वायु चलती है, यह मैंने प्रत्यक्ष अनुभव किया है | 


हमें इस बात का गौरव है कि भारतीय प्रज्ञा और प्रतिभा 
का चरमोत्कर्ष जिनके भव्य व्यक्त्यि में प्रतिष्ठित है, जिनकी 
नव नव उन्मेषबशालिनी सर्जना अध्यात्म और मानव धमे, लोक 
कल्याण और संस्कृति संवर्धन की योजनाओं में तल्लीन है, 


११ ॥ै। 


उन आचार्य विद्यानन्द मुनिराज ने दिल्ली में क्‌न्दकुन्द भारती 
की स्थापना द्वारा साहित्य के उद्धार और सस्कृति के प्रचार 
प्रसार के कार्यों को स्थायी आधार दे दिया है । 


आचार्य कुन्दकन्द के ह्विसहस्नाब्द श्रद्धाजलि समारोह के 
उपलक्ष में क्रल काव्य का प्रकाशन योजना का एक अग है। 
विद्याभूषण पडित गोविन्दराम जेन शास्त्री ने लगभग बीस वर्ष 
पहले इसका अनुवाद सस्कृत तथा हिन्दी पद्म में और गद्य मे 
किया था । उसे अद्यतन रूप में आचाय॑ विद्यानन्द जी मुनिराज 
की प्ररणा से कन्दकुन्द भारती ग्रन्थमाला में प्रकाछ्षित किया 
जा रहा है। 


विष्वास है कि यह देश के जन साधारण के मन में भी 
अहिंसा के व्यावहारिक स्वरूप का दर्शन प्रस्तुत करेगा; 
जीवन चर्या को सुन्दर स्वस्थ और उद्द श्यपूर्ण बनाने में सहा- 
यक होगा तथा जीवन के अनेक क्षेत्रों के लिए जिन नैतिक 
सूत्रों का प्रणयन क्‌ न्दक्‌न्द स्वामी ने अध्यात्म की सहगामिनी 
प्रवृत्ति के रूप मे लोकमंगल के लिए किया है वह मनन में 
प्रेरणादायक और व्यवहार में सिद्धिदायक प्रमाणित होगा । 


आचार्य विद्यानन्द जी का आदेश कि मैं यह भूमिका लिखूँ, 
उनके आशीर्वाद और कृपापूर्ण स्नेह का द्योतक है । पृण्य कमें 
से ही ऐसा सुयोग मिलता ह | मैं कृतज्ञ हूँ । 


अनन्त चतुर्दशी लक्ष्मी चन्द्र जेन 
६ सितम्बर, १६८७ 


ग। 


दो शब्द 


दुनिया मतवाली हो रही है । लोग पापी, दुराचारी, 
कपटी और बेईमान बन गये है। खासकर राष्ट्रोय मामलो मे 
दगा और फरेब से काम लिया जाता है। जो महान सग्राम इस 
धकत यूरोप मे हो रहा है उसका भी यही एक कारण है कि 
वहाँ वालो के दिलों में सन्‍तोष नहीं है, और बिना सतोष के 
दूसरो के प्रति डन्साफ और मेंत्री भाव का बर्ताव नहीं हो 
सकता, बल्कि हमेशा लूट खसोट की नियत रहतो है। जो 
राष्ट्र अपनी रक्षा करने में असमर्थ है वे अन्य कूटनीतिश 
राष्ट्रों के शिकार बन जाते है अथवा यू कहो, कूटनोतिज्न राष्ट्र 
उनपर अपनो सत्ता जमा लेते है । 


यह सन्तोष मनुष्यों के हृदयों मे केसे पंदा किया जाये ? 
इसके लिये वर्तमान यूरोपीय युद्ध से ही स्पष्ट है कि न तो 
यूनिवर्सिटयो की शिक्षा का और न अलकार युक्‍त धर्म ग्रन्थों 
की आज्ञाओं का राष्ट्रीय नेताओ के हृदयों पर कुछ भी असर 
होता है, क्योकि यूनिवर्सिटी की शिक्षा मनुष्य को यही 
सिखाती है कि उसमे और जानवरो मे बुद्धि के सिवा और कुछ 
भी फरक नहीं है। और अलकार युक्‍त धर्म शास्त्रों का प्रभाव 
इसलिये नही पडता कि उनका भाव जब तक ठोक-ठीक न 
समभा जाये वह कोरा पाखड ही नजर आता है। इसलिए 
वैज्ञानिक धार्मिक शिक्षा ही एक मात्र कुजी है जो मनुष्य को 
आत्मविज्ञान का बोध कराती है, जिसके सबब उसको अपनी 
आत्मा की उन्‍नति और अबनति का खयाल होता जाता है। 


॥9 


वो दुनियाँ के वेभवों को ओर वही तक नजर डालता है जहाँ 
तक ऐसा करने से उसकी आत्मा को नुकसान न पहुँचे । आत्मा 
अगर दुर्गंति को गया तो दुनियाँ के बेभवों के सग्रह से क्‍या 
प्रयोजन ? 


अब जिनको साइनटिफिक्‌ धर्म का पता चल गया है या 
जिन्हें मालूम है, उनका कतेव्य है कि वो आत्मधिज्ञान का पूर्ण 
रूपेण दुनियाँ में प्रचार करने मे लग जाएँ और इस तरह 
प्रचार करे जिससे किसी को बुरा न लगे--प्रेम और मित्रता 
से काम ले-- किसी को दुतकारे नही, न किसी के लिये म्लेच्छ 
या धर्मंश्रष्ट आदि शब्दो का प्रयोग करे । प्रेम के साथ जब 
आत्मविज्ञान का प्रचार होगा तो निस्सन्देह लोगो के दिलो पर 
उसका असर पड़ेगा, परन्तु याद रहे प्रचार को स्वय अपने मन 
के पाखडो से, यदि कोई उसमें हो तो उनसे मुक्त होना 
पडेंगा । 


(चपतराय ज॑न- धर्म रहस्य--9० ११०-१११, १६४०) 

परिच्छेद १ 
ईश्वर-स्तुति 


१--“अ” जिस प्रकार शब्द-लोक का आदि 
वर्ण है, ठीक उसी प्रकार आदि भगवान पुराण-पुरुषों में आदि 
पुरुष हैं । 


२--यदि तुम सर्वज्ष परमेश्वर के श्रीचरणों 
को पूजा नही करते हो तो तुम्हारी सारी बविद्वत्ता किस 
काम की ? 


३--जो मनुष्य उस कमलगासो परमेश्वर के 
पवित्र चरणा को शरण लेता है, वह जगत्‌ में दीघेजीबो 
होकर सुख-समृद्धि के साथ रहेगा । 


४---धन्य है वह मनुष्य, जा आदिपुरुष के 
पादारविन्द मे रत रहता है । जो न किसो से राग करता है 
और न घृणा; उसे कभी कोई दुःख नही होता । 


५४“देखो, जो मनुष्य प्रभु के गरुणी का 
उत्साहपूर्वक गान करते हैं, उन्हे अपने भले-बुरे कर्मों का दु.खद 
फल नहीं भोगना पडता । 


६--जी लोग उस परम जितेन्द्रिय पुरुष के 
दिखाये धर्ममा्गं का अनुसरण करते है, वे चिरजीबी भर्थात्‌ 
अजर-अमर बनेंगे । 


७--केवल वे ही लोग दु:खों से बच सकते 
हैं, जो उस अद्वितीय पुरुष की हरण में आते हैं। 


८प--पन वैभव और इन्द्रिय-सुख के तृफानी 
समुद्र को वे ही पार कर सकते हैं, जो उस धमंसिन्धु सुनीइवर 
के चरणों में लीन रहते हैं । 


६--जो मनुष्य अष्ट गुणों से मण्डित परब्ह्ा 
के आगे सिर नहीं भूकाता, वह उस इन्द्रिय के समान है, जिसमे 
अपने गुणो को ग्रहण करने की शक्ति नहीं है । 


१०--जन्म-मरण के समुद्र को वे ही पार कर 
सकते है, जो प्रभु के चरणों की शरण में आ जाते हैं। दूसरे 
लोग उसे तर नहीं सकते । 


परिच्छेद २ 
मेंघ-महिमा 


१--समय पर न चूकने वाली भेधवर्षा से 
ही धरती अपने को धारण किये हुए है, और इसीलिए लोग 
उसे अमृत कहते हैं । 


२--जितने भी स्वादिष्ट खाद्य पदार्थ हैं, वे 
सब वर्षा ही के द्वारा मनुष्य को प्राप्त होते हैं, और जल 
स्वयं ही भोजन का एक मुख्य अग है । 


३--यदि पानी न वर्ष तो सारी पृथ्वी पर 
अकाल का प्रकोप छा जाये, यद्यपि वह चारों ओर समुद्र से घिरी 
हुई है । 

४--स्वर्ग के भरने यदि सूख जावें तो किसान 
लोग हल जोतना ही छोड देगे । 


५--र्षा ही नष्ट करती है और फिर यह 
वर्षा ही है, जो नष्ट हुए लोगों को फिर से हरा भरा कर 
देती है। 


६--यदि आकाश से पानी की बौछारे आना 
बन्द हो जाएँ तो घास का उगना तक बन्द हो जायेगा । 


७--स्वय शक्तिशाली समुद्र में ही कुत्सित 
बवीभत्सता का दारुण प्रकोप जग उठे, यदि आकाश उसके जल 


को पान करना और फिर उसे वापिस देना अस्वीकार कर दे । 


८--यदि स्वर्ग का जल सूख जाये तो न पृथ्वी 
पर यज्ञ-याग होंगे और न भोज ही दिये जाएँगे । 


६- यदि ऊपर से जल धारायें आना बन्द हो 
जाएँ तो फिर इस पृथ्वी भर में न कही दान रहे, न कही तप । 


१०--पानी के बिना ससार में कोई काम नही 
खल सकता, इसलिये सदाचार भी अन्ततः वर्षा ही पर 
आश्रित है। 


परिच्छेद ३ 


म॒नि महिसा 


१--जिन लोगो ने इन्द्रियों के समस्त उपभोगों 
को त्याग दिया है और जो तापसिक जीवन व्यतीत करते हैं; 
धर्मशास्त्र उनकी महिमा को और सब बातो से अधिक उत्कृष्ट 
बताले है। 


२--तुम तपस्वी लोगो की महिमा को नहीं 
नाप सकते यह काम उतना ही कठिन है जितना कि विदवंगत 
क्षाल्माओं की गणना करता । 


३--जिन लोगो ने परलोक के साथ इहलोक 
की तुलना करने पश्चात्‌ इसे त्याग दिया है, उनकी महिमा 
से यह पृथ्यी जगमगा रही है। 


४--जो पुरुष अपनी सुदृढ़ इच्छा-शक्ति के 
द्वारा पाँचों इन्द्रियो को इस तरह वश में रखता है, जिस तरह 
हाथी अंकुद्य द्वारा वशीभूत किया जाता है, वास्तव मे, वही 
स्वर्ग के खेतों में बोने योग्य बीज है । 


५--पंचेन्द्रियों की तुष्णा जिसने शमन की है, 
उस तपस्थी के तप मे क्‍या सामथ्यं है, यदि यह देखना चाहते 
हो तो देवा घिदेव और इन्द्र को ओर देखो । 


६“ महान्‌ पुरुष वे हो हैं, जो अक्क्य कार्यों 


को भी सम्भव कर लेते हैं और क्षुद्र वे हैं, जिनसे यह काम 
नही हो सकता । 
७--जो, स्पर्श, रस, गध, रूप और दाब्द इन 


पाँच इन्द्रिय विषयों का यथोचित उपभोग करता है, वह सारे 
संसार पर शासन करेगा। 


८-संसार भर के धर्म-ग्रन्य, सत्यवक्ता 
महात्माओं की महिमा की घोषणा करते है । 


&६--त्याग की चट्टान पर खड़े हुए महात्माओं 
के क्रोध को एक क्षण भी सह लेना असम्भव है । 


१०--साधुप्रकृति पुरुषों को ही ब्राह्मण कहना 
चाहिये, कारण वे ही लोग सब प्राणियों पर दया रखते है । 


परिच्छेद ४ 
धर्म-महिसा 


१--धर्मं से मनुष्य को मोक्ष मिलता है और 
उससे स्वगे की प्राप्ति भी होती है, फिर भला घमे से बढ़कर, 
लाभदायक वस्तु और क्या है ? 


२--धर्म से बढ़कर दूसरी और कोई नेकी 
नही, और उसे भुला देने से बढ़कर दूसरी कोई बुराई भी 
नहीं है । 


३--सत्कर्म करने में तुम लगातार लगे रहो, 
अपनी पूरी शक्ति और पूर्ण उत्साह के साथ उन्हें करते रहो । 


४--अपना अन्त.करण पवित्र रक्‍्खो, धर्म का 
समस्त सार बस इसी उपदेश मे समाया हुआ है, अन्य सब बातें 
ओऔर कुछ नहीं, केवल शब्दाडम्बर मात्र हैं । 


५--ईर्ष्या, लालच, क्रोध और अप्रिय बचन; 
इन सबसे दूर रहो, धर्म॑-प्राप्ति का यही मार्ग है । 


६--यह मत सोचो कि मैं धीरे धीरे धम्म-मार्ग 
का अवलम्बन करूँगा, किन्तु अभी बिना बिलम्ब किये ही 
शुभ कर्म करना प्रारम्भ कर दो क्योकि धर्म ही वह वस्तु है 
जो मृत्यु के समय तुम्हारा साथ देने बाला, अमर मित्र होगा । 


७--मुभसे यह मत पूछो कि धर्म करने से 


क्या लाभ है ? बस एक बार पालको उठाने बाले कहारों 
की ओर देख लो और फिर उस आदमी को देखो, जो उसमे 
सवार है । 


८-यदि तुम, एक भी दिन व्यर्थ नष्ट किये 
बिना, समस्त जीवन सत्कर्म करने में बिताते हो तो तुम 
आगामी जन्मों का मार्ग बन्द किये देते हो । 


€ - केवल धर्म-जनित सुख ही वास्तविक सुख 
है, शेष सब तो पीडा और लज्जा-मात्र है| 


१०--जो काम घर्मंसंगत है, बस वही कार्यरूप 
में परिणत करने योग्य है । दूसरी जितनी बाते घर्मविरुद्ध है, 
उनसे दूर रहना चाहिए । 


परिच्छेद ५ 


गृहस्थाअरम 


१-गहस्थाश्रम मे रहने वाला मनुष्य अन्य 
तोनो आश्रमो का प्रमुख आश्रय है । 


२-गृहस्थ अनाथों का नाथ, गरीबों का 
सहायक और निराश्चित मृतको फ्रा मित्र है। 


३-.पूर्वजो की कीति की रक्षा, देवपूजन, 
अतिथिसत्कार, बन्धु-बान्धवों की सहायता और आत्मोन्‍्नत्ति, 
ये गृहस्थ के पाँच कर्म हैं । 


४-जो बुराई से डरता है और भोजन करने 
से पहिले दूसरों को दान देता है, उसका वष्ठ कभी निर्बीज 
नहीं होता । 


५-जिस घर में स्नेह और प्रेम का सिवास 
है, जिसमें घर्मं का साम्राज्य है, वह सम्पूर्णतया सन्तुष्ट रहता 
है--उसके सब उहूं इय सफल होते है । 


६-यदि मनुष्य गहस्थ के सब कतंव्यों को 
उचित रूप से पालन करे, तब उसे दूसरे आश्रमों के धर्मों के 
पालने की क्या आवश्यकता ? 


७-मुमुक्षुओं मे श्रेष्ठ बे लोग हैं जो घधर्मानुकूल 
गाहुेंस्थ्य जीवन व्यतीत करते है। 


८--जो गुहस्थ दूसरे लोगों को कतंव्यपालत 
में सहायता देता है और स्वयं भी धाभिक जीवन व्यतीत 
करता है, वह ऋषियो से अधि क पविन्न है। 


€---सदाचार और धर्म का विदेषतया विवा- 
हित जीवन से सम्बन्ध है और सुयदह्दा उसका आभूषण है । 


१०--जो गृहस्थ उसी तरह आचरण करता है 
जिस तरह कि उसे करना चाहिए, वह मनुष्यों में देवता 
समभा जायभगा। 


परिच्छेद ६ 
सह्धर्मणी 


१--जही उत्तम सहघरमिणी है, जिसमें 
सुपत्नीत्व के सब गुण वर्तमान हो और जो अपने पति की 
सामथ्य से अधिक व्यय नहीं करती । 


२--यदि पत्नी गृहिणी के ग्रुणों से रहित हो 
तो और सब देनगियों के होते हुये भी गाहँस्थ्य जीवन व्यर्थ है । 


३--यदि किसी की स्त्री सुयौग्य है तो फिर 
ऐसी कौन सी वस्तु है जो उसके पास विद्यमान नहीं ? और 
यदि स्त्री में योग्यता नही तो फिर उसके पास है ही कौन- 
सा द्रव्य? 


४--नारी अपने सतीत्व की शक्ति से सुरक्षित 
हो तो जगत में उससे बढ़ कर गौरव पूर्ण बात और क्‍या है ? 


५--जो स्त्री दूसरे देवताओं की पूजा नही 
करती किन्तु बिछोने से उठते ही अपने पतिदेव को पूजती है, 
जल से भरे हुये बादल भी उसका कहना मानते हैं । 


६--वही उत्तम सहघरभिणी है जो अपने धर्म 
और यश की रक्षा करती है तथा प्रेमपुर्वंक अपने पतिदेव की 
आराधना करती है। 


७--चार दिवारी के अन्दर पर्दे के साथ रहने 


से क्या लाभ ? स्त्री के धर्म का सर्वोक्तम रक्षक उसका इन्द्रिय- 
निग्रह है । 


८--जो महिला लोकमान्य और विद्वान पुत्र 
को जन्म दंती है, स्वर्गंलोक के देवता उसकी स्थुति करते हैं । 


€--जिस भनुष्य के घर से सुयश् का विस्तार 
नही होता, वह मनुष्य अपने वेरियों के सामने गये से माथा 
ऊँचा करके सिह-व॒क्ति के साथ नहीं चल सकता । 


१०--सुसम्मानित पविन्न गृह सर्वश्रेष्ठ बर है, 
और सुयोग्य सनन्‍्तति उसके महस्त्व की पराकाष्ठा । 


परिच्छेद ७ 


सनन्‍्तान 


१--बुद्धिमान्‌ सन्‍्तति पेदा होने से बढ़ कर 
संसार में दूसरा सुख नहीं। 


२- वह मनुष्य धन्य है जिसके बच्चो का 
आचरण निष्कलक है सात जन्म तक उसे कोई बुराई छू नहीं 
सकती । 


३ --सनन्‍्तान ही मनुष्य की सच्ची सम्पत्ति है, 
क्योकि वह अपने सचित पुण्य को अपने कृत्यों द्वारा उसमे 
पहुँचाता है । 


४--निस्सन्देहू अमृत से भी अधिक स्वादिष्ट 
वह साधारण 'रसा' है जिसे अपने बच्चे छोटे-छोटे हाथ 
डालकर घंँघोलते हैं । 


५बच्चों का स्पर्श हरीर का सुख है, और 
कानों का सुख है उनकी बोली को सुनना । 


६--वहशी की ध्वनि प्यारी और सितार का 
स्वर मीठा है, ऐसा वे ही लोग कहते हैं जिन्होंने बच्चो की 
तुतलाती हुई बोलो नही सुनी है । 


७--पुत्र के प्रति पिता का क॒तंग्य यही है कि 
उसे सभा मे, प्रथम पंक्ति में बंठने योग्य बनादे । 


८--जुद्धि में अपने बच्चे को अपने से बढ़ा हुआ 
पानें में सभी को आनन्द होता है । 


६--माता के हुं का कोई ठिकाना नही रुता 
जब उसके गर्भ से लड़का उत्पन्न होता है, लेकिन उससे मी 
कहीं अधिक आनन्द उस समय होता है जब लोगों के मुँह से 
उसकी प्रशसा सुनती है । 


१०-पिता के प्रति पुत्र का कर्तव्य कया है ? 
यही कि संसार उसे देखकर उसके पिता से पूछे, किस तपस्या के 
बल से तुम्हें ऐसा सुपुत्र मिला है ? 


परिच्छेद ८ 
प्रेम 


१--ऐसा आग र अथवा डंडा कहाँ है जो प्रेम 

के दरवाजे को बन्द कर सके ? प्रेमियों की आँखों के मन्दमन्द 

अश्रु-बिन्दु अवश्य ही उसको उपस्थिति की घोषणा किये बिना 
न रहेंगे। 


२--जो प्रेम नही करते, वे केवल अपने लिए 
ही जीते हैं और जो दूसरो को प्रेम करते हैं, उनकी हृड्डियाँ 
भी दूसरों के काम आती हैं । 


३--कहते हैं कि प्रेम का आनन्द लेने के लिए 
ही आत्मा एक बार फिर अस्थि-पिज्जर में बन्द होने को 
राजी हुआ है । 


४--प्रेम से हृदय स्निग्घ हो उठता है और 
उस स्नेहशीलता से ही भिन्रता रूपी बहुमूल्य रत्न पैदा 
होता है । 


५--लोगों का कहना है कि भाग्यशाली का 
सौभाग्य इस लोक और परलोक दोनों स्थानों में उसके 
निरन्तर प्रेम का ही पारितोषिक है। 


६--वे मूर्ख हैं जो कहते हैं कि प्रेम केवल 
सदगुणी मनुष्य के लिए ही है, क्योंकि दुष्टों के विरुद्ध खड़े 


होने के लिये भी प्रेम ही एकमात्र साथी है। 


७--देखो, अस्थि-हीन कीडें को सूर्य किस तरह 
जला देता है ! ठीक उसी तरह घर्मशीलता उस मनुष्य को 
जला डालती है जो प्रेम नही करता । 


८ -जो मनुष्य प्रेम नही करता वह तभो फूले 
फलेगा कि जब मरुभूमि के सूखे हुए वृक्ष को डूठ मे कोपले 
निकलेंगी । 


६ -बाह्य सौदर्य किस काम का जबकि प्रेम 
जो आत्मा का भूषण है हृदय मे न हो ? 


१०--प्रेम जीवन का प्राण है ” जिसमें प्रेम 
नही वह केवल मांस से घिरी हुई हडिडयो का ढेर है। 


परिच्छेद € 


भ्रतिथि सत्कार 


१--बुद्धिबमान्‌ लोग, इतना परिश्रम करके 
गृहस्थी किस लिये बनाते हैं? अतिथि को भोजन देने और 
यात्री की सहायता करने के लिये । 


२--जब घर में अतिथि हो तब चाहे अमृत 
ही क्‍यों न हो, अकेले नहीं पीना चाहिये । 


३-घर आये हुए अतिथि का आदर-सत्कार 
करने में जो कभी नहीं चुकता, उस पर कभी कोई आपत्ति 
नहीं आती । 


४--जो मनुष्ग योग्य अतिथि का प्रसन्नता- 
पूर्वक स्वागत करता है, उसके घर में निवास करने से लक्ष्मी 
को आह्धाद होता है | 


५-प्रथम अतिथि को जिमाकर उसके 
पष्चचात्‌ बचे हुये अन्त को जो स्वयं खाता है, क्‍या उसे अपने 
खेत को बोने को आवश्यकता होगी ? 


६--जो पुरुष बाहिर जाने बाले अतिथि की 
सेवा कर चुका है और आने वाले अतिथि की प्रतीक्षा करता 
है, ऐसा आदमी देवताओं का सुप्रिय अतिथि बनता है । 


७ -हम किसी अतिथि-सेबा के महात्म्य का 


वर्णन नही कर सकते कि उसमें कितना पुण्य है। अतिथि 
यज्ञ का महत्त्व तो अतिथि की योग्यता पर निर्भर है । 


८--जो मनुष्य अतिथि-सत्कार नहीं करता वह 
एक दिन कहेगा---मैंते परिश्रम करके इतना धन वैभव जोड़ा 
पर हाय ! सब व्यर्थ ही हुआ, कारण वहाँ मुझे सुख देने 
वाला कोई नहीं है । 


६--सम्पत्तिशाली होते हुए भी जो यात्री का 
आदर-सत्कार नहीं करता, वह मनुष्य नितान्त दरिद्र है, यह 
बात केवल मूर्खों में ही होती है । 


१०-पारिजात का पुष्प सूंधने से मुर्फा 
जाता है पर अतिथि का मन तोड़ने के लिये एक दृष्टि हो 
पर्याप्त है । 


परिच्छेद २० 
मधुर-भाषण 


१--सत्पुरुषों की वाणी ही वास्तव मे सुस्निग्ध 
होती है, क्‍योंकि वह दयादे, कोमल और बनावट से खाली 
होती है । 


२--औदार्येमय दान से भी बढ़कर सुन्दर गुण, 
वाणी की मधुरता, दृष्टि की स्निग्धता और स्नेहाद्वेता में है। 


३- हृदय से निकली हुई मधुर वाणी और 
ममतामयी स्निग्ध-दृष्टि में ही धर्म का निवास स्थान है। 


४--जो मनुष्य सदा ऐसी वाणी बोलता है कि 
सबके हृदय को आइह्धादित कर दे, उसके पास दुःखो की 
अभिवृद्धि करने वाली दरिद्रता कभी न आयेगी | 


५-नम्नता और प्रिय-सभाषण, बस ये ही 
मनुष्य के आभूषण हैं, अन्य नही । 


६--यदि तुम्हारे विचार छुद्ध तथा पवित्र 
हैं और तुम्हारी वाणी मे सह्ददयता है तो तुम्हारी पाप-वृत्ति 
का क्षय हो जायगा और धर्मंशीलता की अभिवुद्धि होगी । 


७--सेवासाव को प्रदर्शित करने बाला और 
विनम्र वचन मित्र बनाता है तथा बहुत से लाभ पहुँचाता है। 


८--वे दाब्द जो कि सहृदयता से पूर्ण और 


क्षुद्रता से रहित हैं इस लोक तथा परलोक दोनों में सुख 
पहुँचाते हैं । 
€--श्रुति-प्रिय शब्दों का माधुर्य चखकर भी 
मनुष्य क्र शब्दों का व्यवहार करना क्यों नहीं छोड़ता ? 
१०--मीठे शब्दो के रहते हुए भी जो मनुष्य 
कडवे शब्दों का प्रयोग करता है वह मानों पके फलों को छोड 
कर कच्चे फल खाता है। 


परिच्छेद ११ 


कतज्ञता 


१--आभारो बनाने की इच्छा से रहित होकर 
जो दया दिखाई जाती हैं, स्वर्ग और पृथ्वी दोनों मिल कर भी 
उसका बदला नहीं चुका सकते । 


२--अबसर पर जो उपकार किया जाता है, 
बह देखने मे छोटा भले ही हो, पर जगत में सबसे भारी है । 


३- प्रत्युपकार मिलने की चाह के थिना जो 
भलाई की जाती है, वह सागर से भी अधिक बड़ी है। 


४--किसी से प्राप्त किया हुआ लाभ, राई की 
तरह छोटा ही क्‍यों न हो, किन्तु समभदार आदमी की दृष्टि 
में वह ताडवृक्ष के बराबर है । 


५-कतज्ञता की सीमा, किये हुए उपकार पर 
अवलबम्बित नहीं है, उसका मूल्य उपकृत व्यक्ति की लायकी 
पर निर्भर है । 


६--महात्माओ की मित्रता की अबहेलना मत 
करो और उन लोगों का त्याग मत करो जिन्होंने संकट के 
समय तुम्हारी सहायता की हैं। 


७--जो किसी को कष्ट से उबारता है, जन्म- 
जन्मान्तर तक उसका नाम कृतशता के साथ लिया जायेगा। 


८--उपकार को भूल जाना नीचता है, लेकिन 
यदि कोई भलाई के बदले बुराई करे तो उसको तुरन्त ही भुला 
देना बड़प्पन का चिह्न है । 


६--हानि पहुँचाने वाले का यदि कोई उपकार 
स्मृत हो आता है तो महा भयद्धूर व्यथा पहुँचाने वाली भी 
चोट उसी क्षण भूल जाती है । 


१०--और सब दोषों से कलड्वित मनुष्यों का 
तो उद्धार हो सकता है, किन्तु अभागे अकृतश् मनुष्य का कभी 
उद्धार न होगा। 

नस्यायशोीलता 


१-न्यायनिष्ठा का सार केवल इसी में है कि 
मनुष्य निष्पक्ष होकर, धर्मशीलता के साथ दूसरे के देय अश 
को देवे, फिर चाहे लेने वाला शन्रु हो या मित्र । 


२--न्यायनिष्ठ की सम्पति कभी कम नही 
होती । वह दूर तक, पीढी दर पीढ़ी चली जाती । 


३--सन्मार्ग को छोड़कर जो घन मिलता है, 
उसे कभी हाथ न लगाओ, भले ही उससे लाभ के अतिरिक्त 
और किसी बात की सम्भावना न हो । 


४-भले और बुरे का पता उसकी सन्‍्तान से 
चलता है । 


५- भलाई और बुराई का प्रसंग तो सभी को 
आता है, पर एक न्यायनिष्ठ मन बुद्धिमानों के लिए गवे की 
बस्तु है। 


६“ जब तुम्हारा मन सत्य से विमुख होकर 
असत्य की ओर भूकने लगे तो समझ लो कि तुम्हारा सर्वनाश 
निकट ही है । 


७-“सेंसार धर्मात्मा और न्याय-परायण पुरुष 
की निर्धनता को हेय-दृष्टि से नही देखता। 


८-बराबर तुली हुई उस तराजू की डंडी 
को देखो, वह सीधी है और दोनों और एक सी है। बुद्धिमानों 
का गौरव इसी में है कि वे इसके समान ही बनें, न इधर को 
मूक और न उधर को । 


६- जो मनुष्य अपने मन में भो नीति से नहीं 
डिंगता, उसके न्‍्यायमार्गी ओठों से निकली हुई बात नित्य- 
सत्य है । 


१०--उस सद्व्यवहारी पुरुष को देखो कि जो 
दूसरे के कामों को भी अपने विद्येष कार्यों के समान ही देखता 
भालता है। उसके उद्योग-धन्धें अवश्य उन्नति करेंगे | 

-... संयम 


१-आत्म-सयम से स्वर्ग प्राप्त होता है, किन्तु 
असयत इन्द्रिय-लिप्सा अपार अधकारपूर्ण नरक के लिए खूला 
हुआ राजपथ है। 


२--आत्म-सयम की रक्षा अपने खजाने के 
समान ही करो, कारण उससे बढकंर इस जीवन में और कोई 
निधि नहीं है । 


३--जो पुरुष ठीक तरह से समझ बुक कर 
अपनी इच्छाओं का दमन करता है, उसे मेधादिक सभी सुखद 
वरदान प्राप्त होगे । 


४ -जिसने अपनी समस्त इच्छाओ को जोत 
लिया है और जो अपने कत्तंब्य से पराइुमुख नही होता, उसकी 
आक्ृति पहाड से भी बढ़कर प्रभावशाली होती है। 


५- विनय सभी को शोभा देती है, पर पूरी 
श्री के साथ श्रीमानो में ही खुलती है! 


६--जो मनुष्य अपनी इन्द्रियों को उसी तरह 
अपने मे खींच कर रखता है, जिस तरह कछआ अपने हाथ 
पाँव को खींच कर भीतर छपा लेता है, उसने अपने समस्त 
आगामी जन्मों के लिए खजाना जमा कर रखा है। 


७--और किसी को चाहे तुम मत रोको, पर 
अपनी जिल्ला को अवश्य लगाम लगाओ, क्योंकि बेलगाम की 
जिद्ना बहुत दुःख देती है । 


८द--यदि तुम्हारे एक शब्द से भी किसी को 
कष्ट पहुँचता है तो तुम अपनी सब भलाई नष्ट हुई समझो । 


६--आग का जला हुआ तो समय पाकर 
अच्छा हो जाता है, पर वचन का घाव सदा हरा बना रहता 
है। 


१०--उस मनुष्य को देखो जिसने विद्या और 
बुद्धि प्राप्त कर ली है। जिसका मन शान्त और पूर्णतः बह में 
है, घामिकता तथा अन्य सब प्रकार की भलाई उसके घर 
उसका दर्दोन करने के लिए आती हैं । 

सदाचार 


१--जिस मनुष्य का आचरण पवित्र है सभी 
उसकी बन्दना करते हैं इसलिये सदाचार को प्राणो से भी 
बढकर समभना चाहिये | 


२--अपने आचरण की पूरी देख रेख रक्‍्खो, 
क्योंकि तुम जगत में कहीं भी खोजो, सदाचार से बढ़कर 
पकका मित्र कही न मिलेगा। 


३-सदाचार सम्मानित परिवार को प्रकट 
करता है, परन्तु ढुराचार कलद्लित लोगों की थ्रेणी में जा 
बेठाता है। 


४--धर्मेशास्त्र भी यदि विस्मृत हो जाएँ तो 
फिर याद कर लिये जा सकते हैं, परन्तु सदाचार से स्खलित 
हो गया तो सदा के लिए अपने स्थान से भ्रष्ट हो जाता है। 


४५-सुख-समृद्धि, ईष्या करने वालों के लिए 
नहीं है, ठीक इसी तरह गौरव दुराचारियों के लिए नहीं है । 


६-दृढ़-प्रतिश सदाचार से कभी भ्रष्ट नहीं 
होते, क्योंकि वे जानते हैं कि इस प्रकार भ्रष्ट होने से कितनो 
आपत्तियाँ आाती हैं । 


७--मनुष्यसमाज में सदाचारी पुरुष का 


सम्मान होता है, लेक्नि जो लोग रन्भार्य से च्युत हो जाते है, 
अपकीति और अपमान ही उनके भाग्य में रह जाते है । 


८-सदाचार सुख-सम्पत्ति का बीज बोता है, 
परन्तु दुष्ट-प्रवुत्ति असीम आपत्तियो की जननी है । 


€--अवाच्य तथा अपदशब्द, भूल कर भी सयमो 
पुरुष के मुख से नही निकलेगे । 


१०-मू्खों को जो चाहो तुम सिखा सकते हा 
किन्तु सन्‍्मार्ग पर चलना वे कभी नही सीख सकते । 

परस्त्रीत्याग 


१--जिन लोगों की दृष्टि धर्म तथा धन पर 
रहती है वे कभी चूक कर भी पररुतष्री की कामना नहीं करते । 


२--जो लोग धर्म से गिर गये हैं उनमें उस 
पुरुष से बढ कर मूर्ख और कोई नही है जो कि पड़ोसी की 
डयोढी पर खडा होता है । 


३--निस्सन्देह वे लोग काल के मुख मे हैं कि 
जो सन्देह न करने वाले मित्र के घर पर हमला करते हैं । 


४--मनुष्य चाहे कितना ही श्रेष्ठ क्‍यों न हो, 
पर उसकी श्रेष्ठता किस काम की जबकि वह व्यभिचारजन्य 
लज्जा का कुछ भी विचार न कर परस्त्रो गमन करता है। 


५- जो पुरुष अपने पडोसी की स्त्री को गले 
लगाता है इसलिए कि वह उसे सहज में मिल जाती है, उसका 
नाम सदा के लिए कलडद्धूत हुआ समझो । 


६--अ्यभिचारी को इन चार बातों से कभी 
छुटकारा नही मिलता--धुणा, पाप, भ्रम और कलडझू । 


७- संद््‌ ग हस्थ वही है जिसका हृदय अपने 
पड़ोसी की स्त्री के सौन्दर्य तथा लावण्य से आकृष्ट नहीं 
होता । 


छ--घन्य है उसके पुरुषत्व को जो पराई स्त्री 
पर दृष्टि भी नहीं डालता, वह केवल श्रेष्ठ और धर्मात्मा ही 
नहीं, सन्त है । 

६--पृथ्यी पर की सब उत्तम बातों का पात्र 
कौत है ? वही कि जो पराई स्त्री को बाहु-पाक्ष में नहीं लेता । 


१०--तुम कोई भी अपराध और दूसरा कंसा 
भी पाप क्यो न करो पर तुम्हारे पक्ष मे यही श्रेयस्कर है कि 
तुम पड़ोसी की स्त्री से सदा दूर रहो । 

कमा 


१--धरती उन लोगो को भी आश्रय देती है 
कि जो उसे खोदते हैं। इसी तरह तुम भी उन लोगों की बातें 
सहन करो जो तुम्हें सताते हैं, क्योंकि बड़प्पन इसी में है । 


२--इसरे लोग तुम्हें हानि पहुँचाएँ उसके 
लिये तुम उन्हें क्षमा कर दो, और यदि तुम उसे भुला सको 
लो यह और भी अच्छा है । 


३--अतिथि-सत्कार से विमुख होना ही सबसे 
बड़ी दरिद्रता है और मूर्खों की असम्यता को सह लेना ही 
सबसे बडी वीरता है । 


४--यदि तुम सदा ही गौरवमय बनना चाहते 
हो तो सबके प्रति क्षमामय व्यवहार करो । 


५--जो पीड़ा देने बालों को बदले में पीड़ा 
देते हैं बुद्धआान लोग उनको मान नहीं देते, किन्तु जो अपने 
शत्रुओं को क्षमा कर देते हैं वे स्वणं के समान बहुमूल्य समभे 
जाते हैं । 


६--बदला लेने का आनन्द तो एक ही दिन 
होता है, किन्तु क्षमा करने वाले का गौरव सदा स्थिर रहता 
है । 


७--क्षति चाहे कितनी ही बडी क्यो न उठानी 
पड़ी हो परन्तु बड़प्पन इसी मे है कि मनुष्य उसे मन में न 
लाबे और बदला लेने के थिचार से दूर रहे । 


८--धमड मे चर होकर जिन्होंने तुम्हे हानि 
पहुँचाई है उन्हे अपने उच्च बर्ताव से जीत लो । 


€६--ससार-त्यागी पुरुषों से भी बढ कर सन्त 
वह है जो अपनी निन्‍दा करने वालों की कटु वाणी को सहन 
कर लेता है। 


१०--उपवास करके तपदचर्या करने वाले 
निस्सन्देह महान्‌ हैं, पर उनका स्थान उन लोगों के पद्चात्‌ 
ही है जो अपनी निन्‍दा करने वालो को क्षमा कर देते है । 

१--ईर्ष्या के विचारों फो अपने मन में न आने 
दो, क्‍योंकि ईर्ष्या से रहित होना धर्माचरण का एक अंग है । 


२-सब प्रकार की ईर्ष्या से रहित स्वभाव के 
समान दूसरा और कोई बड़ा वरदान नहीं है । 


३--जो मनुष्य घन या धर्म की परवाह नहीं 
करता, वही अपने पड़ौसी की समृद्धि पर डाह करता है । 


४- समभदार लोग ईर्ष्याबुद्धि से दूसरों को 
हानि नही पहुँचाते, क्योंकि उससे जो खोदा परिणाम होता है, 
उसे वे जानते हैं । 


५-ईर्ष्यालु के लिए ईर्षा ही पूरी बला है, 
क्योंकि उसके वेरी उसे चाहे क्षमा भी कर दें तो भी वह 
उसका सर्वनादा ही करेगी । 


६--जो मनुष्य दूसरों को देते हुए नहीं देख 
सकता, उसका कुटुम्ब रोटी और कपड़ों तक के लिए मारा 
सारा फिरेगा और नष्ट हो जायगा | 


७--लक्ष्मी ईर्ष्या करने वाले के पास नहीं रह 
सकती, बह उसको अपनी बडी बहिन दरिद्रता की देखरेख में 
छोड़कर चली जायगी । 


घ--दुष्ठा ईर्ष्या दरिद्रता दानवी को बुलातो 
है और मनुष्य को नरक के द्वार तक ले जाती है। 

६--ईर्ष्य करने वालों की समृद्धि और 
उदारचित्त पुरुषों की कंग्राली ये दोनों ही एक समान आइचये- 
जनक हैं । 

१०--न तो ईर्ष्या से कभी कोई फूला फला 
है ओर न उदारहूदब कभी बैभव से हीन ही रहा । 

निर्लोभिता 


१--जो पुरुष सन्मार्ग छोड कर दूसरे की 
सम्पत्ति लेना चाहता है उसकी दृष्टता बढ़ती जायगी और 
उसका परिवार क्षीण हो जायगा। 


२--जो पुरुष बुराई से विमुख रहते हैं वे 
लोभ नहीं करते और न दुष्कर्मों की ओर ही प्रवत्त होते हैं। 


३--जो मनुष्य अन्य लोगों को सुखी देखना 
चाहते हैं, वे छोटे मोटे सुखो का लोभ नहीं करते और न 
अनीति का ही काम करते हैं। 


४--जिन्होने अपनी पाँचों इन्द्रियों को वश्ष में 
कर लिया है और जिनकी दृष्टि विशाल है, वे यह कह कर 
दूसरे की वस्तुओं की कामना नहीं करते, ओ हो हमें इनकी 
अपेक्षा है । 


५० वह बुद्धिमान और समझदार मन 
किस काम का जो लालच में फेंस जाता है और अविचार के 
कामों के लिए उतारू होता है। 


६-वे लोग भो जो सुयश के भूखे हैं और 
सन्‍्मार्ग पर चलते हैं, नष्ट हो जायेगे, यदि घन के फेर में पड़ 
कर कोई कुचक्र रचेंगे। 


७-जलालच द्वारा एकत्र किये हुए धन को 
कामना मत करो, क्योकि भोगने के समय उसका फल तीखा 


होगा । 

८ - यदि तुम चाहते हो कि हमारी सम्पत्ति 
कम न हो तो तुम अपने पड़ौसी के धन-देभव को ग्रसने को 
कामना मत करो । 


€--जो बुद्धिमान्‌ मनुष्य न्‍्याय की बात को 
समभता है और दूसरों की वस्तुओं को लेना नहीं चाहता, 
लक्ष्मी उसकी श्रेष्ठता को जानती है और उसे ढूँढ़तो हुई उसके 
घर जाती है। 


१०-दूरदशिताहीन लालच नाश का कारण 
होता है, पर जो, यह कहता है कि मुझे किसी वस्तु की 
आकांक्षा ही नहीं, उस तृष्णाविजयी की “महत्ता' सर्वेंविजयी 
होती है। 

चुगलो से घ॒णा 


१--जो मनुष्य सदा अन्याय करता है और 
न्याय का कभी नाम भी नही लेता, उसको भी प्रसन्नता होती 
है, जब कोई कहता है--देखो, यह जादमी किसी की चगली 
नहीं खाता। 


२--सत्कर्म से विमुख हो जाना और कुकर्म 
करना निस्संदेह बुरा है, पर मुख पर हँस कर बोलना और 
पीठ पीछे निन्‍दा करना उससे भी बुरा है । 


३--भूंठ और चुगली के द्वारा जीवन व्यतीत 
करने से तो तत्काल ही मर जाना अच्छा है, क्योंकि इस प्रकार 
मर जाने से झुभकर्म का फल मिलेगा । 


४--पीठ पीछे किसी की निन्‍दा न करो, चाहे 
उसने तुम्हारे मुख पर ही तुम्हे गाली दी हो । 


५-मुख से चाहे कोई कितनी ही धर्म कर्म की 
बातें करे पर उसकी चुगलखोर जिह्नला उसके हृदय की नीचता 
को प्रकट कर ही देती है । 


६--यदि तुम दूसरे की चुगली करोगे तो वह 
तुम्हारे दोषों को खोज कर उनमे से बुरे से बुरे दोषों को प्रकट 
कर देगा । 


७--जो मधुर बचन बोलना और मित्रता 
करना नहीं जानते वे चुगली करके फूट का बीज बोते हैं और 
भित्रों को एक दूसरे से जुदा कर देते हैं । 


८-- जो लोग अपने मित्रों के दोषों को स्पष्ट 
रूप से सबके सामने कहते हैं, वे अपने वेरियों के दोषों को 
भला केसे छोड़ेंगे ? 


६--पृथ्वी अपनी छाती पर निन्‍दा करने वाले 
के पदाघात को धर्य के साथ किस प्रकार सहन करती है ! 
क्या चुगलखोर के भार से अपना पिण्ड छड़ाने के लिए ही धर्म 
की ओर बार बार झुकती है। 


१०--यदि मनुष्य अपने दोषों की विवेचना 
उसी प्रकार करे जिस प्रकार कि यह अपने वैरियों के 
दोषों की करता है, तो क्या उसे कभी कोई दोष स्पर्श कर 
सकेगा ? 


परिच्छेद २० 
व्यर्थ-साथषण 


१--निरथंक शब्दों से जो अपने श्रोताओं मे 
उद्ढेग लाता है बह सब के तिरस्कार का पात्र है। 


२--अपने मित्रों को दुःख देने की अपेक्षा भी 
अनेक लोगों के आगे व्यर्थ की बकवाद करना बहुत बुरा है । 


३--जो निरथंक छाब्दों का आडम्बर फैलाता 
है बह अपनी अयोग्यता को ठेचे स्वर से घोषित करता है । 


४-सभा मे जो व्यर्थ की बकबाद करता है, 
उस मनुष्य को देखो, उसे और कुछ तो लाभ होने का नही, 
पर जो कुछ उसके पास अच्छी बातें होंगी वे भी छोडकर चली 
जावेंगी । 


५--यदि व्यथे की बकवाद अच्छे लोग भी 
करने लगें तो वे भी अपने मान और आदर को स्वो बेठेंगे । 


६--जिसे निरर्थक बातों को करने की 
अभिरुचि है उसे मनुष्य हो म मानना चाहिए, कदाचित्‌ उससे 
भी कोई काम आ पड़े तो समझदार आदमी उससे कषघरे के 
समान ही काम ले ले । 


७--यदि समझदार को योग्य मालम पड़े 
तो भुख से कठोर दाब्द कहले, क्योंकि यह निरथ्थंक माषण से 


कहीं अच्छा है । 


८-जिनके विचार बड़े-बड़े प्रदनों को हल 
करने में लगे रहते हैं ऐसे लोग विकथा के शब्द अपने मुख से 
निकालते ही नहीं । 


€६-जिनकी दृष्टि विस्तृत है वे भूल कर भी 
निरर्थक शब्दों का उच्चारण नही करते । 
१०-मुख से निकालने योग्य शब्दों का हो 


तू उच्चारण कर, परन्तु निरर्थक अर्थात्‌ निष्फल दाब्द मुख से 
सत निकाल । 

पापकर्मों से भय 


१-दृष्ट लोग उस मुखंता से नही डरते 
जिसे पाप कहते हैं, परन्तु भद्रजन उससे सदा दूर भागते हैं । 


२>-पाप से पाप उत्पन्त होता है, इसलिए 
आग से भी बढ कर उससे डरना चाहिए। 


३--कहते हैं कि सबसे बडी बुद्धिमानी यही 
है कि शन्नू को भी हानि पहुँचाने से परहेज किया जाये । 


४- भूल से भी दूसरे के सर्बनाश का विचार 
न करो, कक्‍्ये,कि न्याय उसके विनाश की युक्ति सोचता है जो 
दूसरे के साथ बुराई करना चाहता है। 


५-- “मैं गरीब हूँ” ऐसा कहकर किसी को 
पापकर्म मे लिप्त न होना चाहिए, क्योकि ऐसा करने से वह 
और भी नीची दक्शा को पहुँच जायेगा । 


६-- जो मनुष्य आपत्तियो द्वारा विषाद में 
पडना नही चाहता, उसे दूसरों का अपकार करने से बचना 
चाहिए । 

७--दूसरे प्रकार के सब शत्रुओ से बचने का 


उपाय हो सकता है, पर पापकर्मों का कभी विनाश नहीं होता, 
वे पापी का पीछा करके उसको नष्ट किये बिना नही छोड़ते । 


८--जिस प्रकार छाया मनुष्य को कभी नहीं 
छोडती, बल्कि जहाँ जहाँ वह जाता है उसके पीछे पीछे लगी 
रहती है, बस ठीक इसी प्रकार पापकर्म पापी का पीछा करते 
हैं और अन्त में उसका सर्वेनाश कर डालते हैं । 


€-यदि किसी को अपनी आत्मा से प्रेम है तो 
उसे पाप की ओर किचित्‌ भी न झुकना चाहिए । 


१०--उसे आपत्तियों से सदा सुरक्षित समझो 
जो अनुच्चित कर्म करने के लिए सन्‍्मार्ग को नहीं छोड़ता । 

परोपकार 


१--महान्‌ पुरुष जो उपकार करते हैं उसका 
बदला नहीं चाहते । भला ससार जल बरसाने वाले बादलों 
का अदला किस भाँति चुका सकता है ? 


२--योग्य पुरुष अपने हाथों से परिश्रम 
करके जो घन जमा करते हैं, वह सब जीवमात्र के उपकार के 
लिए ही होता है। 


३--हादिक उपकार से बढ़कर न तो कोई 
चीज इस भूतल में मिल सकती है और न स्व में । 


४-जिसे उचित अनुचित का विचार है, वही 
वास्तव मे जीवित है और जिसे योग्य अयोग्य का ज्ञान नहीं 
हुआ उसकी गणना मृतकों में की जायेगी । 


५--लबालब भरे हुए गाँव के तालाब को 
देशो, जो मनुष्य सृष्टि से प्रेम करता है उसकी सम्पत्ति उसी 
तालाब के समान है । 


६--सहद्दृदय व्यक्ति का वेभव गाँव के बीचो 
बीच उगे हुए और फलों से लदे हुए वृक्ष के समान है । 


७--परोपकारी के हाथ का धन उस वृक्ष के 
समान है जो औषधियों का सामान देता है और सदा हरा 


बना रहता है । 


८--देखो, जिन लोगो को उचित और योग्य 
बातो का ज्ञान है, वे बुरे दिन आने पर भी दूसरों का उपकार 
करने से नही चूकते । 


६€--परोपकारी पुरुष उसी समय अपने को 
गरीब समभता है जबकि बह सहायता माँगने वालो को इच्छा 
पूर्ण करने मे असमर्थ होता है। 


१०-यदि परोपकार करने के फलस्वरूप 
सर्वनाश उपस्थित हो, तो दासत्व मे फँसने के लिए आत्म- 
विक्रय करके भी उसको सम्पादन करना उचित है। 


परिच्छेद २३- 
दान 


गरीबों को देना ही दान है, और सब 
तरह का देना उधार देने के समान है। 


२- दान लेना बुरा है चाहे उससे स्वगें ही 
क्यों न मिलता हो और दान देने वाले के लिए चाहे स्वर्ग का 
द्वार ही क्‍यों न बन्द हो जाये, फिर भी दान देता घममं है । 


३--/हमारे पास नहीं है” ऐसा कहे बिना 
दान देने वाला पुरुष ही केवल कुलीन होता है । 


४ -याचक के ओठों पर सन्तोषजनित हँसी 
की रेखा देखे बिना दानी का मन प्रसन्‍्त नहीं होता। 


५--आत्म-जयी की बिजयों में श्रेष्ठ जय है 
भूख को जीतना, पर उसकी विजय से भी बढ़कर उस मनुष्य 
की विजय है जो दूसरे की क्षुघा को शान्त करता है। 


६--गरीबों के पेट की ज्वाला को शान्त करने 
का यही एक मागगें है कि जिससे श्रीमानों को अपने पास विक्षेष 
करके धनसंग्रह कर रखना चाहिए । 


७--जो मनुष्य अपनी रोटी दूसरों के साथ 
बांट कर खाता है उसको भूख की भयानक बीमारी कभी स्पर्ष 
नहीं करती । 


८>वे निष्ठुर क्षण लोग जो धनसंग्रह कर 
करके उसको निकम्मा करते हैं, क्‍या उन्होंने कभी दूसरों को 
दान देने का आनन्द ही नहीं लिया ? 


€-भिक्षान्न से भी बढ़कर अप्रिय उस कंजूस 
का भोजन है जो अकेला बेंठ कर खाता है। 


१०--मृत्यु से बढ़ कर और कोई कड़वी बात 
नही, परन्तु मृत्यु भी उस समय मीठी लगती है जब किसी में 
दान की साम्थ्य नहीं रहती । 

कीति 


१--गरीबों को दान दो और कीति कमाओ, 
मनुष्य के लिए इससे बढ़कर लाभ और किसी मे नही है। 


२--प्रद्वंंसा करने वालों के मुख पर सदा उन 
लोगों का नाम रहता है कि जो गरीबों को दान देते हैं। 


३--जगत्‌ मे और सब वस्तु नश्वर है, 
परन्तु एक अतुलकी ति ही मनुष्य की नश्वर नहीं है। 


४-देखो, जिस मनुष्य ने दिगन्तव्यापी स्थायी 
कीर्ति पायी है, स्वर्ग में देवता लोग उसे साधु-सन्‍्तों से भी 
बढ़ कर मानते हैं । 


५४--वह विनाश जिससे कीति में वृद्धि हो 
और वह मृत्यु जिससे लोकोत्तर यश की प्राप्ति हो, ये दोनो 
महान्‌ आत्म-बलशाली पुरुषों के मार्ग में ही आती हैं । 


६--बदि मनुष्य को जगत्‌ में पेदा ही होना है 
तो उसको चाहिए कि वह सुयश उपाजन करे॥ जो ऐसा नहीं 
करता उसके लिए तो यही अच्छा था कि बह जन्म ही न 
लेता। 


७--जो लोग दोषों से सर्वया रहित नहीं है वे 
स्वयं निज पर तो नहां बिगढ़ते, फिर वे अपनी निन्‍दा करने 


बालो पर क्यों ऋद्ध होते हैं ? 


८--निस्सन्देह यह मनुष्यों के लिए बड़ी ही 
लज्जा की बात है कि वे उस चिरस्मृति का सम्पादन नहीं 
करते जिसे लोग कीति कहते हैं । 


६--बदनाम लोगों के बोक से दबे हुए देहा 
को देखो, उसकी समृद्धि भूतकाल में चाहे कितनी हो बढ़ी चढ़ो 
क्यों न रही हो, धीरे धीरे नष्ट हो जायगी । 


१०- वही लोग जीते हैं जो निष्कलक जीवन 
बयतीत करते है और जिनका जीवन कीतिबविहीन है, वास्तव 
में वे ही मुद्दे हैं । 

दया 


१--दया से लबालब भरा हुआ हुदय ही संसार 
में सबसे बडी सम्पत्ति है क्योंकि भौतिक विभति तो नोज 
सनुष्यों के पास भी देखी जाती है । 


२--ठीक पद्धति से सोच विचार कर हुदय में 
बया धारण करो और यदि तुम सभी धर्मों से इस बारे मे पूछ 
कर देखोगे तो तुम्हे मालूम होगा कि बया हो एकमात्र मुक्ति 
का साधन है। 


३--जिन लोगों का हृदय दया से ओत प्रोत है 
वे अधकारपूर्ण नरक मे प्रवेश न करेंगे । 


४--जो मनुष्य सब जोवो पर कृपा तथा दया 
दिखलाता है उसे उन पापपरिणामों को नहीं भोगना पडता 
जिन्हे देखकर ही आत्मा काँप उठतो है। 


४-क्लेश दयालु पुरुषों के लिए नही है, 
वातबलय-वेष्टित पृथ्वी इस बात की साक्षी है । 


६---खेद है उस आदमी पर जिसने बया धर्म 
को त्याग दिया है और पाप के फल को भोग कर भो उसे भ्रूल 
गया है । 


७--जिस प्रकार यह लोक घनहीन के लिए 


नहीं, उसी प्रकार परलोक निर्दयी मनुष्य के लिए नहीं है। 


८--ऐहिक वैभव से छूनन्‍्य, गरोब लोग तो 
किसी दिन सम्‌ द्धिशाली हो सकते हैं परन्तु जो लोग दया और 
ममता से रहित है सचमुच हो वे कंगाल है ओर उनके सुदिन 
कभो नहो फिरते । 


€--बथिकार ग्रस्त मनुष्य के लिए सत्य को पा 
लेना जितना सहज है, कठोर हृदय वाले पुरुष के लिए नीति 
के काम करता भो उतना हो आसान है। 


१०--जब तुम किसी दुर्बल को सताने के लिए 
उद्यत हो तो सोचो कि अपने से बलवान मनुष्य के आगे भय 
से जब तुम काँपांगे तब तुम्हे केसा लगेगा ? 

निरासिय जीवन 


१--भला उसके मन भे दया कैसे आयेगी जो 
अपना मांस बढ़ाने के लिए दूसरों का मांस खाता है ? 


२-व्यर्थव्ययी के पास जैसे सम्पत्ति नहीं 
ठहरती, ठीक वैसे ही मांस खाने वाले के हृदय में दया नहीं 
रहती । 

३--जो मनुष्य मांस चखता है उसका हृदय 
शस्त्रधारी मनुष्य के हृदय के समान शुभकर्म की ओर नहीं 
भुकता । 


४-जीबों की हत्या करना निस्सन्देह करता 
है, पर उनका मांस खाना तो सर्वथा पाप है। 


५-मांस न खाने मे ही जीवन है। यदि तुम 
खाओगे तो नरक का द्वार तुम्हे बाहर निकल जाने देने के 
लिए कभी नहीं खुलेगा । 


६-यदि लोग मांस खाने की इच्छा ही न 
करें तो जगत्‌ में उसे बेचने वाला कोई आदमी ही न रहेगा । 


७--यदि मनुष्य दूसरे प्राणियों की पोड़ा 
ओर यन्त्रणा को एक बार समझ सके, तो फिर बह कभी मांस 
भक्षण की इच्छा ही न करेगा। 


८-- जो लोग माया और मूढता के फन्‍्दे से 
निकल गये हैं वे लाश को नही खाते । 


#--प्राणियों की हिंसा व माँसभक्षण से 
विरक्त होना सेकडों यज्ञों में बलि व आहुति देने से बढ 
कर है । 


१०--देखो, जो पुरुष हिसा नहीं करता और 
मास न खाने का ब्रती है, सारा ससार हाथ जोड़ कर उसका 
सम्मान करता है । 

तप 


१-शान्तिपूर्वक दुःख सहन करना और जीव- 
हिंसा न करना, बस इन्ही में तपस्या का समस्त सार है। 


२--तपस्या तेजस्वी लोगों के लिए ही है दूसरे 
लोगों का तप करना निरथ॑ंक है। 


३--तपस्वियों को आहारदान तथा उनकी 
सेवा शुअश्रूषा के लिए भी कुछ लोग आवश्यक हैं क्या इसी 
विधार से इतर लोगो ने तप करना स्थगित कर रखा है । 


४--यदि तुम अपने दात्रुओ का नाश करना 
और उन लोगों को उन्नत बनाना चाहते हो जो तुम्हे प्रेम 
करते हैं, तो जान रक्खो कि यह शक्ति तप मे है । 


५-तप समस्त कामनाओ को यशथेष्ठ रूप से 
पूर्ण कर देता है, इसीलिए लोक जगत्‌ में तपस्या के लिए 
उद्योग करते हैं । 


६-जो लोग तपस्या करते है वे ही वास्तव में 
अपना भला करते हैं और सब तो लालसा के जाल मे फंसे हुए 
है जो अपने को केवल हानि ही पहुँचाते हैं । 


७- सोने को जिस आग में पिघलाते हैं वह 
जितनी ही अधिक तेज होती है सोने का रंग उतना ही अधिक 


उज्ज्वल निकलता है। ठीक इसी तरह तपस्वी जितने ही बड़े 
कष्टों को सहता है उसके उतने ही अधिक आत्मिक भाव 
निर्मल होते हैं । 


८-देखो, जिसने अपने पर प्रभुत्व प्राप्त कर 
लिया है उस पुरुषोत्तम को सभी लोग पृजते हैं । 


&-देखो, जिन लोगों ने तप करके शक्ति 
और सिद्धि प्राप्त कर ली है, वे मृत्यु को जीतने में भी सफल 
हो सकते हैं । 


१०--यदि जगत्‌ में दोनो की सख्या अधिक है 
तो इसका कारण यही है कि वे लोग जो तप करते हैं थोड़े हैं 
और जो तप नहीं करते हैं उनकी संख्या अधिक है । 

घर्तेता 


छ्् 


१--स्वयं उसके ही शरीर के पेंच तश्व मन 
ही मन उस पर हँसते हैं जबकि वे पाखण्डी के पाखण्ड और 
चालबाजी को देखते हैं । 


२--वह प्रभावशाली मुखमुद्रा किस काम की, 
जबकि अंत:करण में ब्राई भरी है और हृदय इस बात को 
जानता है । 


३--वह कापुरुष जो तपस्वी जैसी तेजस्थी 
आक्ृति बनाये रखता है उस गधे के समान है जो सिंह की 
खाल पहिने हुये घास चरता है । 


४--उस आदमी को देखो, जो धर्मात्मा के वेश 
में छुपा रहता है और दुष्कमे करता है। वह उस बहेलिये के 
समान है जो भाडी पीछे छुप कर चिड़ियों को पकडता है। 


भ--दभी आदमी दिखाबे के लिए पवित्र बनता 
है और कहता है--मैंने अपनी इच्छाओं, इन्द्रिय-लालसाओं को 
जीत लिया है, परन्तु अन्त में वह पद्चात्ताप करेगा और रो 
रो कर कहेगा--मैंने क्या किया,.हाय मैंने क्या किया ? 


६-“देखो, जो पुरुष वास्तव में अपने मन से 
तो किसी वस्तु को छोड़ता नहीं, परन्तु बाहर त्याग का 


आडम्बर रचता है और लोगों को ठगता है, उससे बढ़ कर 
कठोर हृदय कोई नही है । 


७--गुमची देखने में सुन्दर होती है, परन्तु 
उसकी दूसरी ओर कालिमा होती है । कुछ आदमी भी उसी 
की तरह होते हैं। उनका बाहिरी रूप तो सुन्दर होता है, 
किन्तु अन्त:करण बिल्कुल कलुषित होता है। 


८--ऐसे लोग बहुत हैं कि जिनका हृदय तो 
अशुद्ध होता है पर तीर्थों में स्नान करते हुए घूमते फिरते हैं । 


€--वाण सीधा होता है और तम्बूरे में कुछ 
टेढापन होता है इसलिए मनुष्यों को आकृति से नहीं, किन्तु 
उनके कामों से पहचानो । 


१०--जगत्‌ जिससे घणा करता है यदि तुम 
उससे बचे हुए हो तो फिर न तुम्हें जटा रखने की आवश्यकता 
है और न मुण्डन की । 

निष्कपट व्यवहार 


१-जो ,यह चाहता है कि वह घुणित न 
समभा जाबे तो उसे स्वय कपटपूर्ण विचारों से अपने आपको 
बचाना चाहिए। 


२- अपने मन में यह विचारना पाप है कि 
मैं अपने पडौसी की सम्पत्ति को कपट द्वारा ले लूगा । 


३-- वह वैभव जो कपट द्वारा प्राप्त किया 
जाता है भले ही बढती की ओर दिखाई देता हो, परन्तु अन्त 
में नष्ट होने को ही है। 


४-- अपहरण की प्यास अपने उनन्‍नतिकाल मे 
भी अनन्त दु.खो की ओर ले जाती है। 


५- जो मनुष्य दूसरो की सम्पत्ति को लोभभरी 
दृष्टि से देखता है और उसको हडपने की प्रतीक्षा में बेठा 
रहता है उसके हृदय में दया को कोई स्थान नही और प्रेम तो 
उससे कोसों दूर है। 


६-लूट के पश्चात्‌ जिस मनुष्य को लोभ 
की ध्यास बनी रहतो है वह बस्तुओं का उचित मूल्य नही 
समभ सकता और न वह सत्यमार्ग का पथिक ही बन 
सकता है। 


७--वह्‌ मनुष्य धन्य है जिसने सांसारिक 
वस्तुओं के सार को समझ कर अपने हृदय को दृढ बना लिया 
है। वह फिर अपने पडोसी को घोखा देने की गलतो कभी 
नहीं करेगा। 


८-जिस प्रकार तस्तवज्ञानी साधु सन्‍्तो के 
हंदय में सत्यता निवास करती है उसी प्रकार चोर ठगों के 
मन में कपट का वास नियम से होता है। 


६--उस मनुष्य पर तरस आता है जो छल 
तथा कपट के अतिरिक्त और किसी बात पर विचार ही नहीं 
करता, वह सत्यमार्ग को छोड़ देगा और नाश को प्राप्त 
होगा । 


१०--जो दूसरों को छलता है वह स्वय 
अपने शरीर का भी स्वामी नहीं रहने पाता, एरन्तु जो सच्चे 
हैं उत्तको स्वर्ग का नित्य उत्तराघधिकार रहता है। 

सत्यता 


१-सचाई कया है? जिससे दूसरों को कुछ 
भी हानि न पहुँचे उस बात का बोलना ही सचाई है। 


२-जउस भूठ में भी सत्यता की विज्लेषता है 
जिसके परिणाम में नियम से भलाई ही होती है । 


३--जिस बात को तुम्हारा मन जानता है 
कि वह भूठ है, उसे कभी मत बोलो, क्योकि भूठ बोलने से 
स्वयं तुम्हारी अन्तरात्मा ही तुम्हें जलायेगी । 


४--देखो, जिस मनुष्य का मन असत्य से 
अपविन्न नहीं है, वह सबके हृदय पर शासन करेगा। 


५--जिसका मन सत्यशोलता मे निमग्न है वह 
पुरुष तपस्यी से भी महान और दानी से भी श्रेष्ठ है । 


६--मनुष्य के लिए इससे बढ़ कर सुयश् और 
कोई नही है कि लोगों मे उसकी श्रसिद्धि हो कि वह मूठ 
बोलना जानता ही नही । ऐसा पुरुष अपने शरीर को कष्ट दिये 
विना ही सब तरह की सिद्धियों को पा जाता है । 


७---“असत्यभाषण मत करो” यदि मनुष्य 
इस आदेदा का पालन कर सके तो उसे दूसरे धर्मों के पालन 
करने की आवश्यकता नही है । 


८--शरीर की स्वच्छता का सम्बन्ध तो जल 
से है, परन्तु मन की पवित्रता सत्यभाषण से सिद्ध होती है । 


६ - योग्य पुरुष और सब प्रकार के प्रकाशों 
को प्रकाश ही नही मानते. केवल सत्य की ज्योति को ही वे 
सच्चा प्रकाश मानते है । 


१० - मैने संसार में बहुत सी वस्तुएँ देखी हैं, 
परन्तु उनमे सत्य से बढ़ कर उच्च और कोई बस्तु नहों है । 

ऋरोेध त्याग 


१- जिसमे चोट पहुँचाने की शक्ति है उसी में 
सहनशीलता का होना समझा जा सकता है । जिसमें शक्ति ही 
नही है वह क्षमा करे या न करे, उससे किसी का क्‍या बनता 
बिगडता है ”? 


२ -यदि तुम मे प्रहार करने की शक्ति न 
भी हो तब भी क्रोध करना बुरा है और यदि तुम में शक्ति हो 
तब तो क्रोध से बढ कर बुरा काम और कोई नही है। 


३- तुम्हारा अपराधी कोई भी हो, पर उसके 
ऊपर कोप न करो, क्योकि क्रोध से सेकडों अनथ्थ पंदा होते हैं । 


४---क्रोध हर्ष को जला देता है और उल्लास 
को नष्ट कर देता है। क्‍या क्रोध से बढ़ कर मनुष्य का और 
भी कोई भयानक दात्रु है ? 

५- यदि तुम अपना भला चाहते हो तो रोष 
से दूर रहो, क्योंकि दूर न रहोगे तो वह तुम्हें आ दबोचेगा 
और तुम्हारा सर्वेनाश कर डालेगा । 


६--अग्नि उसी को जलाती है जो उसके पास 
जाता है, परन्तु क्रोधारिन सारे कुटुम्ब को जला डालती है । 


७--जो क्रोध को इस प्रकार हृदय मे रखता है 


मानो वह बहुमूल्य पदार्थ हो वह्‌ उस मनुष्य के समान है जो 
जोर से पृथ्वी पर हाथ दे मारता है उस आदमी के हाथों में 
चोट लगे बिना नहीं रह सकती. ऐसे क्रोधी पुरुष का सर्वनाश 
अयवद्यम्भावी है । 


८--जो तुम्हे हानि पहुँची है वह भले ही तुम्हें 
प्रचण्ड अग्नि के समान जला रही हो तब भी यही अच्छा है 
कि तुम क्रोध से दूर रहो । 


६--मनुष्य की समस्त कामनाएँ तुरन्तहो पूर्ण 
हो जाया करे यदि अपने मन से त्रोध को दूर कर दे । 


१०--जो क्रोध के मारे आपे से बाहर है वह 
मृतक के समान है, पर जिसने कोप करना त्याग दिया है वह 
सन्‍्तों के समान है। 

उपद्रब-त्याग 


१छुद्धांतःकरण वाला मनुष्य कुबेर को 
सम्पत्ति मिले तो भी किसी को जन्रास देने वाला नही बनेगा । 


२--देषबुद्धि से प्रेरित होकर यदि कोई दूसरा 
आदमी उसे कष्ट देवे तो भी पवित्रहदय का व्यक्ति उसे 
उसका बदला नहीं देता । 


३--यदि बिना किसी छेड़खानी के तुम्हे किसी 
ने कोई कष्ट दिया है और बदले मे त्‌म भी उसे वसा ही कष्ट 
दोगे तो अपने ऊपर ऐसे घोर संकटो को खीच लोगे जिनका 
फिर कोई उपचार नही । 


४- दुःख देने वाले व्यक्ति को छिक्षा अर्थात्‌ 
दण्ड देने का यह ही एक उत्तम उपाय है कि तुम उसके बदले 
में भलाई करो, जिससे वह मन ही मन लज्जा के मारे मर 
जावे, यह ही उससे बडी गहरी मार है। 


५-- दूसरे प्राणियों के दुःख को जो अपने दुःख 
के समान ही नहीं समभता और इसीलिए वह दूसरों को कष्ट 
देने से विमुख नहीं होता, ऐसे मनुष्य की बुद्धिमत्ता का क्‍या 
उपयोग ? 


६--स्वयं एक बार दुःखों को भोग कर मनुष्य 


को फिर बैसे कष्ट दूसरों को न देने का ध्यान रखना चाहिए । 


७-यदि तुम जानबुभकर किसी प्राणी को 
थोडा सा भी दु.ख नही देते हो, ता यह बडी इलाधा को 
बात है। 


८-स्वय कष्ट आपडने पर कसी बेदना होती 
है, ऐसा जिसको अनुभव है बह दूसरो को दु:ख देने के लिए 
कंसे उतारू होगा । 


€-यदि कोई मनुष्य अपने किसी पडोसी क 
दोपहर को दुःख देता है तो उसो दिन तीसरे पहर ही उसके 
ऊपर विपत्तियाँ अपने आप आ टूटेगी । 


१०- दुष्कर्म करने वालो के शिर के ऊपरो 


विपत्तियाँ सदेव आया ही करती है, इसलिए जो 6.83 
दुःखदाई अनिष्टो से बचना चाहते है वे आप ही दृष्कृत्यों से 


सदेव अलग रहते है । 

अ्हिसा 


१--अहिंसा सब धर्मों मे श्रेष्ठ है। हिंसा के 
पीछे सब प्रकार के पाप लगे रहते हैं । 


२--क्षुघावादितों के साथ अपनी रोटी बाँट 
कर खाना और हिसा से दूर रहना, यह सब धर्म उपदेष्टाओं 
के समस्त उपदेशों में श्रेष्ठतम उपदेदा हैं । 


३--अहिसा सब धर्मों में श्रेष्ठ धर्म है। सचाई 
को श्रेणि उसके पदचात्‌ है । 


४--सन्मार्ग कौन सा है ”? यह वही मार्ग है 
जिसमें छोटे से छोटे जीव की रक्षा का पूरा ध्यान रक्‍्खा 
जावे । 


५--जिन लोगो ने इस पापमय सासारिक 
जीबन को त्याग दिया है उन सब में मुख्य वह पुरुष है जो 
हिंसा के पाप से डर कर अहिसामार्ग का अनुस रण करता है । 


६--धन्‍्य है वह पुरुष जिसने अहिसाब्नत 
धारण किया है। मृत्यु जो सब जीवों को खा जाती है उसके 
सुदिनों पर हमला नहीं करती । 


७- तुम्हारे प्राण संकट में भी पड जावें तब 
भी किसी की प्यारी जान मत लो | 


८--लोग कहते हैं कि बलि देने से बहुत सारे 
वरदान मिलते हैं, परन्तु पवित्रहृदय वालों की दृष्टि में वे 
वरदान जो हिंसा करने से मिलते है जघन्य और घ॒णास्पद हैं । 


६--जिन लोगों का जीवन हत्या पर निर्भर 
है, सममदार लोगों की दृष्टि में वे मृतकभोजी के समान हैं । 


१०--देखो, वह आदमी जिसका सड़ा हुआ 
शरीर पीवदार घावों से भरा हुआ है, वह पिछले भवों में 
रक्‍तपात बहाने वाला रहा होगा, ऐसा बुद्धिमान लोग 
कहते हैं | 


परिच्छेद ३४ 
संसार की श्रनित्यता 


१--उस मोह से बढ़ कर मूर्खता की बात 
और कोई नही है कि जिसके कारण अस्थायी पदार्थों को 
मनुष्य स्थिर और नित्य समभ बैठता है। 


२--धनोपार्जन करना खेल देखने के लिए 
आयी हुई भीड के सदुश है और घन का क्षय उस भीड़ के 
तितर-वितर हो जाने के समान है। 


३--समृद्धि क्षणस्थायी है। यदि तुम समृद्धि- 
धाली हो गये हो तो ऐसे काम करने में देर न करो जिनसे 
स्थायी लाभ पहुँच सकता है । 


४-- समय देखने में भोला भाला और निर्दोष 
मालूम होता है, परन्तु वास्तव में वह एक आरा है जो मनुष्य 
के जीवन को बराबर काट रहा है। 


पभ्-पवित्र काम करने में शीक्षता करो, ऐसा 
न हो कि बोली बन्द हो जाय और हिचकियाँ आने लगें । 


६--कल तो एक आदमी विद्यमान था और 
आज बह नहीं है, संसार में यही बडे अचरज की बात है। 


७-मभनुय्य को इस बात का तो पता नही कि 
पल भर के पश्चात्‌ वह जीवित रहेगा या नहीं, पर उसके 


विचारों को देखो तो वे करोड़ों की सख्या में चल रहे हैं । 


८ पंख निकलते ही चिड़िया का बच्चा 
फूटे हुए अण्डे को छोड कर उड जाता है। शरीर और आत्मा 
की पारस्परिक भिन्रता का यही दुष्टान्त है। 


६ - मृत्यु नीद के समान है और जीवन उस 
निद्रा से जागने के तृल्य है। 


१०-क्या आत्मा का अपना कोई निजि 
घर नही है, जो वह इस निकृष्ट शरीर मे आश्रय लेता है ? 

त्याग 


१--मनुष्य ने जो वस्तु छोड दी है उससे पेंदा 
होने वाले दु:ख से उसने अपने को मुक्त कर लिया है। 


२--त्याग से अनेकों प्रकार के सुख उत्पन्न 
होते हैं, इसलिए यदि तुम उन्हे अधिक समय तक भोगना 
चाहते हो तो शीघ्र स्याग करो । 


३--अपनी पाँचों इन्द्रियों का दमन करो और 
जिन पदार्थों से तुम्हें सुख मिलता है उन्हें बिल्कुल ही त्याग 
दो। 


४-अपने पास कुछ भी न रखना यही ब्रत- 
धारी का नियम है | एक वस्तु को भी अपने पास रखना मानों 
उन बन्धनों मे फिर आ फंसना है जिन्हे मनुष्य एक बार छोड 
चुका है। 


५--जो लोग पुनर्जन्म के चक्र को बन्द करना 
चाहते हैं, उनके लिए यह हरीर भी अनावहयक है। फिर भला 
अन्य बन्धन कितने अनावश्यक न होंगे ? 


६-- मैं” और 'मेरे” के जो भाव हैं, वे घमण्ड 
और स्वार्थपूर्णता के अतिरिक्त और कुछ नहीं हैं। जो मनुष्य 
उनका दमन कर लेता है वह देवलोक से भी उच्च लोक को 


प्राप्त होता है । 


७- देखो, जो मनुष्य लालच में फंसा हुआ है 
और उससे निकलना नही चाहता, उसे दुःख आकर घेर लेगा 
और फिर मुक्त न होगा । 


८--जिन लोगों ने सब कुछ त्याग दिया है, वे 
मुक्ति के मार्ग में हैं, परन्तु अन्य सब मोहजाल में फंसे हुए हैं । 

६--ज्यों ही लोभ-मोह दूर हो जाते हैं त्यों ही 
उसी क्षण पुनर्जन्म बन्द हो जाता है। जो मनुष्य इन बन्धनों 
को नही काटते वे भ्रमजाल मे फँसे रहते है। 


१०-उस ईश्वर की शरण में जाओ जिसने 
सब मोहो को छिनन भिन्‍न कर दिया और उसी का आश्रय 
लो जिससे सब बन्धन टूट जाये । 

सत्य का अनुभव 


१-भिथ्या और अनित्य पदार्थों को सत्य सम- 
भरने के भ्रम से ही मनुष्य को दु.खमय जीवन भोगना पड़ता है। 


२--जो मनुष्य भ्रमात्मक भावों से मुक्त है 
और उसकी दृष्टि निर्मल है उसके लिए दुःख और अन्धकार 
का अन्त हो जाता है तथा आनन्द उसे प्राप्त होता है। 


३- जिसने अनिध्तिचत बातों से अपने को मुक्त 
कर लिया है और सत्य अर्थात्‌ आत्मा को पा लिया है, उसके 
लिए स्वगं पृथ्वी से भी अधिक समीप है। 


४--मनुष्य जैसी उच्च योनि को प्राप्त कर 
लेने से भी कोई लाभ नही, यदि आत्मा ने सत्य का आइवासन 
नही किया । 


४-कोई भी बात हो, उसमे सत्य को मूठ से 
पृथक कर देना ही मेघा का कत्तंव्य है। 


६- वह पुरुष धन्य है जिसने गम्भीरता पूर्वक 
स्वाध्याय किया है और सत्य को पा लिया है। वह ऐसे मार्ग 
से चलेगा जिससे उसे इस ससार मे न आना पड़ेगा । 


७-निस्सन्देह जिन लोगों ने ध्यान और 
धारणा के द्वारा सत्य को था लिया है उन्हें आगे होने वाले 


भवों का विचार करने की आवश्यकता नहीं । 


८- जन्मों की जननी-अविद्या से छुटकारा 
पाना और सच्चिदानन्द को प्राप्त करने की चेष्टा करना ही 
बुद्धिमानी है । 

६ -- देखो, जो पुरुष मुक्ति के साधनों को 
जानता है और सब मोहों को जीतने का प्रयत्न करता है, 
भविष्य में आने वाले संब दुःख उससे दूर हो जाते हैं । 

१०- काम, क्रोध और मोह ज्यों ज्यों मनुष्य 
को छोड़ते जाते है, दुःख भी उनका अनुसरण करके धीरे घीरे 
नष्ट हो जाते हैं । 

कासना का दस्नन 


१--कामना एक बीज है जो प्रत्येक आत्मा 
को सर्वंदा ही अनवरत कभी न चूकने वाली जन्म मरण की 
फसल प्रदान करता है । 


२--यदि तुम्हे किसी बात की कामना करनी 
ही है तो पुनर्जेन्म के चक्र से छुटकारा पाने की कामना 
करो और वह छुटकारा तभी मिलेगा जब तुम कामना को 
जीतने की इच्छा करोगे । 


३-निष्कामवृत्ति से बढ़कर इस जगत्‌ में 
दूसरी और कोई सम्पत्ति नही है और तुम स्वर्ग में भी जाओ 
तो तुम्हें ऐसी अमूल्य निधि न मिलेगी जो इसकी तुलना करे। 


४--कामना से मुक्त होने के सिवाय पविज्नता 
और कुछ नही है और यह मुक्ति पूर्णसत्य (शुद्ध आत्मा) की 
इच्छा करने से ही मिलती है। 


५--वही लोग मुक्त हैं जिन्होंने अपनी 
इच्छाओं को जीत लिया है, बाकी लोग देखने में स्वतन्त्र 
मालूम पड़ते हैं, पर वास्तव में वे कर्मबन्धन से जकड़े हुए हैं। 


€ -यदि तुम भद्रता को चाहते हो तो कामना 
से दूर रहो, क्योंकि कामना एक जाल और निराशामात्र है। 


७--यदि कोई मनुष्य अपनी समस्त वासनाओं 
को सबंथा त्याग दे तो जिस मार्ग से आने की वह आज्ञा देता 
है मुक्ति उसी मार्ग से आकर उससे मिलती है। 


८--जो किसी बात की लालसा नहीं रखता, 
उसको कोई दुःख नहीं होता, पर जो वस्तुओं के लिए मारा 
मारा फिरता है उस पर आपत्तियो के ऊपर आपत्तियाँ 
आती हैं । 


६-यहाँ भी मनुष्य को स्थिर सुख प्राप्त हो 
सकता है यदि वह अपनी इच्छा का ध्वंस कर डाले, क्योंकि 
इच्छा ही सबसे बडी आपत्ति है। 


१०-इच्छा कभी तृप्त नही होती, किन्तु 
यदि कोई मनुष्य उसको त्याग दे तो वह उसी क्षण पूर्णता को 
प्राप्त कर लेता है। 

भवितव्यता 


१- मनुष्य दुढप्रतिज्ञ हो जाता है जब भारय- 
लक्ष्मी उस पर प्रसन्‍न होकर कृपा करना चाहती है, परन्तु 
मनुष्य में शिधिलता आ जाती है जब भाग्यलक्ष्मी उसे छोडने 
को होती है । 


२ दुर्भाग्य शक्ति को मन्द कर देता है, परन्तु 
जब भाग्यलक्ष्मी कृपा दिखाना चाहती हो तो पहिले बुद्धि में 
विस्फूरति कर देती है। 


३- ज्ञान और सब प्रकार की चतुराई से क्या 
लाभ ? जब कि भीतर जो आत्मा है उसका ही प्रभाव 
सर्वोपरि है । 


४--जगत्‌ में दो बस्तुएँ है, जो एक दूसरे से 
बिलकुल नही मिलती । धन सम्पत्ति एक वस्तु है और साधुता 
तथा पवित्रता दूसरी वस्तु । 


५- जब किसी का भाग्य फिर जाता है तो 
भलाई भी बुराई में बदल जाती है, पर जब दैव अनुकूल होता 
है तो बुरे भी अच्छे हो जाते हैं । 


६--भवितव्यता जिस बात को नहीं चाहती, 
उसे तुम अत्यन्त चेष्टा करने पर भी नहीं रख सकते, और जो 


वस्तुएं तुम्हारी हैं, तुम्हारे भाग्य में बदी है उन्हें तुम इधर- 
उधर फेंक भी दो, फिर भी वे तुम्हारे पास से नहों जावेंगी । 


७--उस महान्‌ शासक (देव) के बिना 
करोड़पति भी अपनी सम्पत्ति का किचित्‌ भी उपयोग नहीं कर 
सकता । 


८--गरीब लोग निस्सन्देह अपने मन को 
त्याग की ओर भूकाना चाहते हैं, किन्तु भवितव्यता उन्हे 
उन दुःखो के लिए रख छोडती है जो उन्हे भोगने हैं । 


€--अपना भला देखकर जो मनुष्य प्रसन्न 
होता है उसे आपत्ति आने पर क्यो दुखी होना चाहिए ? 


१०--होनी से बढ कर बलवान और कौन 
है ? क्‍योंकि जब ही मनुष्य उसके फनन्‍्दे से छूटने का यत्न 
करता है तब ही वह आगे बढकर उसको पछाड देतो है । 


परिच्छेद ३६ 


राजा 


१--जिसके सेना, लोकसख्या, धन, मत्रिमंडल, 
सहायकमित्र, और दुर्ग ये छे यथेष्ट रूप में हैं, वह नृपमण्डल 
में सिंह है । 


२--राजा में साहस, उदारता, बुद्धिमानी और 
कार्यशक्ति, इन बातो का कभी अभाव नही होना चाहिए। 


३--जो पुरुष इस पृथ्वी पर शासन करने के 
लिए उत्पन्न हुए है उन्हे चौकसी, जानकारी और निश्चयबुद्धि, 
ये तीनों खूबियाँ कभी नही छोडती । 


४--राजा को धर्म करने में कभी न चूकना 
चाहिए और अधममम को सदा दूर करना चाहिए। उसे स्पर्धा- 
पूर्वक अपनी प्रतिष्ठा की रक्षा करनी चाहिए, परन्तु वीरता 
के नियमों के विरुद्ध दुराचार कभी न करना चाहिए । 


५-राजा को इस बात का ज्ञान रखना 
चाहिए कि अपने राज्य के साधनों की विस्फूर्ति और वृद्धि किस 
प्रकार की जाये और खजाने की पूर्ति किस प्रकार हो, धन की 
रक्षा किस रीति से की जावे और किस प्रकार समुचित रूप से 
उसका व्यय किया जावे | 


६--यदि समस्त प्रजा की पहुँच राजा तक हो 


और राजा कभी कठोर बचन न बोले तो उसका राज्य सबसे 
ऊपर रहेगा। 


७--जो राजा प्रीति के साथ दान दे सकता है 
और प्रेम के साथ शासन करता है उसका यह जगत्‌ भर में 
फल जाएगा । 


८--धन्य है वह राजा, जो निष्पक्ष होकर 
न्याय करता है और अपनी प्रजा की रक्षा करता है। वह 
मनुष्यों में देवता समझा जाएगा । 


€-देखो, जिस राजा में कानों को अप्रिय 
लगने वाले वचनों को सहन करने का गुण है, प्रथ्वी निरन्तर 
उसकी छत्रछाया में रहेगी। 


१०--जो राजा उदार, दयालु तथा न्याय- 
निष्ठ है और जो अपनी प्रजा की प्रेमपूर्वक सेवा करता है, वह 
राजाओं के मध्य में ज्योतिस्वरूप है। 


परिच्छेद ४० 


शिक्षा 


१--प्राप्त करने योग्य जो ज्ञान है, उसे सम्पूर्ण 
रूप से प्राप्त करना चाहिए और प्राप्त करने के पष्चात्‌ 
तदनुसार व्यवहार करना चाहिए । 


२--मानव जाति की जीती जागती दो आँखें 
हैं, एक को अक कहते हैं और दूसरे को अक्षर । 


३--शिक्षित लोग ही आँख वाले कहलाये जा 
सकते हैं, अशिक्षितो के शिर में केवल दो गड़ढे होते हैं । 


४--विद्वान्‌ जहाँ कही भी जाता है अपने साथ 
आनन्द ले जाता है, लेकिन जब वह विदा होता है तो पीछे 
दुःख छोड जाता है । 


५- यद्यपि तुम्हें गुरु या शिक्षक के सामने 
उतना ही अपमानित और नीचा बनना पड़े जितना कि 
भिक्षुक को घनवान्‌ के समक्ष बनना पड़ता है, फिर भी तुम 


विद्या सीखो । भनुष्यों में अधम वे ही लोग हैं जो विद्या सीखने 
से विमुख होते हैं । 


६--ख्रोते को तुम जितना ही लखोदोंगे उतना 
ही अधिक पानी निकलेगा । ठीक इसी प्रकार तुम जितना ही 
अधिक सीखोगे उतनी ही तुम्हारी विद्या में वृद्धि होगी । 


७--विद्वान्‌ के लिए सभी जगह उसका धर है 
और सभी जगह उसका स्वदेश है। फिर लोग मरने के दिन 
तक विद्या प्राप्त करते रहने मे असावधानी क्‍यों करते हैं ? 


८-मनुष्य ने एक जन्म में जो विद्या प्राप्त 
कर ली है वह उसे समस्त आगामी जन्मों मे भी उच्च और 
उन्नत बना देगी । 


&--विद्वानू देखता है कि जो विद्या उसे 
आनन्द देती है वह ससार को भी आनन्दप्रद होती है और 
इसीलिए वह विद्या को और भी अधिक चाहता है। 


१०- विद्या मनुष्य के लिए त्रृटिहीन एक 
अविनाशी निधि है, उसके सामने दूसरी सम्पत्ति कुछ भी 
नही है। 


परिच्छेद ४९१ 


शिक्षा की उपेक्षा 


१--बिना पर्याप्त ज्ञान के सभा मच पर जाना 
वैसा ही है जैसा कि बिना चौपड के पाँसे खेलना १ 


२--उस अनपढ़ व्यक्ति को देखो, जो प्रभाव- 
दशाली बक्‍ता बनने की वाछा कर रहा है। उसकी बांछा वेसी 
ही है जैसे कि विना उरोजवाली स्त्री का पुरुषों को आकर्षित 
करने की इच्छा करना । 


३--बिद्वानों के सामने यदि अपने को मौन 
बनाये रख सके तो मूखे आदमी भी बुद्धिमान गिना जाएगा। 


४--अनपढ व्यक्ति चाहे जितना बुद्धिमान हो, 
विज्ञजन उसकी सलाह को कोई महत्व न देंगे । 


५--उस व्यक्ति को देखो, जिसने शिक्षा की 
अवहेलना की है और जो अपने ही मन में बडा बुद्धिमान है 
सभा मोष्ठी में वह अपना भाषण देते ही लज्जित हो जाएगा। 


६--अनपढ़ व्यक्ति की दशा उस ऊषर भूमि 
के समान है जो खेती के लिए अयोग्य है। लोग उसके बारे में 
केबल यही कह सकते है कि वह जीवित है; अधिक कुछ 
नही । 


७--विद्वान्‌ का दरिद्र होना निस्सन्देह बहुत 


बुरा है, किन्तु मूर्ख के अधिकार में सम्पति का होना तो और 
भी बुरा है। 

८--सूक्ष्म तथा शुभ तत्त्वों में जिसकी बुद्धि 
का प्रवेश नही, उसकी सुन्दरदेह अलंकृत एक मिट्टी की गसूलि 
के सिवाय और कुछ नहीं है । 

&- उच्च कुल में जन्म लेने वाले मूर्ख का 
उतना आदर नही होता जितना निम्नकुलोद्भव विद्वान का। 


१०- मनुष्य पशुओ से कितना उच्च है ? इसी 
प्रकार अशिक्षितों से शिक्षित उतना ही श्रेष्ठ है । 


परिच्छेद ४२ 
बुद्धिमानों के उपदेश 


१--सब से बहुमूल्य, निधियों मे कानों को 
निधि है, निस्सन्देह वह सब प्रकार की सम्पत्तियों से श्रेष्ठ 
सम्पत्ति है । 


२--जब कानों के देने के लिए भोजन न रहेगा 
तो पेट के लिए भी कुछ भोजन दे दिया जायगा । 


३- देखो, जिन लोगों ने बहुत से उपदेशों को 
सुना है वे पृथ्वी पर प्रत्यक्ष देवतास्वरूप हैं । 


४--यदि कोई मनुष्य विद्वान न हो तो भी 
उसे उपदेश सुनने दो क्योंकि जब उसके ऊपर संकट पड़ेगा 
तब उनसे ही उसे कुछ सान्त्वना मिलेगी । 


५- धर्मात्माओं के उपदेश, एक दृढ़ लाठी के 
समान है क्योंकि जो उनके अनुसार काम करते हैं उन्हे वे 
गिरने से बचाते है । 


६- अच्छे शब्दों को ध्यानपूर्वक सुनो, चाहे वे 
थोड़े से ही क्‍यों न हों, क्‍योंकि वे थोड़े शब्द भी तुम्हारी 
प्रतिष्ठा में समुचित बुद्धि करेंगे । 


७-जिस पुरुष ने खूब मनन किया है और 
बुद्धिमानों के वचनो को सुन सुनकर अनेक उपदेक्षों को जमा 


कर लिया है, वह भूल से भी कभी निरधंक तथा बाहियात 
बाते नही करता । 


८-सुन सकने पर भी वे कान बहिरे है 
जिनको उपदेश सुनने का अभ्यास नही है। 


&-जिन लोगों ने बुद्धिमानों के चातुरीभरे 
शब्दों को नही सुना है उनके लिए भाषण की नम्नता प्राप्त 
करना कठिन है । 


१०--वे लोग जिद्धा से तो चखते हैं, पर कानो 
की सुरसता से अनभिज्ञ हैं, वे चाहे जिये या मरें इससे जगत 
का क्‍या आता जाता है ? 

बुद्धि 


१-बुद्धि समस्त अचानक आक्रमणों को 
रोकने बाला कबच है, वह ऐसा दुर्ग है जिसे दाच्र्‌ु भी घेर कर 
नही जीत सकते । 


२-गसह बुद्धि ही है जो इन्द्रियों को इधर उधर 
भटकने से रोकती है, उन्हे बुराई से दूर रखती है और शुभ 
कर्म की ओर प्रेरित करती है । 


३--समभदार बुद्धि का काम है कि हर एक 
बात में कूठ को सत्य से प्रथक कर दे, फिर उस बात को कहने 
बाला कोई क्यों न हो । 


४--बुद्धि मान्‌ मनुष्य जो कुछ कहता है इस 
तरह से कहता है कि उसे सब कोई समझ सके और 
दूसरों के मुख से निकले हुए शब्दों के आन्तरिक भाव को 
शीघ्र समझ लेता है । 


५--बुद्धिमान्‌ मनुष्य सबके साथ समिलनसारी 
से रहता है और उस की प्रकृति सदा एक सी रहती है, उसकी 
मित्रता न तो पहिले अधिक बढ जाती है और न एक दम घट 
जाती है| 


६- यह भी एक बुद्धिमानी का काम है कि 


मनुष्य लोकरीति के अनुसार व्यवहार करे । 


७--समभदार आदमी पहिले से हो जान जाता 
है कि क्‍या होने वाला है पर सूर्ख आगे आने बाली बात को 
नही देख सकता । 


८झ- संकट के स्थान में सहसा दौड़ पडना 
मूर्खता है। बुद्धिमानो का यह भी कहना है कि जिससे डरना 
चाहिए उससे डरता ही रहे । 


६ - जो दूरदर्शी आदमी हर एक विपत्ति के 
लिए पहिले से ही सचेत रहता है वह उस वार से बचा 
रहेगा जो अति भयंकर है। 


१०- जिसके पास बुद्धि है उसके पास सब कुछ 
है, पर मूर्ख के पास सब कुछ होने पर भी कुछ नहीं है । 


परिच्छेद ४४ 
दोषों को दूर करना 


१-जो मनुष्य, दर्प, क्रोधच और विषय- 
लालसाओ से रहित है, उसमे एक प्रकार का गौरव रहता है, 
जो उसके सौभाग्य को भूषित करता है । 


२- कजूसी, अहद्भूर और अमर्यादित विषय 
लम्पठता, ये राजा में विशेष दोष होते हैं । 


३-- जिन लोगो को अपनी कीति प्यारी है, 
वे अपने दोष को राई के समान छोटा होने पर भी ताड़ वृक्ष 
के बराबर समभते है। 


४- अपने को दुर्गणो से बचाने में सदा सचेत 
रहो, क्‍योंकि वे ऐसे शत्रु हैं जो तुम्हारा सर्वताश कर डालेंगे । 


५--जो आदमी अचानक आपड़ने वाली 
विपत्तियों के लिए पहिले से ही सज्जित नहीं रहता वह उसी 
प्रकार नष्ट हो जाएगा जिस प्रकार आग के सामने फूस का 
ढेर । 


६- राजा यदि पहिले अपने दोषों को सुधार 
ले, तब दूसरों के दोषों को देखे, तो फिर कौन-सी बुराई उसको 
छू सकती है ? 


७-लेद है उस कजूस पर, जो व्यय करने 


की जगह व्यय नहीं करता, उसकी सम्पत्ति कुमार्गों में नष्ट 
होगी । 


८--कंजूस मक्खीचूस होना ऐसा दुर्गुण नही 
है जिसकी गिनती दूसरी बुराइयों के साथ की जा सके उसकी 
श्रेणि ही बिल्कुल अलग है। 


€६-- किसी समय और किसी बात पर फूल 
कर आपे से बाहिर मत हो जाओ और ऐसे कामों मे हाथ न 
डालो जिनसे तुम्हें कुछ लाभ न हो । 


१०- तुम जिन बातों के रसिक हो उनका 
पता यदि तुम शत्रुओं को न चलने दोगे तो तुम्हारे शत्रुओं की 
योजनायें निष्फल सिद्ध होंगी। 


परिच्छेद ४५ 
योग्य पुरुषों को सित्न्ता 


१--जो लोग धर्म करते करते वृद्ध हो गये है 
उनकी तुम भक्ति करो तथा मित्रता प्राप्त करने का यत्न 
करो। 


२--तुम जिन कठिनाइयों में फंसे हुए हो, 
उनको जो लोग दूर कर सकते हैं और आने वाली बुराहयों से 
जो लोग तुम्हें बचा सकते हैं उत्साहपूर्वक उनके साथ मिश्रता 
करने की चेष्टा करो। 


३--यदि किसी को योग्य पुरुषों की प्रीति और 
भक्ति मिल जाए तो यह महान्‌ से महान्‌ सौभाग्य की 
बात है । 


४-जो लोग तुमसे अधिक योग्यता वाले हैं, 
वे यदि तुम्हारे मित्र बन गये है तो तुमने ऐसी शक्ति प्राप्त 
कर ली है जिसके सामने अन्य सब शक्तियाँ तुच्छ है । 


५-मन्नी ही राजा की आँखे हैं, इसलिए 
उनके चुनने में बहुत ही समभद्भारी और चतुराई से काम लेना 
चाहिए । 


६--जो लोग सुयोग्य पुरुष के साथ मित्रता 
का व्यवहार रख सकते हैं, उनके बेरी उनका कुछ बिगाड़ न 


सकेंगे । 


७ --जिस आदमी को ऐसे लोगो को मित्रता 
का गौरब प्राप्त है कि जो उसे डॉट फटकार सकते हैं उसे 
हानि पहुँचाने वाला कौन है ? 


८--जो राजा ऐसे पुरुषों की सहायता पर 
निर्भर नही रहता कि जो समय पर उसको भिड़क सकें, 
शत्रुओं के न रहने पर भी उसका नाश होना अवध्यम्भवी है। 


६ --जिनके पास मूल धन नही है, उनको लाभ 
नही मिल सकता, ठीक इसी तरह प्रामाणिकता उन लोगों के 
भाग्य मे नही होती कि जो बुद्धिमानो की अविचल सहायता 
पर निर्भर नहीं रहते । 


१०--बहुत से लोगों को शज्रु बना लेना मूर्खता 
है किन्तु सज्जन पुस्षों की मित्रता को छोडना उससे भी कहीं 
अधिक बुरा है। 

कुसंग से दूर रहना 


१-- योग्य पुरुष कुसग से डरते हैं, पर छूुद्र 
प्रकृति के आदमी दुर्जनो से इस रीति से मिलते जुलते हैं कि 
मानों वे उनके कुटुम्ब के ही हों । 


२--पानी का ग्रुण बदल जाता है, वह जैसी 
धरती पर बहता है वैसा ही गुण उसका हो जाता है । इसी 
प्रकार मनुष्य की जैसी सगति होती है उसमे वैसे ही गुण आ 
जाते है । 


३- आदमी की बुद्धि का सम्बन्ध तो उसके 
मस्तक से है, पर उसकी प्रतिष्ठा तो उन लोगों पर पूर्ण अब- 
लम्बित है जिनकी कि संगति मे वह रहता है। 


४ -मालूम तो ऐसा होता है कि मनुष्य का 
स्वभाव उसके मन भे रहता है, किन्तु वास्तव मे उसका 
निवास स्थान उस गोष्ठी में है कि जिनकी सद्भति बह 
करता है । 


भ--मन की पविश्रता और कर्मों की पवित्रता 
आदमी की संगति की पविश्वता पर निर्भर है। 


६--पविश्र द्दय वाले पुरुष की सन्‍्तति उत्तम 
होगी और जिसकी संगति अच्छी है वे हर प्रकार से फूलते 


फलते हैं । 


७--अन्त:करण की छुद्धता ही मनुष्य के लिए 
बडी सम्पत्ति है और सन्‍्त सगति उसे हर प्रकार का गौरव 
प्रदान करती है । 


८- बुद्धि मान्‌ यद्यपि स्वयमेव सर्वेगुणसम्पन् 
होते है, फिर भी वे पविज्न पुरुषों के सुसंग को दाक्ति का स्तम्भ 
समभते हैं । 


€६--धर्म मनुष्य को स्वर्ग ले जाता है और 
सत्पुरुषो की सगति उसको धर्माचरण मे रत करती है। 


१०--अच्छी सगति से बढ़कर आदमी का 
सहायक और कोई नही है। और कोई वस्तु इतनी हानि नहीं 
पहुँचाती जितनी कि दुर्जन की सगति। 

विचारपूर्वक काम करना 


१--पहिले यह देख लो कि इस काम मे लागत 
कितनी लगेगी, कितना माल खराब जाएगा और लाभ इसमें 
कितना होगा, पीछे उस काम को हाथ मे लो । 


२- देखो, जब राजा सुयोग्य पुरुषों से सलाह 
करने के पश्चात्‌ ही काम को करने का निर्णय करता है उसके 
लिए ऐसी कोई बात नही है जो असम्भव हो । 


३-ऐसे भी उद्योग हैं जो नफे का हरा भरा 
बाग दिखा कर अन्त मे मूल धन नष्ट कर देते है, बुद्धि मान्‌ 
लोग उनमे हाथ नही लगाते । 


४-- जो लोग यह नही चाहते कि दूसरे आदमी 
उन पर हँसें वे पहिले अच्छी तरह से विचार किये बिना कोई 
काम प्रारम्भ नहीं करते । 


५--सब बातों की अच्छी प्रकार मोर्लायन्दी 
किये बिना ही लडाई छेड़ देनें का अर्थ यह है कि तुम शत्रु को 
पूरी सावधानी के साथ तेयार की हुई भूमि पर लाकर खड़ा 
कर देते हो । 


६- कुछ काम ऐसे हैं कि जिन्हे नहीं करना 
चाहिए और यदि तुम करोगे तो नष्ट हो जाओगे तथा कुछ 


काम ऐसे हैं कि जिन्हें करना ही चाहिए, यदि तुम उन्हें न 
करोगे तो भी मिट जागोगे। 


७--भली रीति से पूर्ण विचार किये बिना 
किसी काम को करने का निदचय मत करो। वह मूर्ख है जो 
काम प्रारम्भ कर देता है और मनमें कहता है कि पीछे सोच 
लेंगे । 

८ -जो योग्यमार्ग से काम नही करता उसका 
सारा परिश्रम व्यर्थ जावेगा, चाहे उसकी सहायता के लिए 
कितने ही आदमी क्‍यों न आ जाएँ । 


& -जिसका तुम उपकार करना चाहते हो, 
उसके स्वभाव का यदि तुम ध्यान न रक्‍्खोंगे तो तुम भलाई 
करने में भी भूल कर सकते हो । 


१०-तुम जो काम करना चाहते हो वह सर्वेथा 
अपवाद रहित होना चाहिए, क्योंकि जगत्‌ में उसका अपमान 
होता है जो अपने पद के अयोग्य काम करने पर उतारू हो 
जाता है । 

शक्ति का विचार 


१-जिस साहस से कर्म को तुम करना 
चाहते हो उसमे आने वाले सकटों को योग्य रीति से देख भाल 
लो, उसके पश्चात अपनी शक्ति, अपने विरोधी को शक्ति 
तथा अपने और विरोधी के सहायकों की शक्ति को देखो, पीछे 
उस काम को प्रारम्भ करो । 


२-जो अपनी शक्ति को जानता है और 
जो कुछ उसे सीखना चाहिए वह सीख चुका है तथा जो 
अपनी शक्ति और ज्ञान की सीमा के बाहिर पाँव नहीं रखता, 
उसके आक्रमण कभी व्यर्थ नहाँ जाएँगे । 


३>ऐसे बहुत से राजा हुए जिन्होंने आवेदश 
मे आकर अपनी छाक्ति को अधिक समझा और काम प्रारम्भ 
कर बँठे, पर बीच में ही उनका काम तमाम हो गया। 


४-जो आदमी शान्तिपू्वक रहना नही 
जानते, जो अपने बलाबल का ज्ञान नहीं रखते और जो घमण्ड 
में चर रहते हैं, उनका शीघ्र ही अन्त हो जाता है। 


५-हद से अधिक माजा में रखने से मोर- 
पंख भी गाड़ी की धुरी को तोड़ डालेंगे । 


६--जो लोग वृक्ष की चोटी तक पहुँच गये 


है वे यदि अधिक ऊपर चढ़ने की चेष्टा करेंगे तो अपने प्राण 
गमायेंगे । 


७---तुम्हारे पास कितना धन है इस बात 
का विचार रक्खो और उसके अनुसार ही तुम दान-दक्षिणा 
दो, योगक्षेम की बस यही रीति है । 


८--भरने वाली नाली यदि तग है तो कोई 
पर्वाह नही, परन्तु व्यय करने वाली अधिक विस्तीर्ण न हो । 


६--जो अपने धन का हिसाब नहों रखता 
और न अपनी सामर्थ्य को देखकर काम करता है, वह देखने 
मे वैभवभरा भले ही लगे पर वह इस तरह नष्ट होगा कि 
उसका नामोल्लेख भी न रहेगा । 


१०--जो आदमी अपने धन का लेखाजोखा 
न रखकर, खूले हाथो से उसे लुटाता है, उसकी सम्पत्ति शीघ्र 
ही समाप्त हो जाएगी । 

झवसर की परख 


१-दिन में कौआ उल्लू पर बिजय पाता 
है । जो राजा अपने छात्र को हराना चाहता है उसके लिए 
अवसर भी एक बड़ी वस्तु है । 


२--सदेव समय को देखकर काम करना 
यह एक ऐसी डोरी है जो सौभाग्य को दुृढ़ता के साथ तुम से 
आबद्ध कर देगी। 


३-यदि उचित अवसर और साधनों को 
ध्यान मे रखकर काम प्रारम्भ किया जाए और समुचित 
साधनों को उपयोग मे लिया जाये तो ऐसी कौन सी बात है 
जो असम्भव हो । 


४>यदि तुम योग्य अवसर और उचित 
साधनों को चुनोगे तो सारे जगत्‌ को जीत सकते हो । 


५-जिनके हृदय मे विजयकामना है वे 
खुपचाप मौका देखते रहते है, वे न तो गड़बड़ाते हैं और न 
उतावले ही होते हैं । 


६--चकनाचूर कर देने वाली चोट लगने 
के पहिले, मेढ़ा एक बार पीछे हट जाता है । कर्मवीर की 
निष्कर्मण्यता भी ठीक इसी भाँति की होती है । 


७ - बुद्धिमान्‌ लोग उसी क्षण अपने क्रोध को 
प्रगट नही करते । वे उसको मन ही मन में रखते हैं और 
अवसर की प्रतीक्षा में रहते है। 


८ “अपने वेरी के सामने कुक जाओ, जब 
तक उसकी अबनति का दिन नहीं आता । जब वह दिन 
आयेगा तब सुगमता के साथ उसे सिर के बल नीचे फेक दे 
सकोगे । 


६--जब तुम्हे असाधारण अवसर मिले तो 
तुम हिचकिचाओ मत, बल्कि उसी क्षण काम मे जुट जाओ, 
फिर चाहे वह असम्भव ही क्‍यों न हो । 


१० -जब समय तुम्हारे प्रतिकूल हो तो बगुला 
की तरह निष्कर्मण्यता का बहाना करो, लेकिन जब वह 
अनुकूल हो तो बगुले के समान ही कपट कर तेजी के साथ 
हमला करो | 


परिच्छेद ४० 
स्थान का विचार 


१-युद्धक्षेत्र की भली भाँति जाँच किये बिना 
लड़ाई न छेड़ो और न कोई काम प्रारम्भ करो तथा छज्रु को 
छोटा मत समभो । 


२--दुर्गवेष्टित स्थान पर खड़ा होना शाक्ति- 
शाली और प्रतापी पुरुष के लिए भी अत्यन्त लाभदायक है। 


३-यदि समुचित रणभूमि को चुन लें और 
सावधानी के साथ युद्ध करें तो दुर्बल भी अपनी रक्षा करके 
शक्तिशाली शत्रु को जीत सकते है । 


४-यदि तुम पहिले ही सुदृढ़ बनाये हुए स्थान 
पर खडे हो और बहाँ डटे हो तो तुम्हारे वैरियों की सब 
युक्तियाँ निष्फल सिद्ध होगी । 


५--पानी के भीतर मगर शाक्तिशाली है, 
किन्तु बाहिर निकलने पर वह वेरियो के हाथ का खिलौना है। 


६--नीचट पहियों वाला रथ समुद्र के ऊपर 
नही दौडता है और न सागर-गामी जहाज भूमि पर तेरता है। 


७- देखो, जो राजा सब कुछ पहिले से ही 
निर्धारित कर रखता है और समुचित स्थान पर आक्रमण 
करता है, उसको अपने बल के अतिरिक्त दूसरे सहायकों की 


आवश्यकता नही है। 


झर--जिसकी सेना निर्बल है वह राजा यदि 
रणक्षेत्र के समुचित भाग में जाकर खड़ा हो तो उसके झन्नुओ 
की सारी चेष्टाये व्यर्थ सिद्ध होंगी । 


€--यदि रक्षा के साधन और अन्य सुभीते न 
भी हो तो भी किसी को उसके देश में हराना कठिन है । 


१०--देखो, उस गजराज को, जिसने पलक 
मारे बिना, भाले बरदारों की सारी सेन्‍्य का सामना किया, 
लेकिन जब वही दलदली भूमि में फेंस जाता है तो एक गीदड़ 
भी उसके ऊपर विजय पा लेता है। 

विश्वस्त पुरुषों की परीक्षा 


१--धर्म, अर्थ, काम और प्राणो का भय, ये 
चार कसौटियाँ हैं जिन पर कस कर मनुष्य को चुनना चाहिए। 


२--जो अच्छे कुल में उत्पन्न हुआ है, दोषों से 
रहित है और अपयश से डरता है यही तुम्हारे लिए योग्य 
मनुष्य है । 


३--जब तुम परीक्षा करोगे तो देखोगे कि 
अत्यन्त ज्ञानान और शुद्ध-मन वाले लोग भी हर प्रकार के 
अज्ञान से सवंथा अलिप्त न निकलेगे । 


४- मनुष्य की भलाइयो को देखो और फिर 
उसकी बुराइयो पर दृष्टि डालो। इनमें जो अधिक हैं, बस 
समभ लो वेसा ही उसका स्वभाव है। 


५-बया तुम जानना चाहते हो कि अमुक 
मनुष्य उदारचित्त है या क्षुद्रद्ददय ? स्मरण रक्‍्खो कि आचार- 
व्यवहार चरित्र की कसौटी है । 


६--सावधान ! उन लोगो का विश्वास देख- 
भाल कर करना कि जिनके आगे पीछे कोई नही है क्योंकि 
उन लोगों का हृदय ममताहीन और लज्जारहित होता है । 


७-- यदि तुम किसी मूख को अपना विष्वास- 


पात्र सलाहकार बनाना चाहते हो, केबल इसलिए कि तुम उसे 
प्यार करते हो, तो सोच रक्खो कि वह तुम्हें अनन्त मूर्लताओं 
में ला पटकेगा । 


४5--जो आदमी परीक्षा लिये बिना ही दूसरे 
मनुष्य का विश्वास करता है, वह अपनी संतति के लिए अनेक 
झापत्तियों का बीज बो रहा है। 


६- परीक्षा किये बिना किसी का विश्वास न 
क्रो और अपने आदमियो की परीक्षा लेने के अनन्तर हर एक 
को उसके योग्य काम दो । 


१०--अनजाने मनुष्य पर विश्वास करना और 
जाने हुए योग्य पुरुष पर सन्देह करना, ये दोनो ही बातें एक 
समान अगणित आपत्तियो की जननी हैं । 

पुरुष परोक्षा श्रौर नियक्ति 


१--जो आदमी नेकी को भी देखता है और 
बदी को भी देखता है, लेकिन पसन्द उसो बात को करता है 
कि जो नेक है, बस उसी आदमी को अपनी नौकरो में लो । 


२--जो मनुष्य तुम्हारे राज्य के साधनों को 
विस्फूर्त कर सके और उस पर जो आपत्ति पड़े उसे दूर कर 
सके, ऐसे हो आदमी के हाथ में अपने राज्य का प्रबन्ध सोंपो । 


३--उसी आदमी को अपना कर्मचारी चुनो 
कि जिसमे दया, बुद्धि और द्वुत-निश्चय है अथवा जो लालच 
से परे है । 


४- -बहुत से आदमी ऐसे हैं जो सब प्रकार की 
परीक्षाओं में उत्तीर्ण हो जाते हैं, फिर भी ठीक कतंव्यपालन 
के समय वे बदल जाते हैं । 


५--आदमियो के तद्विषयक ज्ञान और उसकी 
दान्तिपूर्ण कार्य कारिणी शक्ति का विचार करके ही उनके 
हाथों मे काम सौंपना चाहिए, इसलिए नही कि वे तुमसे प्रेम 
करते हैं । 


६- प्रवीण मनुष्य को चुनकर उसे यही काम 
दो जिसके बह योग्य है, फिर जब काम करने का ठीक समय 


आवबे तो उससे काम प्रारम्भ करवा दो । 


७-पहिले सेवक की शक्ति और उसके योग्य 
काम का पूर्ण विचार करलो तब उसको जवाबदारी पर बह 
काम उसके हाथ में दो । 


८--जब तुम निश्चय कर चुको कि यह 
आदमी इस पद के योग्य है तब तुम उसे उस पद को सुशोभित 
करने योग्य बना दो । 


६--जो व्यक्षित अपने भक्त और कार्यनिष्णात 
कर्मचारी पर रुष्ट होता है, भाग्यलक्ष्मी उससे फिर जाएगी। 


१०--राजा को चाहिए कि वह प्रतिदिन हर 
एक काम की देखभाल करता रहे, क्योकि जब तक किसी देश 
के कर्मचारियों मे दूषण न होंगे तब तक उस देश पर कोई 
आपत्ति न आयेगी । 

बन्धुता 


१--कैवल बन्धुता मे ही विपत्ति के दिनों में 
भी स्नेह में स्थिरता रहती है । 


२--यदि मनुष्य बन्धृगणों से सोभाग्यशाली है 
और बन्‍्धुगणों का प्रेम उसके लिए घटता नहीं है तो उसका 
ऐश्यर्य कभी बढ़ने से नही रुक सकता । 


३-जो मनुष्य अपने सम्बन्धियों के साथ 
सहृदयतापूर्वक नही मिलता है और उनका स्नेह नही पाता है 
बह उस सरोवर के समान है जिसमे ठेटान हो और बढ़ती 
रूपी पानी उससे दूर बह जाता है । 


४- -अपने नातेदारो को एकत्रित कर उन्हे 
अपने स्नेह बन्धन में बांधना ही ऐश्वर्य का लाभ और 
उद्द ध्य है ! 


५--यदि एक आदमी की वाणी मधुर है और 
उदारहस्त है तो उसके सम्बन्धी उसके पास पंक्ति बांधकर 
एकत्रित हो जाएँगे। 


६--जो मनुष्य बिना रोक के खूब दान करता 
है ओर कभी क्रोध नहीं करता, उससे बढ़कर जगत्‌ बन्‍्चथु 
कौन है ? 


७--कौओआ अपने भाइयों से अपने भोजन को 
स्वार्थ से छिपाता नही है, बल्कि प्यार से उसको बाँटकर खाता 
है | ऐश्वर्य ऐसे दी प्रकृति के लोगों के साथ रहेगा। 


८--यह अच्छा है यदि राजा अपने सभो 
सम्बन्धियो के साथ एक सा व्यवहार नही करता परल्तु प्रत्येक 
के साथ उसकी योग्यतानुसार भिन्‍न भिन्‍त व्यवहार करता है, 
क्योकि ऐसे भी बहुत से हैं जो विशेषाधिकार को एकाकी रूप 
से भोगना पसन्द करते हैं । 


€--एक सम्बन्धी का मनमुटाव सरलता से 
दूर हो जाता है। यदि उदासीनता का कारण हटा दिया जाए 
तो वह तुम्हारे पास वापिस आ जाएगा । 


१०--जब एक सम्बन्धी जिसका सम्बन्ध तुम 
से टूट गया हो और तुम्हारे पास किसी प्रयोजन के कारण 
वापिस आता है तो तुम उसे स्वीकार करो, परन्तु सतकंता के 
साथ । 

निश्चिन्तता से बचाव 


१--अत्यन्त रोष से भी अचेत अवस्था बहुत 
बुरी है जो कि अहच्छू।र (र्ण अल्प सन्तोष से उत्पन्न होती है । 


२--निश्चिन्तता के भ्रमात्मक विचार कीर्ति 
का भी नाश करते है जैसे दरिद्रता बुद्धि को कुचल देती है । 


३- -वैभव असावधान लोगो के लिए नही है, 
ऐसा संसार के सभी विज्ञजनों का निरचय है । 


४--कापुरुष के लिए दुर्गों से क्या लाभ है। 
और असावधान के लिए पर्याप्त सहायक उपायों का क्‍या 
उपयोग ? 


५--जो पहिले से अपनी रक्षा मे प्रमादी रहता 
है तब वह अपनी निश्चिन्तता पर पीछे से बिलाप करता है, 
जबकि वह विपत्ति से विस्मित हो जाता है । 


६- यदि तुम अपनी सावधालों मे हर समय 
ओर हरेक प्रकार के आदमियो से रक्षा करने मे सुस्ती नही 
करते तो इसके बराबर और क्या बात है ! 


७--उस मनुष्य के लिए कुछ भी असम्भव नद्दी 
है जो कि अपने काम मे सुरक्षित और सजग रहने का विचार 
रखता है । 


८--राजा को चाहिए कि विद्वानों द्वारा 
प्रशंसित कार्यों में अपने को परिश्रमपूर्वक जुटा दे। यदि वह 
उनकी उपेक्षा करता है तो वह दुःख उठाने से कभी नहीं बच 
सकता | 


€--जब तुम्हारी आत्मा जहड्भार और उत्सेक 
से मोहित होने को हो तब मस्तक मे उनका स्मरण रक्‍्खो जो 
लापरवाही और बेसुधपन से नष्ट हो गये है । 


१०--निशुचय ही एक मनुष्य के लिए यह 
सरल है वह जो कुछ इच्छा करे उसको प्राप्त करले, लेकिन 
वह अपने उहश्य को निरन्तर अपने मस्तिष्क के सामने 
रक्‍्खे । 

न्‍्याय-शासन 


१--थरूर्ण विचार करो और किसी की ओर मत 
भुंको, निष्पक्ष होकर नीतिज्ञजनों की सम्मति लो, न्याय करने 
की यही रीति है। 


२--संसार जीवनदान के लिए बादलों की ओर 
देखता है, ठीक इसी प्रकार न्याय के लिए लोग राजदण्ड की 
ओर निहारते हैं , 


३--राज-दण्ड ही ब्रह्म-विद्या और धर्म का 
मुख्य सरक्षक है । 


४--जो राजा अपने राज्य की प्रजा पर प्रेम- 
पूवेंक शासन करता है उससे राज्यलक्ष्मी कभी पृथक्‌ न 


होगी । 


५४--जो नरेद् नियमानुसार राज-दण्ड धारण 
करता है उसका देश समयानुकूल वर्षा और शस्य-श्री का घर 
बन जाता है । 


६--राजा की विजय का कारण उसका भाला 
नही होता है बल्कि यों कहिये कि वह राज-दण्ड है जो निरन्तर 
सीधा रहता है और कभी किसी की ओर को नहीं मुकता । 


७--राजा अपनी समस्त प्रजा का रक्षक है 


और उसकी रक्षा करेगा उसका राज-दण्ड, परन्तु वह उसे 
कभी किसी की ओर त भुकने दे । 


८--जिस राजा की प्रजा सरलता से उसके 
पास तक नही पहुँच सकती और जो ध्यानपूर्वक न्याय-विचार 
नही करता, बह राजा अपने पद से भ्रष्ट हो जाएगा और 
बेरियों के न होने पर भी नष्ट हो जाएगा । 


€--जो राजा आन्तरिक और बाह्य शत्रुओं से 
अपनी प्रजा की रक्षा करता है, वह यदि अपराध करने पर 
उन्हें दण्ड दे तो यह उसका दोष नही है, किन्तु कर्तव्य है। 


१०--दुष्टो को सृल्युदण्ड देना अनाज के खेत 
से घास को बाहिर निकालने के समान है। 

ब्रत्याचार 


१- जो राजा अपनी प्रजा को सताता है और 
उस पर अन्याय व अत्याचार करता है वह हत्यारे से भी 
बढ़कर बुरा है । 


२--जो राज-दण्ड धारण करता है, उसकी 
प्रार्थना ही हाथ मे तलवार लिये हुए डाकू के इन राब्दों के 
समान है “खड़े रहो और जी कुछ है रखदो ।” 


३- जो राजा प्रतिदिन राज्य-सचालन की 
देख रेख नही रखता और उसमे जो त्रूटियाँ हैं उन्हे दूर नही 
करता उसकी प्रभुता दिन दिन क्षीण होती जाएगी । 


४--शोक है उस विचारहीन राजा पर, जो 
न्‍्यायमार्ग से चल विचल हो जाता है, वह अपना राज्य और 
थयिपुल धन सब खो देगा । 


५--निस्सन्देह ये, अत्याचार-दलित दुःख से 
कराहते हुए लोगो के आँसू ही हैं, जो राजा की समृद्धि को 
धीरे धीरे बहा ले जाते है। 


६--न्याय-शासन द्वारा ही राजा को यश 
मिलता है और अन्याय-शासन उसकी कोति को कलझ्ूित 
करता है। 


७--वर्षाहीन आकाश के तले पृथ्वी को जो 
द्षा होती है, ठीक बही दशा निर्दंयी राजा के राज्य में प्रजा 
की होती है । 


८--अत्याचारी नरेश के शासन में गरीबों से 
अधिक दुर्गति घनिकों की होती है । 


&६--यदि राजा न्याय और धर्म के मुख से 
पराइ्मुख हो जायगा तो आकाश से ठीक समय पर वर्षा को 
बौछारें आना बन्द हो जाएँगी । 


१०--यदि राजा न्याय-पू्वेक शासन नहीं 
फरेगा तो गाय के थन सूख जाएँगे और द्विज अपनी विद्या को 
भूल जाएंगे । 

भयप्रद कृत्यों का त्याग 


१--राजा का कतंव्य है कि बह दोषो को 
नापतौल कर ही दण्ड देवे, जिससे कि वह दुबारा वैसा कर्म न 
करे; फिर भी बह दण्ड सीमा के बाहिर न होना चाहिए । 


२--जो अपनी शक्ति को स्थायी रखने के 
इच्छुक हैं उन्हें चाहिए कि वे अपना शासनदण्ड तत्परता से 
चलावें, परन्तु उसका आघात कठोर न हो । 


३--उस राजा को देखो, जो अपने लोहुदण्ड 
द्वारा ही शासन करता है और अपनी प्रजा में भय उत्पन्न 
करता है । उसका कोई भी मित्र न रहेगा और शीघ्र ही नाश 
को प्राप्त होगा । 


४--जो राजा अपनी प्रजा में अत्याचार के 
लिए प्रसिद्ध है वह असमय में ही अपने राज्य से हाथ धो 
बैठेगा और उसका आयुष्य भी घट जाएगा । 


५--जिस राजा का द्वार अपनी प्रजा के लिए 
सदा बन्द है उसके हाथ में सम्पत्ति ऐसी लगती है मानो किसी 
राक्षस के द्वारा रखाई हुई कोई घनराश्ि हो । 


६--जो राजा कठोर बचन बोलता है और 
क्षमा जिसकी प्रकृति मे नही, वह चाहे वेभव में कितना ही 


बढ़ा चढा हो तो भी उसका अन्त शीक्ष होगा । 


७--कठो र शब्द और सीमातिक़ान्त-दण्ड वे 
अस्त्र हैं जो मत्ता की प्रतिष्ठा को छिन्नभिन्‍न कर देते हैं । 


८घ---उस राजा को देखो, जो अपने मत्रियों से 
तो परामर्श नही करता और अपनी योजनाओं के असफल होने 
पर आवेश में आ जाता है, उसका बैभव क्रमशः विलीन हो 
जायेगा | 


६- समय रहते, जो, अपनी रक्षा के साधनों 
को नहीं देखता उस राजा को क्या कहें ? जब उस पर सहसा 
आक्रमण होगा तो वह धैर्य खो बेठेगा और जकड़ा जावेगा 
तथा अन्त मे उसका सवेनाश शीघक्ष ही होगा। 


१०--उस कठोर शासन के सिवाय, जो मूर्ख 
और चापलनूसो के परामझे पर निर्भर है और कोई बड़ा भारी 
भार नही है जिसके कारण पृथ्वी कराहती है। 


परिच्छेद ५८ 
विचारशीलता 


१-उस परम आनन्ददायक सुन्दरता को 
देखो, जिसे लोग शोल कहते हैं। यदि यह जगत सुचारु रूप 
से चल रहा है तो इसमें कारण एक शीलता ही है। 


२--जीवन की मनोहरताओं का छील में 
अस्तित्व रहता है, जो इसको नही रखते वे पृथ्वी के लिए 
भार हैं। 


३--डउस गीत का क्‍या महस्त्व है जो गाया नही 
जाता और उस आँख का क्या महत्व है जो प्रेम नही दर्शाती ? 


४--उन आँखों से कया लाभ जो चेहरे से 
केवल दीखती हैं, यदि वे दूसरों के लिए मात्रा के अनुसार 
आदर नही दर्शाती । 


५- शील आँख का भूषण है। जिस आँख में 
यह नही होता वह केवल एक घाव ही समझा जायेगा । 


६--उन लोगों को देखो जिनके आँखें हैं पर 
जो दूसरों के प्रति बिल्कुल शील (लिहाज) नहीं रखते, 
निएचय द्वी उन मूर्तियों से अच्छे नहीं हैं जो काठ व मिट्टी की 
बनी हुई हैं । 


७--सचमुच ये ही अन्धे है जो दूसरो के प्रति 


आदर नहीं रखते और केवल वे ही वास्तव मे देखते है जो 
दूसरो की गलतियो के प्रति दयालु रहते हैं । 


८--उस आदमी को देखो जो दूसरों के प्रति 
विना अपने किसी कतंव्य को कम किये लिहाजदार रह सकता 
है, वह प्रथ्वी को उत्तराधिकार में पा लेगा। 


६--यह उच्चता है कि जिसने तुम को दुःख 
दिया हो उसे तुम छोड दो और उसके साथ क्षमा का व्यवहार 
करो । 


१०- जो सत्य ही सुशील नेत्र वाला बनना 
चाहते है उनको वह थिष भी पीना होगा जो उनकी आँखों के 
सामने ही मिलाया गया हो । 


परिच्छेद ५६ 


गप्तचर 


तक 


१- राजा को यह ध्यान मे रखना चाहिए कि 
राजनीति और गुप्तचर ये दो आँख हैं जिनसे वह देखता है । 


२--राजा का काम है कि कभी-कभी प्रत्येक 
मनुष्य की प्रत्येक बात की प्रतिदिन खबर रक्‍्खे । 


३--जो राजा गुप्तचरों और दूतों के द्वारा 
अपने चारो ओर होने वाली घटनाओं की खबर नहीं रखता 
उसके लिए दिग्विजय नही है । 


४--राजा को चाहिए कि अपने राज्य के 
कर्मचारियों, अपने बन्ध्‌-वान्धवों और शत्रुओं की गतिमति को 
देखने के लिए गुप्तवर नियत कर रक्‍्खे | 


५--जो आदमी प्रपनी मुखमुद्रा का ऐसा भाव 
बना सके कि जिससे किसी को सन्देह न हो और किसी भी 
आदमी के सामने गडबडाये नही तथा जो अपने गुप्त भेदों को 
किसी तरह प्रगट न होने दे, भेदिया का काम करने के लिए 
वही ठोक आदमी है । 


६--यरुप्तचरों और दूतो को चाहिए कि वे 
साधु-सन्तो का वेश धारण करें और खोजकर सच्चा भेद 
निकाल लें, किन्तु चाहे कुछ भी हो जाए वे अपना भेद न 


बतावें । 


७--जो मनुष्य दूसरों के पेट से भेद की बातें 
निकाल सकता है और जिसकी ग्रवेषणा सदा शुद्ध तथा 
निस्सन्दिग्ध होती है वही भेद लगाने का काम करन लायक है। 


८--एक गुप्तचर के द्वारा जो सूचना मिलती 
है, उसको दूसरे चर की सूचना से मिलाकर जाचना चाहिए। 


६--इस बात का ध्यान रक्‍खो कि काई 
गुप्तचर उसी काम मे लगे हुए दूसरे गुप्तचर को न जानने पावे 
और जब तीन घरों की सूचनाएँ एक दूसरे से मिलती हों, तब 
उन्हे सच्चा मानना चाहिए । 


१०- अपने ग्रुप्तचरो को उजागर रूप में 
पुरस्कार मत दो, क्योकि यदि तुम ऐसा करोगे तो अपने सारे 
राज्य का गुप्त रहस्य खोल दोगे। 


परिच्छेद ६० 
उत्साह 


१-वे ही सम्पत्तिशाली कहे जा सकते हैं 
जिनमे उत्साह है और जिनमे यह उत्साह नही है वे क्‍या 
वास्तव में अपने धन के स्वामी हैं ? 


२-पुरुषार्थ ही यथार्थ में मनुष्य की सच्ची 
सम्पत्ति है, क्योंकि दूसरी सम्पत्ति तो स्थायी नहीं रहती, बह 
तो मनुष्य के हाथ से एक दिन अवश्य ही चली जावेगी । 


३- वे मनुष्य धन्य हैं, जिनके हाथ में अटूट 
उत्साह रूपी साधन है, उनको यह कहकर कभी निराश न 
होना पडेगा कि हाय ! हाय ! हमारा तो सर्वनाश हो गया । 


४--धन्य है वह पुरुष जो परिश्रम से कभी 
पीछे नहीं हूटता, भाग्य-लक्ष्मी उसके घर की राह पूछती हुई 
आती है। 


५--भाड़ तथा पौधो को सीचने के लिए जो 
पानी दिया जाता है उससे जिस प्रकार अच्छी बहार का पता 
लगता है, उसी प्रकार आदमी का उत्साह उसके भाग्यशीलता 
का परिचायक है । 


६- अपने उदंध्यों को उदात्त बनाये रहो, 
कारण यदि वे विफल रहे तो भी तुम्हारे यश को कलंक न 


लगेगा। 


७-साहसी पुरुष पराजित होने पर भी 
निरुत्साहित नहीं होते। हाथी तीखे वाणों के गहरे आघात 
होने पर अपने पेरों को और भी दुढ़ता से जमा देता है । 


८--उन पुरुषों को देखो जिनका उत्साह शर्ने: 
शने: क्षोण हो रहा है। अपार उदारता के वेभव का आनन्द 
उनके भाग्य में नहीं है । 


६--जब हाथी सिंह को अपने ऊपर आक्रमण 
के लिए तैयार देखता है तब उसका हृदय बेठ जाता है। 
बताइये इतना बड़ा शरीर और उसके सुतीक्षण लम्बे दाँत किस 
काम के ? 


१०--अपार उत्साह ही शक्ति है। जिसमें 
उत्साह नहीं बे तो निरे पशु हैं, उनका मानवशरीर तो एक 
मात्र शारीरिक विशेषता को ही प्रगट करने वाला है। 


परिच्छेद ६१ 


आालस्य-त्याग 


१ आलस्यरूपी अपवितन्न वायु के मोंके से 
राजवंद् की अखण्ड ज्योति बुर जाएगो | 


२ लोगों को आलसी कहकर प्रुकारने दो ! 
पर जो अपने घराने को दढ़ पाये पर उन्नत करना चाहते हैं 
उन्हें आलस्य के खरे स्वरूप को समभकर उसका त्याग कर 
देना चाहिए । 


३--जो लोग इस हत्यारे आलस्य को हृदय से 
लगाते हैं उन मूर्खों का वंश उनके जीवनकाल में ही नष्ट हो 
जायेगा । 


४ -जो लोग आलस्य मे डबकर उच्च तथा 
महान्‌ कार्यों की ओर अपना हाथ नहीं बढाते उनका घर क्षय- 
काल में पडकर सकटग्रस्त हो जायेगा । 


५-- विनाश होना जिनके भाग्य मे बदा है 
उनकी टालमदूल, बिस्मृति, सुस्ती और निद्रा, ये चार उत्सव- 
नौकाये हैं । 


६-राजकूृपा भी हो तो भो आलसी की 
उन्नति सम्भव नही है । 


७--जो लोग अससी हैं और महस्वपूर्ण कार्यों 


में अपना हाथ नहीं बटाते उनको संसार मे निन्‍दा और 
धिक्‍्कार सुनने हो पडेंगे । 


८--जिस कुटुम्ब मे आलस्य घर कर लेता है 
वह कुटुम्ब शीक्ष हो शत्रुओं के हाथ मे पड जायेगा । 


&--कभी किसी मनुष्य पर कुछ संकट आते 
हो और थदि वह उसी समय आलस्य का त्याग कर देवे तो ये 
सकट भी वही ठिटक जावेंगे । 


१०--जिस राजा ने आलस्य को सर्वेथा त्याग 
दिया है वह एक दिन त्रिथिक्रम से नपी हुई इस विशाल पृथ्वी 
को अपने अधिकार में ले आयेगा | 


परिच्छेद ६२ 


पुरुषार्थ 


१-यह काम अशक्य है, ऐसा कहकर किसी 
भी काम से पीछे न हटो, कारण पुरुषार्थ अर्थात्‌ उद्योग प्रत्येक 
काम में सिद्धि देने की शक्ति रखता है । 


२ -किसी काम को अधूरा छोडने से सावधान 
रहो, कारण अधूरा काम करने वालों को जगत्‌ मे कोई चाह 
नही करता । 


३ “किसी के भी कष्ट के समय उससे दूर न 
(हने मे ही मनुष्य का बडप्पन है और उसको प्राप्त करने के 
लिए सभी मनुथ्यों को हादिक सेवा रूप निधि (धरोहर ) 
रखनी पडती है । 


४--पुरुषाथंहीन की उदारता नपुसक की 
तलवार के समान है, कारण वह अधिक समय तक टिक नहीं 
सकती । 


५--जो सुख की चाह न कर कार्य को चाहता 
है बह मित्रों का ऐसा आघधारल्तम्म है जो उनके दुःख के 
आँसुओं को पोंछेगा । 


६--उद्योगशीलता ही वेभव को माता है, पर 
आलस्थ दारिद्रयू और द्ुबंलता का जनक है । 


७--कंगाली का घर निरुद्योगिता है, लेकिन 
जो आलस्य के फेर में नही पडता उसके परिक्षम में लक्ष्मी का 
नित्य निवास है । 


८- यदि मनुष्य कदाचित्‌ वेभवहीन हो जावे 
तो कोई लज्जा की बात नहीं है, परन्तु जानबुभकर मनुष्य 
श्रम से मुख मोड़े यह बड़ी ही लज्जा की बात है। 


६--भाग्य उल्टा भी हो तो भी उद्योग श्रम 
का फल दिये बिना नहीं रहता । 


१०- जो भाग्यचक्र के भरोसे न रहकर लगा- 
तार पुरुषार्थ किये जाता है वह विपरीत भाग्य के रहने पर 
भी उस पर विजय प्राप्त करता है । 


परिच्छेद ६३ 
संकट में धेये 


१- -जब तुम पर कोई आपदा आ पड़े तो तुम 
हँसते हुए उसका सामना करो क्योकि मनुष्य को आपत्ति का 
सामना करने के लिए सहायता देने में मुस्कान से बढ़कर और 
कोई वस्तु नहीं है। 


२-अनिश्चित मन का पुरुष भी मन को 
एकाग्र करके जब सामना करने को खडा होता है तो आपत्तियो 
का लहराता हुआ सागर भी दबकर बैठ जाता है। 


३--आपत्तियों को जो आपत्ति नही समभते, 
के आपत्तियों को ही आपत्ति मे डालकर वापिस भेज देते हैं । 


४--भेसे की तरह हर एक सकट का सामना 
करने के लिए जो जी तोड़कर श्रम करने को तैयार है, उसके 
सामने विघ्न-वाधा आएँगो पर निराश होकर अपना सा मुंह 
लेकर वापिस चली जाएँगी । 


५--आपकत्ति की एक समस्त सेना को अपने 
विरुद्ध सुसज्जित खड़ी देखकर भी जिसका मन बैठ नही जाता, 
वाधाओं को उसके पास आने में स्वय वाधा होती है । 


६-सौभाग्य के समय जो हब नहीं मनाते 
क्या वे कभी इस प्रकार का दुखोना कहते फिरेंगे कि हाय ! 


हम नष्ट हो गये । 


७--बुद्धिमान्‌ लोग जानते है कि यह देह तो 
विपत्तियों का घर है और इसीलिए जब उन पर कोई संकट 
आ जाता है तो वे उसकी कुछ पर्वाह नहीं करते । 


८--जो आदमी भोगोपभोग की लालसा में 
लिप्त नही और जो जानता है कि आपत्तियाँ मी सृष्टि-नियम 
के अन्तर्गत हैं, बह बाधा पड़ने पर कभी दु.खित नहीं होता । 


€--सफलता के समय जो हषे में मग्न नहीं 
होता, असफलता के समय उसे दुःख से घबराना नहीं पड़ता । 


१०-जो आदमी परिश्रम के दुःख, दबाव 
और आवेग को सच्चा सुख समभता है उसके वेरी भी उसकी 
प्रशसा करते हैं । 


परिच्छेद ६४ 
मंत्री 


१--देखो, जो मनुष्य महत्त्वपूर्ण उद्योगों को 
सफलतापूर्वक सम्पादन करने के मार्गों और साधनो को जानता 
है तथा उनको आरम्भ करने के समुचित समय को पहिचानता 
है सलाह देने के लिए वही योग्य पुरुष है । 


२- स्वाध्याय, दृढ-निश्चय, पौरुष, कुलीनता 
और प्रजा की भलाई के निमित्त सप्रेम चेष्टा ये मन्‍्त्री के पाँच 
गुण है । 


३- जिसमे शजत्रुओ के अन्दर फूट डालने की 
शक्ति है जो वर्तमान मित्रता के सम्बन्धों को बनाये रख सकता 
है और जो बरी बन गये है उनसे सन्धि करने की सामर्थ्य 
जिसमे है बस वही योग्य मन्त्री है। 


४--उचित उद्योगो को पसन्द करने और 
उनको कार्यरूप मे परिणत करने के साधनों को चुनने की 
योग्यता तथा सम्मति देते समय निरचयात्मक स्पष्टता ये 
परामहंदाता के आवश्यक गुण हैं । 


५४-जो नियमों को जानता है तथा विपुल 
ज्ञान से भरा है जो समर बूककर बात करता है और जिसे 
प्रत्येक प्रसम की परख है बस बही तुम्हारे योग्य मन्त्री है। 


६--जो पुस्तको के ज्ञान द्वारा अपनो स्वाभा- 
विक बुद्धि की अभिवृद्धि कर लेते है, उनके लिए कौनसी बात 
इतनी कठिन है जो उनकी समझ मे न आ सके । 


७-पुस्तको के ज्ञान मे तुम सुदक्ष हो फिर भी 
तुम्हे चाहिए कि तुम अनुभवजन्य ज्ञान प्राप्त करो और उसके 
अनुसार व्यवहार करो । 


८ - सम्भव है कि राजा मूखे हो और पग पग 
पर उसके काम में अडचनें डाले फिर भी मन्त्री का कतंव्य है 
कि वह सदा वही राह उसे दिखावे कि जो नियम संगत और 
ममुचित हो । 


&- देखो, जो मन्त्री, मत्रणा-गृह में बैठकर, 
अपने राजा का सर्वनाश करने की युक्तित सोचता है, वह सप्त- 
कोटि वैरियों से भी अधिक भयकर है । 


१०--चचलचित्त का पुरुष सोचकर ठीक रीति 
निकाल भी ले पर उसे व्यावहारिक रूप देते हुए वह डग- 
मगायेगा और अपने अभिप्राय को कभी पूरा न कर सकेगा । 

बाक्‌ पदुता 


१- वाक-शक्ति नि:सन्देह एक बड़ा वरदान है, 
क्योंकि वह अन्य वरदानों का अहाय नहीं किस्तु एक स्वतन्त्र 
वरदान है। 


२--जीवन और मृत्यु जिद्धा के वश मे हैं, 
इसलिए ध्यान रक्खो कि तुम्हारे मूंह से कोई अनुचित बात न 
निकले । 


३--जो वक्तृता मित्रो को और भी घनिष्टता 
के सूत्र मे आबद्ध करती है और विरोधियों को भी अपनी ओर 
आकर्षित करती है, बस वही यथार्थ वकक्‍तृता है । 


४--हर बात को ठीक तरह से तोल कर देखो 
और फिर जो उचित हो वही बोलो, धर्मबृद्धि तथा लाभ को 
दृष्टि से इससे बढ़कर उपयोगी बात तुम्हारे पक्ष मे और कोई 
नहीं है ! 

५--तुम ऐसी वक्‍तुता दो कि जिसे दूसरी 
कोई वक्‍तृता चुप न कर सके। 


६-“ऐसी वक्‍तुता देना कि जो श्रोताओं के 
हृदय को खीचले और दूसरों की बकतृता के अर्थ को शीक्र ही 
समभ जाना यह पक्‍हछके राजनीतिज्ञ का कर्तव्य है| 


७-जो आदमी सुबकक्‍्ता है और जो गड़बड़ाना 
या डरना नही जानता, विवाद में उसको हरा देना किसी के 
लिए सभव नही । 


८- जिसकी वक्‍तृता परिमाजित और विश्वा- 
सोत्पादक भाषा से सुसज्जित होती है सारी पृथ्वी उसके सकेत 
पर नाचेगी। 


६- जो लोग अपने मन की बात थोड़े से चुने 
हुए शब्दों में कहना नही जानते वास्तव मे उन्हीं को अधिक 
बोलने को आदत होती है । 


१०--जो लोग अपने प्राप्त किये हुए ज्ञान को 
समभा कर दूसरो को नही बता सकते बे उस फूल के समान है 
जो खिलता है परन्तु सुगन्धि नही देता ॥ 

शुभाचरण 


१-मभिन्नता द्वारा मनुष्य को सफलता मिलती 
है किन्तु आचरण की पविश्वता उसकी प्रत्येक इच्छा को पूर्ण 
कर देती है। 


“उन कामों से सदा विमुख रहो कि जिनसे 
न सकीति मिलती है और न लाभ होता है । 


३--जो लोग ससार में उन्‍नति करना चाहते 
हैं उन्हें ऐसे कार्यों से सदा दूर रहना चाहिए जिनसे कीति मे 
कलंक लगने की सभावना हो । 


४--बुरा काल आने के पदचात्‌ भी जो लोग 
सत्य को नही छोड़ते उन मनुष्यों को देखो, वे छुद्र और 
अकीतिकारक कर्मों से सदा दूर रहते हैं । 


५-यह मैंने क्या किया | इस प्रकार पछततावा 
देने वाले कर्म मनृष्य को कभी नही करने चाहिए और यदि 
किये हों तो भविष्य में वैसे कर्म करना उसे श्रेयस्कर नही । 


६- भले आदमी जिन बातों को बुरा बतलाते 
हैं, मनुष्य को चाहिए कि जननो की रक्षा के लिए भो उन्हे न 
क्रे। 


७- निन्झ कर्मों द्वारा एकन्र की हुई सम्पत्ति 


की अपेक्षा तो सदाचारी पुरुष को निर्धनता कही अच्छी है । 


८-घधर्मंशास्त्र मे जो काम हेय बताये गये हैं 
उनको भी जो नही छोडते ऐसे मनुष्यो को देखो, वे चाहे सफल 
मनोरथ भो हो गये हो तो भी उन्हें छान्ति नहीं मिलेगी । 


&--लोगो को रुलाकर जो सम्पत्ति इकट्ठी 
की जाती है, वह ऋन्दन ध्वनि के साथ ही बिदा हो जाती है, 
पर जो धर्म द्वारा सचित की जाती है वह बीच में क्षीण हो 
जाने पर भी अन्त में खूब फूलती फलती है। 


१०-छल छिद्र द्वारा संचित किया हुआ धन 
ऐसा ही है जैसे कि मिट्टी के कच्चे घडे में पानी भरकर रखना। 


परिच्छेद ६७ 
स्वभाव-निर्णय 


१--यश का महत्व और कुछ नहीं बल्कि उस 
इण्छाशक्ति की महत्ता है जो उसके लिए प्रयास करती है और 
अन्य बातें उस अश तक नहीं पहुँचतो । 


२-ऐसे सभी कामों से बचाव रखना जो 
निशचय असफल होंगे और अपने उहू हय से वाधाओं के कारण 
विचलित न होना, ये दोनों सिद्धान्त विद्वानों के पथप्रदर्शक हैं । 


३--कर्मठ पुरुष अपने उ््ं इय को तभी मालूम 
होने देता है जब अपने ध्येय को प्राप्त कर लेता है, क्योंकि 
असमय में ही भेद खूल जाने से ऐसो बाधायें आ सकती है 
जिनका कि पोछे उल्लंघन कठिन हो जायगा । 


४--किसी मनुष्य के लिए एक वस्तु के विषय 


में कहना सरल है परन्तु उसको अपने हाथ से करना वास्तव 
में कठिन है । 


५--जिस मनुष्य ने महान्‌ कार्यो को करने का 
यश्ष कमा लिया है उसको सेवाओं के लिए राजा भी बिनती 
करेगा और वह सकके द्वारा प्रशसित होगा । 


६- मनुष्य जो जो इच्छाये करता है उन्हे 
अपने हृष्टरूप में हो पा सकता है, यदि वह शुद्ध अन्तःकरण से 


उनका सच्चा संकल्प करे । 


७--किसी आदमी की आक्ृति से ही घृणा 
नही करनी चाहिए क्योकि ऐसे भी आदमी हैं जो भरी गाड़ी 
में घुरा की कील के समान हैं । 


८--जब आपने अपनी सारी बुद्धिमत्ता से एक 
काम करने को ठान लो है तब डगमगाना नहीं चाहिए बल्कि 
लक्ष्य को शक्ति से प्राप्त करने का प्रयास करना चाहिए । 


६--ऐसे कार्यों के करने मे जुट जाओ जो 
प्रसन्‍नता बढाते हैं चाहे तुम्हें ऐसा करने भे अनेक कठोर दुःखों 
की पीडा उठानी पडे, अपने हुदयण को कडा करो और अन्त 
तक दृढ रहो । 


१०--जिन लोगों मे चरित्र के निर्णय करने 
की शक्षित नही होती उन्होने अन्य दिशाओं मे चाहे कितनी ही 
महत्ता प्राप्त कर ली हो ससार उसकी कुछ परवाह नही करेगा। 

कार्य-संचालन 


१--किसी निश्चय पर पहुँचना यही विचार 
का उद्दे श्य है और जब किसी बात का निरचय हो गया तब 
उसको कार्यरूप मे परिणत करने मे विलम्ब करना भूल है। 


२--जिन कामो को सावकाश होकर कर सकते 
हो उनको तुम पूर्णरगोति से सोच विचार कर करो, किन्तु 
तत्कालोचित कार्यों के लिए तो क्षण भर भी देर न करो। 


३-यदि परिस्थिति अनुकूल हो तो सीधे 
अपने लक्ष्य की ओर चलो, किन्तु परिस्थिति अनुकूल न हो तो 
उस मार्ग का अनुसरण करो जिसमे सबसे कम बाधाएँ आने की 
सम्भावना हो । 


४--अधूरा काम और अपराजित चज्रु ये दोनो 
बिना बुझी आग की चिनगारियों के समान हैं, वे समय पाकर 
बढ जाएँगे और उस असावधान आदमी को आ दबोचेगे । 


५- प्रत्येक काम को करते समय पाँच बातो 
का ध्यान रकक्‍्खो अर्थात्‌ उपस्थित साधन, औजार, कार्य का 
स्वरूप, समुचित समय और कार्य करने का उपयुक्त स्थान । 


६--काम में कितना परिश्रम पड़ेगा, माग मे 
कितनी बाधाएँ आयेंगी और फिर कितने लाभ की आज्ञा है, 


इन बातो को पहिले सोच लो, पीछे क्रिसो काम को हाथ 
मे लो। 


७- किसी भी काम मे सफलता प्राप्त करने 
का यही मार्ग है कि जो मनुष्य उस काम में दक्ष है उससे उस 
काम का रहस्य मालूम कर लेना चाहिए। 


८5-“ लोग एक हाथी के द्वारा दूसरे हाथी को 
फंसाते हैं, ठोक इसी प्रकार एक काम को दूसरे काम का 
साधन बना लेना चाहिए। 


६--मित्रो को पारितोषिक देने से भी अधिक 
शीघ्रता के साथ वैरियो को शात्त कर लेना चाहिए । 


१०-दुँबलों को सदा संकट की स्थिति में नही 
रहना चाहिए, बल्कि जब अवसर मिले तब उन्हे बलवान के 
साथ सधि कर लेनी चाहिए। 

राज-दूत 


१--दयालु हृदय, उच्च कुल और राजाओ को 
प्रसन्‍न करने की रीतियाँ ये सब राज-दूतो की विशेषताएं है । 


२-स्वामिभक्ति, सुतीक्णबुद्धि और वाक्‌- 
पटुता ये तीनो बाते राज-दूत के लिए अनिवाययं हैं । 


३--जो मनुष्य राजाओं के समक्ष अपने स्वामी 
को लाभ पहुँचाने वाले शब्दों को बोलने का भार अपने शिर 
लेता है उसे विद्वानों मे परमधिद्वान्‌ होना चाहिए । 


४--व्यावहारिक ज्ञान, विद्वत्ता और प्रभावो- 
त्पादक मुखमुद्रा ये बातें जिसमें हों उसो को राज-दूत के नाम 
पर बाहिर जाना चाहिए । 


५- संक्षिप्त वकक्‍तृता, वाणी की मधुरता और 
सावधानी के साथ अप्रिय-भाषा का त्याग, ये हो साधन हैं 
जिनके द्वारा राज-दूत अपने स्वामी को लाभ पहुँचाता है । 


६- विद्धत्ता, प्रभावोत्पादक वक्‍तुता शान्त- 
वृत्ति और समय सूचकता प्रगट करने वाली सयुकत प्रत्युत्पन्त- 
सति, ये सब राज-दूत के आवष्यक गुण हैं ९ 


७--वही सबसे योग्य राज-दूत है जिसको 
समुचित क्षेत्र और समुचित समय की परख है, जो अपने 


कर्तंग्य को जानता है तथा जो बोलने से पहिले अपने शब्दों को 
जाँच लेता है । 


८-जो मनुष्य दूत कर्म के लिए भेजा जाये 
वह दुृढ-प्रतिज्ञ, पवित्र-हुदय और चित्ताकर्षक स्वभाव वाला 


होना चाहिए । 


६--जो दुढप्रतिज्ञ पुरुष अपने मुख से हीन 
और अयोग्य वच्चन कभी नही निकलने देता विदेशी दरबारों 
मे राजाओं के सन्देश सुनाने के लिए वही योग्य पुरुष है। 


१०--मृत्यु का सामना होने पर भी सच्चा 
राज-दूत अपने कर्तव्य से विचलित नहीं होता बल्कि अपने 
स्वामी के कार्य की सिद्धि के लिए पूरा यत्न करता है । 

राजाओं के समक्ष व्यवहार 


१--जो कोई राजाओ के साथ रहना चाहता 
है, उसको चाहिए कि वह उस आदमी के समान व्यवहार करे, 
जो आग फे सामने बेठकर तापता है, उसको न तो अति समीप 
जाना चाहिए न अति दूर । 


२--राजा जिन वस्तुओ को चाहता है उनकी 
लालसा न रखो, यही उसकी स्थायी कृपा प्राप्त करने और 
उसके द्वारा समृद्धिशाली बनने का मूल मत्र है। 


३-यदि तुम राजा की अप्रसन्‍्नता मे पड़ना 
नही चाहते तो तुमको चाहिए कि हर प्रकार के गम्भीर दोषों 
से सदा शुद्ध रहो, क्योकि यदि एक बार भी सन्देह पैदा हो गया 
तो फिर उसे दूर करना असम्भव हो जाता है। 


४--राजा के सामने लोगो से काना-फ्सी न 
करो और न किसी दूसरे के साथ हँसो या मुस्कराओ । 


५- छिपकर राजा की कोई बात सुनने का 
प्रयथत्त न करो और जो बात तुम्हे नही बताई गई है उसका 
पता लगाने को चेष्टा भी न करो । जब तुम्हे बताया जाये तभी 
उस भेद को जानो । 


६-राजा की मनोवृत्ति इस समय कसी है, 


इस बात को समझ लो और क्‍या प्रसंग है इसको भी देखलो, 
तब ऐसे शब्द बोलो जिनसे वह प्रसन्‍न हो ! 


७--राजा के सामने उन्ही बातों की चर्चा करो 
जिनसे वह प्रसन्न हो, पर जिन बातों से कुछ लाभ नहीं है उन 
निरर्थक बातो की चर्चा राजा के पूछने पर भी न करो | 


८छ- राजा नवयुवक है और तुम्हारा सम्बन्धी 
अथवा नातेदार है इसलिए तुम उसको तुच्छ मत समझो, बल्कि 
उसके अन्दर जो ज्योति विराजमान है उसके सामने भय 
मानकर रहो । 


€- जिनकी दुष्टि निर्मेल और निदह्वंन्द है वे 
यह समभकर कि हम राजा के क्ृपापात्र है कभी कोई ऐसा 
काम नही करते जिससे राजा असन्‍्तुष्ट हो । 


१०-जो मनुष्य राजा की घनिष्टता और 
भिन्नता पर भरोसा रखकर अयोग्य काम कर बेठते है, वे 
नष्ट हो जाते है । 


परिच्छेद ७१ 


मुखाकति से सनोभाव समझना 


१- जो मनुष्य दूसरे के मुख से निकलने के 
पहिले ही उसके मनकी बात को जान लेता है वह जगत के 
अलकारस्वरूप है | 


२-हादिक भाव को विश्वस्त रूप से जान 
लेने वाले मनुष्य को देवता समझो । 


३->-जो लोग किसी आदमी की आक्ृति देख 
कर ही उसके अभिप्राय को ताड़ जाते हैं ऐसे लोगों को चाहे 
जैसे बनें बेंसे अपना सलाहकार बनाओ । 


४--जो मनुष्य बिना कहे ही मनकी बात 
समभ लेते है उनकी आकृति तथा मुखमुद्रा वैसी ही हो सकती 
है जैसी कि न समझ सकने वालो की होती है, फिर भी उन 
लोगो का वर्ग दूसरा ही है। 


५-जो आँखें एक ही दृष्टि में दूसरे के मनो- 
गत्‌ भावो को नही भाँप सकतो उनकी इन्द्रियों मे विशेषता ही 
क्या ? 


६- जिस प्रकार स्फटिक मणि अपना रग 
बदल कर पास वाले पदार्थ का रम धारण कर लेता है, ठीक 
उसो प्रकार मनोगत भाव से मनुष्य की मुखमुद्रा भी बदल 


जाती है और हृदय मे जो बात होती है उसी को प्रगट करने 
लगती है। 


७--मुखचर्या से बढ़कर भावपुर्ण बस्तु और 
कौन सी है ! क्‍योंकि अन्तरग कुद्ध है या अनुरागी, इस बात 
को सबसे पहिले वह ही प्रगट करती है । 


८-यदि तुम्हे ऐसा आदमी मिल जाय जो 
बिना कहे ही चित्त की बात परख सकता हो, तो बस इतना 
ही पर्याप्त है कि तुम उसकी ओर एक दृष्टि भर देख लो, 
तुम्हारी सब इच्छाएँ पूर्ण हो जाएँगी । 


€- यदि ऐसे लोग हों जो उसके हाव भाव 
और रग ढंग को समझ सके तो अकेली आँख ही यह बात 
बतला सकती है कि हृदय मे घृणा है अथवा प्रेम ! 


१०-जो लोग जगत्‌ मे धू्त या भद्ग प्रसिद्ध 
है उनका माप और कुछ नही केवल उनकी आँखें ही हैं । 

श्रोताओं का निर्णय 


१--जिसने वक्‍तुता का उत्तम अभ्यास किया 
है और सुरुचि प्राप्त कर ली है उसे प्रथम श्रोताओं की पूरी 
परख करनी चाहिए पीछे उनके अनुरूप भाषण देना चाहिए । 


२--ए ! शब्दों का मूल जानते वाले पवित्र 
पुरुषों ! पहिले अपने छोताओं की मानसिक स्थिति को समभऋ 
लो और फिर उपस्थित जनसमूह्‌ की अवस्था के अनुसार 
अपनी वक्‍तृता देना आरम्भ करो | 


३>-जो व्यक्ति श्रोत॒वर्ग के स्वभाव का 
अध्ययन किये बिना भाषण देते हैं वे भाषणकला जानते ही 
नही और न वे किसी अन्य कार्य के लिए उपयोगी हैं । 


४--बुड्धिमान्‌ और विद्वान्‌ लोगों की सभा में 
ही ज्ञान और विद्वत्ता की चर्चा करो, किन्तु मूर्लों को उनकी 
मूखंता का ध्यान रखकर ही उत्तर दो । 


५- -धन्‍्य है वह आत्म-सयम जो मनुष्य को 
वृद्ध जनों की सभा में आगे बढकर नेतृत्व ग्रहण करने से मना 
करता है। यह एक ऐसा गुण है जो अन्य ग्रुणों से भी अधिक 
समुज्ज्वल है । 


€--बुद्धिमान्‌ लोगों के सामने असमर्थ और 


असफल सिद्ध होना धर्मंमार्ग से पतित हो जाने के समान है । 


७--विद्वानों की बिद्वत्ता अपने पूर्ण तेज के 
साथ सुसम्पन्न गुणियों की सभा में ही चमकती है । 


८--चअुद्धिमान लोगों के सामने उपदेशपूर्ण 
व्याख्यान देना जीवित पौधों को पानी देने के समान है । 


६- ए! बकतृता से विद्वानो को प्रसन्‍न करने 
की हच्छा रखने वाले लोगो ! देखो, कभी भूलकर भी मू्खों के 
सामने व्याख्यान न देना । 


१०--अपने से मतभेद रखने वाले व्यक्तियों 
के समक्ष भाषण करना ठीक उसी प्रकार है जिस प्रकार अमृत 
को मलिन स्थान पर डाल देना। 

सभा में प्रोढ़ता 


१--जिन व्यक्तियों ने भाषणकला का अध्ययन 
किया है और सुरुचि प्राप्त की है वे जानते हैं कि भाषण किस 
प्रकार देना चाहिए और वे बुद्धिमान श्रोताओं के समक्ष भाषण 
देने में किसी प्रकार की चूक नहीं करते । 


२--जो व्यक्षित ज्ञानी मनुष्यों के समुदाय में 
अपने सिद्धान्तों पर दुढ़ रह सकता है वही विद्वानों में विद्वान 
माना जाता है| 


३--रणक्षेत्र मे खड़े होकर वीरता के साथ 
मृत्यु का सामना करने वाले लोग तो बहुत हैं परन्तु ऐसे लोग 
बहुत हो थोड़ हैं जो बिना काँपे श्रोताओं के समक्ष समामण्च 
पर खड़े हो सकें। 


४-- तुमने जो ज्ञान प्राप्त किया है, उसको 
विद्वानों के सामने खोल कर रकखो और और जो बात तुम्हे 
मालूम नही है वह उन लोगो से सीख लो जो उसमे दक्ष हों । 


५४--तकंशास्त्र को तुम भली प्रकार सीख लो 
जिससे कि मानव समुदाय के सामने बिना भयातुर हुए बोल 
सको । 


६--उन व्यक्षितयों के लिए क्ृपाण की क्‍या 


उपयोगिता है जिनमे शक्ति ही नही है, इसी प्रकार उन मनुष्यों 
के लिए शास्त्र का क्या उपयोग जो कि विद्वानों के समक्ष आने 
में ही काँपते हैं " 


७- -श्रोताओ के सामने आने में भयभीत होने 
वाले व्यक्ति का ज्ञान उसी प्रकार है जंसे युद्धक्षेत्र में नपुसक 
के हाथ क्पाण । 


८--जो लोग विद्वानों की सभा मे अपने 
सिद्धान्त श्रोताओं के हृदय में नही बिठा सकते उनका अध्ययन 
चाहे कितना ही विस्तृत हो फिर भी वह निरुपयोगो ही है। 


६--जो मनुष्य ज्ञानी हैं लेकित विज्ञजनों के 
सामने आने मे डरते है वे अज्ञानियों से भी गये बीते है । 


१०--जो व्यक्ति मानव समुदाय के सामने 
आने मे डरते है और अपने सिद्धान्तों का प्रतिपादन करने में 
असमर्थ है वे जीवित होकर मृतको से भी गये बीते हैं। 

देश 


१-- यह महान्‌ देश है जो फसल का पैदावार 
मे कभी नहीं चूकता और जो ऋषि-मुनियों तथा घामिक 
घनिकों का निवासस्थान हो । 


२--वही श्रेष्ठ देश है जो धन की विपुलता से 
जनता का प्रीतिभाजन हो और घृणित रोगों से मुक्त होकर 
समुद्धिशाली हो । 


३--उस महान्‌ राष्ट्र की ओर देखो, उस पर 
कितने ही बोफ के ऊपर बोभ पड़ें वह उन्हे धैर्य के साथ सहन 
करेगा और साथ ही सारे कर अपंण करेगा । 


४--वहीं देश उच्च है जो अकाल और महा- 
मारी ज॑से रोगों से उन्मुक्त है तथा जो शत्रुओं के आक्रमणों से 
सुरक्षित है। 


५--वही उत्तम देश है जो परस्पर युद्ध करने 
वाले दलों में विभकत नहीं है, जो हत्यारे क्रान्तिकारियों से 
रहित है और जिसके भीतर राष्ट्र का सबंनाश करने वाला 
कोई देशद्रोही नही है । 


६--जो देश छात्रुओं के हाथ से कभी विध्वस्त 
नहों हुआ और यदि कदाचित्‌ हो भी गया तो भी जिसकी 


पैदावार मे थोडीसी भी कमी नही आती, वह देश जगत के 
सब देशों में रत्न माता जाएगा। 


७--पृथ्वी के ऊपर और भीतर बहने बाला 
जल, वर्षाजल, उपयुकत-स्थान को प्राप्त पर्वत और सुदृढ़ दुर्ग 
ये प्रत्येक देश के लिए अनिवाय॑ हैं । 


८-घधन सप्पत्ति, उ्वराभूमि, प्रजा को सुख, 
निरोगिता और दन्नुओ के आक्रमणों से सुरक्षा, ये पाँच बातें 
राष्ट्र के लिए आभूषणस्वरूप हैं । 


६--वही अकेला, देश कहलाने योग्य है जहाँ 
मनुष्यो के परिश्रम किये बिना ही प्रचुर पैदावार होती है। 
जिसमे आदमियो के परिश्रम करने पर ही पेदावार हो वह इस 
पद का अधिकारी नही है। 


१०--यदि किसी देश्ष में ये सब उत्तम बातें 
विद्यमान भी हों फिर भी वे किसी काम की नहीं यदि उस देश 
का राजा ठीक न हो । 

.. 


ड्ग 


१--दुबंलों के लिए, जिन्हें केवल अपने बचाव 
की ही चिन्ता होती है, दुर्ग बहुत ही उपयोगी होते हैं, परन्धु 
बलवान्‌ और प्रताषी के लिए भी वे कम उपयोगी नही हैं ; 


२--जल, प्राकार, मर्भुमि, पर्वत और सघन 
बन ये सब नाना प्रकार के रक्षणात्मक सीमा-दुर्ग है । 


३--ऊँचाई, मोटाई, मजबूती और अजेयपन 
ये चार ग्रुण हैं, जो निर्माणकला की दृष्टि से किलो के लिए 
अनिवायें है। 


४--वह गढ सबसे उत्तम है, जो थोडी भी 
जगह भेद्य न हो, साथ ही विस्तीर्ण हो और जो लोग उसे लेना 
धाहें उनके आक्रमणों को रोकने की जिसमे क्षमता हो । 


५--अजेयत्व, दुर्गेस्थ सैन्य के लिए रक्षणात्मक 
सुविधा, रसद तथा अन्य सामग्री का प्रचुर मात्रा में सग्रह, ये 
सब दुर्ग के लिए आवश्यक बाते हैं । 


६-- वही सच्चा किला है जिसमे हर प्रकार 
का सामान पर्याप्त परिमाण में विद्यमान हो और जो ऐसे लोगों 
के संरक्षण में हो कि जो किले को बचाने के लिए बी रतापूर्वक 
लड़ें । 


७--निस्सन्देह वह सच्चा गढ़ है कि जिसे न 
तो कोई घेरा डालकर जीत सके, न अचानक हमला करके 
और न कोई जिसे सुरग लगाकर ही तोड सके । 


८--वही वास्तविक दुर्ग' है जो अपने भीतर 
लड़ने वालो को पूर्ण वलशाली बनाता है और घेरा डालने 
बालों के अटूट उद्योगों को विफल कर देता है। 


६---वही खरा दुर्ग है जो नाना प्रकार के 
विकट साधनों द्वारा अजय्य बन गया है और जो अपने सरक्षकों 
को इस योग्य बनाता है कि वे वेरियो को किले की सुदूर सीमा 
पर ही मार कर गिरा सके । 


१०--यदि रक्षक सेन्यवर्ग समय पर फुर्ती से 
काम न ले तो चाहे दुगे कितना ही सुदृढ़ हो किसी काम का 
नही । 

धनोपाजेन 


१--अप्रसिद्ध और अप्रतिष्ठित लोगों को 
प्रसिद्ध तथा प्रतिष्ठित बनाने में धन जितना समर्थ है, उतना 
और कोई पदार्थ नही । 


२>गरीबों का सभी अपमान करते हैं, पर 
धनसमृद्ध की सभी जगह अभ्यर्थना होती है। 


३-वह अविश्रान्त ज्योति जिसे लोग धन 
कहते हैं, अपने स्वामी के लिए सभी अन्धकारमय स्थानों को 
ज्योत्स्तापूर्ण बना देती है । 


४--जो धन पाप रहित निष्कलंक रूप से प्राप्त 
किया जाता है, उससे धर्म और आनन्द का स्त्रोत बह 
निकलता है। 


५--जो घन, दया और ममता से रहित है, 
उसकी तुम कभी इच्छा मत करो और उसको कभी अपने हाथ 
से छुओ भी मत । 


६- दण्ड द्रव्य, विना वारिस का घन, कर का 
माल, लगान की सम्पत्ति और युद्ध में प्राप्त घन ये सब राज- 
कोष की वृद्धि करने वाले है । 


७-दयालुता, जो प्रेम की सन्‍्तति है, उसका 


पालन पोषण करने के लिए सम्पत्ति रूपिणी दयाद्रेहृदया धाय 
की आवश्यकता है । 


८-“देखो धनवान्‌ आदमी जब अपने हाथ मे 
काम लेता है तो वह उस मनुष्य के समान मालूम होता है कि 
जो एक पहाड को चोटी पर से हाथियों की लड़ाई देखता है। 


&--धन का संचय करो क्योंकि शज्रु का गवं 
चुर करने के लिए उससे बढ़कर दूसरा हथयार नही है। 


१०--देखो जिसने बहुत सा धन एकत्रित कर 
लिया है, शेष दो पुरुषार्थ धर्म और काम उसके करतलगत हैं। 

सेना के लक्षण 


१--राजा के सग्रहो में सर्वश्रेष्ठ वस्तु, वह 
सेना है जो कि सुशिक्षित बलवान्‌ और संकट मे निर्भीक रहने 
वालो हो । 


२--अनेको आक्रमणो के होते हुए, भयकर 
निराशा-जनक स्थिति की रक्षा, मँजे हुए वीर सिपाही ही अपने 
अटल निदचय के द्वारा कर सकते है । 


३--यदि वे समुद्र के समान गजते भी हो तो 
इससे क्या हुआ ? काले नाग की एक ही फुंकार में चूहों का 
सारा भुंण्ड का भुण्ड विलीन हो जायेगा । 


४- -जो सेना हारना जानती ही नही और जो 
कतंव्यभ्रष्ट नही की जा सकती तथा जिसने बहुत से अवसरों 
पर वीरता दिखाई है वास्तव मे बही, सेना नाम की अधि- 
कारिणी है । 


५--यथार्य से सेना का लाम उसी को शोभा 
देता है जो वीरता के साथ यमराज का भी सामता कर सके, 
जबकि वहू अपनी पूण्ण प्रचण्डता के साथ सामने आवे । 


६-आुरता, प्रतिष्ठा, शिक्षित मस्तक और 
पिछले समय मे लड़ाइयो का इतिहास, ये चार बाते सेना को 


रक्षा के लिए कवचस्वरूप है। 


७--जो सच्ची सेना है वह सदा शत्रुओ की 
खोज मे रहती है, क्योकि उसको पूर्ण विश्वास है कि जब कोई 
वेरी लडाई करेगा तो वह उसे अवदय जीत लेगी । 


८--जब सेना मे मुस्तेदी और एकाएक प्रच॒ण्ड 
आक्रमण करने की शक्ति नहीं होती तब प्रतिष्ठा, तेज और 
विद्या सम्बन्धी याग्यताये उसको कमी को पूरा कर देती हैं । 


६--जो सेना सख्या मे कम नहीं है और 
जिसको वेतन न पाने के कारण भूखों नहीं मरना पड़ता वह 
सेना विजयी होगी । 


१०- सिपाहियो की कमी न होने पर भी कोई 
सेना नही बन सकती, जब तक कि उसका सचालन करने के 
लिए सेनापति न हो । 

बीर योद्धा का आत्म गोरव 


१---अरे ए वैरियो ! मेरे स्वामी के सामने 
युद्ध में खड़े न होओ क्योंकि पहिले भी उसे बहुत से लोगों ने 
युद्ध के लिए ललकारा था, पर आज वे सब चिता के पाषाणों 
में पडे हुए हैं । 


२-- हाथी के ऊपर चलाया गया भाला यदि 
चूक भी जाए तब भी उसमे अधिक गौरव है अपेक्षा उस बाण 
के जो खरगोश पर चलाया गया हो और वह उसको लग भी 
गया हो | 


३--वह प्रचण्ड साहस जो प्रबल आक्रमण 
करता है, उसी को लोग बीरता कहते हैं, लेकिन उसका गोरव 
उस हादिक औदार्य मे है कि जो अधःपतित शात्रु के प्रति 
दिखाया जाता है । 


४--एक योद्धा ने अपना भाला हाथी के ऊपर 
चला दिया और वह दूसरे भाले की खोज में जा रहा था कि 
इतने में उसने एक भाला अपने शरीर मे ही घुसा हुआ देखा 
और ज्यो ही उसने उसे बाहिर निकाला वह प्रसन्नता से 
मुस्करा उठा । 


५--वीर पुरुष के ऊपर भाला चलाया जावे 


और उसकी आँख तनिक भी रपक मार जावे तो क्‍या यह 
उसके लिए लज्जा की बात नहीं है ? 


६- शुरवीर सेनिक जिन दिनों अपने शरीर 
पर गहरे घाव नही खाता है, वह समझता है कि वे दिन व्यर्थ 
नष्ट हो गये ! 


७--देखो, जो लोग अपने प्राणो की परवाह 
नही करते बल्कि पृथ्वी भर मे फेली हुई कीति की कामना 
करते हैं, उनके पाँव की बेडियाँ भी आँखो को आह्वादकारक 
होती हैं । 


८+जी वीर योद्धा, युदक्षेत्र मे मरने से नही 
डरते वे अपने सेनापति की कडाई करने पर भी सैनिक नियमो 
को नहीं छोडते । 


६- अपने हाथ में लिए हुए काम को सम्पादन 
करने के उद्योग मे जो लोग अपने प्राण गवाँ देते है उनको 
दोष देने का किसको अधिकार है ? 


१०--यदि कोई आदमी ऐसा मरण पा सके 
कि जिसे देखकर उसके मालिक की आँख से आँसू निकल पढें 
तो भीख मॉँगकर तथा विनय प्रार्थना करके भी ऐसी मृत्यु को 
प्राप्त करना चाहिए । 

मित्रता 


१--जगत्‌ में ऐसी कौनसी वस्तु है जिसका 
प्राप्त करना इतना कठिन है जितना कि मित्रता का ? और 
दत्रुओं से रक्षा करने के लिए मित्रता के समान अन्य कौन सा 
कवच है| 


२--थोग्य पुरुष की मित्रता बढ़ती हुई चन्द्र- 
कला के समान है, पर मूर्ख की मित्रता घटते हुए चन्द्रमा के 


सद्श है। 


३- सत्पुरुषो की मित्रता दिव्यग्रन्थो के स्वा- 
ध्याय के समान है| जितनी हो उनके साथ तुम्हारी घनिष्टता 
होती जाएगी उतने ही अधिक रहस्य तुम्हे उनके भीतर दिखाई 
पड़ने लगेंगे । 


४-मभिन्रता का उदंश्य हँसी-विनोद करना 
नही है, बल्कि जब कोई बहक कर कुमार्ग मे जानें लगे तो 
उसको रोकना और उसकी भर्त्सना करना ही मिन्नता का 
लक्ष्य है | 


५-बार बार मिलना और सदा साथ रहना 
इतना आवध्यक नहीं है, यह तो हृदयों की एकता ही है कि 
जो मित्रता के सम्बन्ध को स्थिर और सुदृढ़ बनाती है । 


६-हँसी-मस्करी करने बाली गोष्ठी का नाम 
मित्रता नही है, भित्रता तो वास्तव मे वह प्रेम है जो हृदय को 
आह्वादित करता है। 


७--जो मनुष्य तुम्हे बुराई से बचाता है, 
सुमार्ग पर चलाता है और जो सकट के समय तुम्हारा साथ 
देता है बस वही भिन्न है । 


८- देखो, लस आदमी का हाथ कि जिसके 
कपड़े हवा में उड गये हैं कितनी तेजी के साथ फिरसे अपने 
अंग को ढकने के लिए फुर्ती करता है ”? यही सच्चे मित्र का 
आदर्श है जो विपत्ति मे पडे हुए मित्र की सहायता के लिए 
दौड़कर आता है । 


६--मित्रता का दरबार कहाँ पर लगता है ! 
बस वही पर कि जहाँ दो ह्ृदयों के बीच में अनन्य प्रेम और 
पूर्ण एकता है तथा दोनो मिलकर हर एक प्रकार से एक दूसरे 
को उच्च और उन्नत बनाने की चेष्टा करे । 


१०--जिस मित्रता का हिसाब लगाया जा 
सकता है उसमे एक प्रकार का कगलापन होता है। वे चाहे 
कितने ही गवंपूर्वक कहे कि मैं उसको इतना प्यार करता हूँ 
और वह मुझे इतना चाहता है । 

सिन्रता के लिए योग्यता को परख 


१--इससे बढकर अपध्रिय बात और कोई नही 
है कि बिना परीक्षा किये किसी के साथ मित्रता कर ली जाये, 
क्योंकि एक बार मित्रता हो जाने पर सहृदय पुरुष फिर उसे 
छोड़ नही सकता । 


२--जो पुरुष पहिले आदर्मियो की जाँच किये 
बिना ही उनको मित्र बना लेता है वह अपने शिर पर ऐसी 
आपत्तियों को बुलाता है कि जो केवल उसकी मृत्यु के साथ ही 
समाष्त होंगी । 


३ जिस मनुष्य को तुम अपना मित्र बनाना 
चाहते हो उसके कुल का उसके ग्रुण दोषो का, कौन कौन लोग 
उसके साथी हैं और किन किनके साथ उसका सम्बन्ध है इन 
बातों का अच्छी तरह से विचार कर लो और उसके पश्चात्‌ 
यदि वह योग्य हो तो उसे मित्र बना लो | 


४--जिस पुरुष का जन्म उच्च कुल में हुआ है 
और जो अपयदा से डरता है उसके साथ, आवश्यकता पड़े तो 
मूल्य देकर भी मित्रता करनी चाहिए । 


५--ऐसे लोगों को खोजो और उनके साथ 
मिन्रता करो कि जो सन्‍्मार्ग को जानते हैं और तुम्हारे बहक 


जाने पर तुम्हें भिड़क कर तुम्हारी भर््संना कर सकें । 


६--आर्पत्ति मे एक गुण है--वह एक नापदण्ड 
है जिससे तुम अपने मित्रों को नाप सकते हो । 


७--निस्सन्देह मनुष्य का लाभ इसी में है कि 
वह मूर्खों से मित्रता न करे । 


८--ऐसे विचारों को मत आने दो जिनसे मन 
निरुत्साह तथा उदास हो और न ऐसे लोगों से मिश्रता करो 
कि जो दुःख पडते ही तुम्हारा साथ छोड देंगे । 


8४--जों लोग सकट के समय धोखा दे सकते हैं 
उन्तकी मित्रता की स्मृति मृत्यु के समय भी हृदय में दाह पंदा 
करती हैं । 


१०>पवित्र लोगो के साथ बड़े चाव से 
मित्रता करो, लेकिन जो अयोग्य हैं उनका साथ छोड़ दो, 
इसके लिए चाहे तुम्हे कुछ भेंट भी देना पड़े । 


परिच्छेद ८१ 


घनिष्ट सित्रता 


१--वही मैत्री घनिष्ट है जिसमें अपने प्रीति- 
पात्र की मर्जी के अनुकूल व्यक्ति अपने को समपित करदे । 


२--सच्ची मित्रता वही है जिसमें मित्र आपस 
में स्वतंत्र रहें और एक दूसरे पर दबाव न डालें। विशजन 
ऐसी मित्रता का कभी भी विरोध नहीं करते । 


३- वह मिश्रता किस काम की, जिसमें मिश्रता 
के नाम पर ली गई किसी काम की स्वतन्त्रता में सहमति 


नहो। 


४--जब कि दो व्यक्तियो में प्रगाढ़ मेत्री है 
उनमें से एक दूसरे की अनुमति के बिना ही कोई काम कर 
लेता है तो दूसरा मित्र आपस के प्रेम का ध्यान करके उससे 
प्रसन्‍न ही होगा । 


५--जब कोई मित्र ऐसा काम करता है जिसमें 
तुम्हें कष्ट होता है तो समझ लो कि वह मित्र तुम्हारे साथ या 
तो परिपूर्ण मेत्री का अनुभव करता है या फिर अज्ञानी है। 


६--सच्चा भिन्न अपने अभिन्‍न सित्र को नही 
छोड़ सकता, भले ही वह उसके विनाश का कारण क्यों न हो । 


७- जो व्यक्ति किसी को हृदय से और दीघे- 


काल से प्रेम करता है बह अपने मित्र को घृणा नहीं कर 
सकता, भले हो वह उसे थार बार हानि क्यों न पहुं चाता हो । 


८-- उन व्यक्तियों के लिए जो अपने अभिन्‍न 
मित्र के विरुद्ध किसी प्रकार का आरोप सुनने से इनकार कर 
देते हैं, वह दिवस बडा आनन्दप्रद होता है जब कि उसका मित्र 
आरोपकों को हानि पहुँचाता है । 


€--जो व्यक्ति दूसरे को अटूट प्रेम करता है 
उसे सारा ससार प्रेम करता है । 


१०--जो व्यक्ति पुराने मित्रों के प्रति भो 
अपने प्रेम में अन्तर नही आने देते उन्हे छात्रु भी स्नेह की 
दृष्टि से देखते हैं । 


परिच्छेद ८२ 
विघातक मंत्री 


१--उन व्यक्तियों की मेत्री विधातक ही होती 
है जो दिखाने को तो यह दिखाते हैं कि वे न जाने कितना प्रेम 
करते है, लेकिन उनके हृदय में प्रेम नही होता । 


२--उन जभागे नराधमो से सजग रहो कि 
जो अपने लाभ के लिए तुम्हारे पैरों पर पड़ने के लिए तेयार 
हैं, पर जब तुमसे उनका कुछ स्वार्थ न निकलेगा तो वे तुम्हें 
छोड देंगे । भला ऐसों की मंत्री रहे या न रहे इससे क्या आता 
जाता है ? 


३--देखो, जो लोग यह सोचते है कि हमे उस 
मिश्र से कितना मिलेगा, वे उस श्रेणी के लोग है कि जिनमे 
चोरो और बाजारू औरतों की गिनतो है। 


४--कुछ आदमी उस अक्कड़ घोड़े की तरह 
होते है कि जो युद्धक्षेत्र में अपने सवार को गिराकर भाग जाता 
है । ऐसे लोगों से मैत्रो रखने की अपेक्षा तो अकेले रहना ही 
हजारमुना अच्छा है । 


५--जो निक्ृष्ट व्यक्ति अपने विश्वासपात्र 
भित्रको उसकी आवश्यकता के समय छोड़ देता है, ऐसे व्यक्ति 
से मित्रता करनें की अपेक्षा न करना कही अच्छा है । 


६--बुद्धिमानों से शत्रुता, घू्खों की मित्रता को 
अपेक्षा लाखग्रुनी अच्छी है । 


७- -चाटुकार और स्वार्थी लोगों की भिन्रता 
से शत्रुओं की घुणा सौग्रुनी अच्छी है । 


८- जिस समय तुम कोई ऐसा क्राम करने में 
लगे हो जिसे तुम पूरा कर सकते हो उस समय यदि कोई 
तुम्हारे मार्ग में रोडे अटकाता है तो उससे तुम एक दाब्द भी न 
कहो, बल्कि धीरे-धीरे उससे सम्बन्ध छोड़ दो । 


६--जो व्यक्ति कहते कुछ हैं और करते कुछ 
हैं उनकी मित्रता की कल्पना स्वप्न में भी करना बुरा है । 


१०--सावधान ! उन लोगों से जरा भी मित्रता 
न करना कि जो पास में बेठकर तो मीठी मीठी बातें करते हैं 
पर बाहिर जन-समाज में निन्‍दा करते है । 


परिच्छेद ८३ 


कपट मंत्रों 


१-जो मिन्रता, शत्र्‌ दिखाता है वह केवल 
निहाई है जिसके आश्रय से मौका मिलने पर वह तुम्हें लोहे के 
समान पीट देगा। 


२--जो लोग ऊपर से तो स्नेह दिखाते हैं 
परन्तु भनमें बेर रखते हैं उनकी मित्रता कामिनी के हृदय 
समान थोड़ी सी अवधि में बदल जाएगी। 


३- चाहे उसका ज्ञान कितना ही महान्‌ और 
पवित्र हो, शत्रु के लिए यह फिर भी असम्भव है कि उसके 
प्रति जो धुणा है उसे हृदय से निकाल दे । 


४--उन दुष्ट चालबाजो से डरते रहो कि जो 
सब के सामने ऊपरी मनसे तो हँसते हैं पर भीतर हो भीतर 
हृदय में भारी विद्वेष रखते हैं । 


५--उन आदमियों को देखो जिनका हृदय 
तुम्हारे साथ बिल्कुल नहीं हैं परन्तु जिनके वचन तुम्हें आक- 
धित करते हैं ऐसे लोगों में सवंधा विश्वास न रक्‍्खो । 


६-“एक वैरी पल भर में ही खुल जाएगा 
यद्यपि वह मित्रता की बड़ी मुदुल भाषा बोलता हो । 


७--यदि बेरी विनम्र वचन बोले तो भी उसका 


विश्वास न करो क्योंकि धनुष जितना ही अधिक भुकेगा उत्तना 
ही अधिक अनिष्ट सूचक होगा । 


८छ--शत्रु यदि हाथ जोड़े और जाँसू भी बहावे 
तो भी उसकी प्रतीति न करो सम्भव है कि उसके हाथों में 
कोई व्थियार छुपा हो । 


६--ऐसे आदमी को देखो, जो जन समाज मे 
तुम्हारा आदर करता है परन्तु एकान्त में घृणा करने के लिए 
हँसता है उसकी प्रत्यक्षरूप में चाटुकारी करो लेकिन उसे समय 
मिलते ही कुचल दो चाहे वह मित्रता के आलिंगन मे ही क्‍यों 
नहों। 


१०--यदि शत्रु तुमसे मित्रता का ढोंग करता 
है ओर तुम भी अभी उससे खुला वर नही कर सकते हो तो 
तुम भी उससे मित्रता का ढोंग रचो पर मन से उसे सदा दूर 
रक्‍्खो । 


परिच्छेद ८४ 
म्‌र्खेता 


१--क्या तुम जानना चाहते हो कि मूखेता 
किसे कहते हैं? जो वस्तु लाभदायक है उसको फेंक देना और 
हानिकारक पदा्थे को पकड़ रखना, वस यही मुखंता है । 


२--मूख ता के सब भेदों में सबसे प्रमुख मूखेता 
यह है कि ऐसे काम में अपने मन को प्रवुत्त करना जो कि 
अध्रम और अयोग्य है। 


३--मूर्ख मनुष्य अपने कततंव्य को भुल जाता 
है और मुख से निन्दित तथा ककंष बाते बोलता है, वह उद्धत 
भौर निलंज्ज हो जाता है तथा उसे कोई भी अच्छी बात नही 


नही सुहाती है । 


४--एक आदमी खूब पढ़ा लिखा और चतुर 
है, साथ ही दूसरो का ग्रुरु है, फिर भी बह इन्द्रिय-लिप्सा का 
दास बना रहता है उससे बढकर मूर्ख और कोई नहीं है । 


५--मु्खे अपने विषय में अपने जीवन मे स्वयं 
ही आगे से कह देता है कि उसका स्थान नरक के एक तुच्छ 
बिल में है । 


६--उस मूर्ख को देखो जो एक महान्‌ कार्य 
को करने के लिए अपने हाथ में लैता है, वह उस काम को 


बिगाड ही न देगा किन्तु अपने को भी बेडियाँ पहिनने के योग्य 
बना लेगा । 

७- यदि मूर्ख को सौभाग्य से बहुत सी सम्पत्ति 
मिल जावे तो उससे पराये लोग ही चैन उडाते हैं, किन्तु उसके 
बन्धुबान्धव तो भूखों ही मरते हैं । 

८--यदि एक मूर्ख कोई बहुमुल्य वस्तु प्राप्त 
करले तो वह एक पागल और उन्मत की तरह व्यवहार 
करेगा । 


६--मूर्ख लोगों की भिन्रता बडी सुहावनी होती 
है, क्योंकि जब वह टूट जाती है तो कोई दुःख नही होता । 

१०-योग्य पुरुषों की सभा में किसी मूर्ख 
मनुष्य का जाना ठीक वेसा ही है जेसा कि साफ सुथरे पलंग 
के ऊपर मैला पैर रख देना । 


परिच्छेद ८५ 
अ्रहंकारपर्ण मूढ़ता 


१--विषयदासता ही सबसे बडी गरीबी है और 
प्रकार की दरिद्रता को जगत दरिद्रता ही नही मानता है । 


२--जब एक मूढ़ स्वेच्छापुवंक कोई उपहार 
देता है तो बह लेने वाले का सौभाग्य है और कुछ नहीं | 


३--भूढ आदमी स्वयं अपन शिर पर जैसी 
आपत्तियाँ लाता है वेसी उसके शत्रु भी नही पहुँचा सकते । 


४--क्या तुम जानना चाहते हो कि बुद्धि का 
उथलापन किसे कहते हैं? बस उसी अहझ्ुुर को जिससे 
मनुष्य मनमें समझता है कि मैं बडा सयाना हूँ । 


५-जो मृढ अज्ञात विषयों के ज्ञान का 
दिखावा करता है वह, ज्ञात विषयों के प्रति भी सन्देह उत्पन्न 
कर देता है। 


६-- समृढ़ आदमी यदि अपने नज्भ बदन को 
ढ़कता है तो इससे क्या लाभ ? जब कि उसके मन के ऐँव 


ढेंके हुए नहीं हैं । 


७--वह ओछा व्यक्ति जो किसी भेद को अपने 
तक सीमित नहीं रख सकता वह अपने शिर पर बहुत सी 
आपत्तियाँ बुला लेता है। 


८--जो आदमी न तो स्वयं भला बुरा पहि- 
चानता है और न दूसरों की सलाह मानता है, वह जीवन भर 
अपने बन्धुओं के लिए दु.खदायी बना रहता है । 


€६--वह मनुष्य, जो कि मूर्ख की आँखें खोलना 
चाहता है स्वय मूर्ख है, क्‍योंकि मूर्ख केवल एक ही बाज 
जानता है ओर वही उसकी समभ मे सीधी और सच्ची है । 


१०-वह भी एक मूर्ख है जो जगत्‌ मान्य 


वस्तु को मान्य नहीं मानता वह ससार के लिए एक 
पिद्याच है । 


परिच्छेद ८5६ 
उद्धतता 


१--उजड्डपन से दूसरो की हँसी उड़ाना ऐसा 
दुर्गण है जिससे सभी व्यक्तियों के भीतर घृणा पैदा होती है । 


२--यदि तुम्हारा पडौसी जानबूझकर भऋगणडा 
करने की भावना से तुम्हें सताता है तो भी सर्वोत्तम बात यही 
है कि तुम अपने हृदय से बदले की भावना न रकखों और न 
उसे बदले में चोट पहुँचाओ । 


३--दूस रो से कगड़ा करने की आदत वास्तव 
मे एक दुःखद व्याधि है । यदि कोई व्यक्ति अपने को उससे 
मुक्त करले तो उसे शाइवत प्रतिष्ठा प्राप्त होती है । 


४--यदि तुम अपने हृदय से सबसे बड़ी बुराई 
अर्थात्‌ उजड्डपन की भावना को दूर कर दो तो तुम्हे सर्वोच्च 
आनन्द प्राप्त होगा । 


५--ऐसे व्यक्ति को कौन न चाहेगा, जिसमे 
बिद्वेष की भावना को दूर करने की योग्यता है ? 


६--जो आदमी अपने पड़ौसियों के प्रति विद्वेष 
करने मे आनन्द प्राप्त करता है उसका कुछ ही दिनों में 
अधःपतन हो जायगा । 


७-- वह भगडालू स्वभाव का राजा जो सदा 


भगड़े में लिप्त रहता है उस नीति पर आचरण नहीं कर 
सकता जिससे राष्ट्र का अभ्युत्थान होता है । 


८--भगडे से बचने से समृद्धि प्राप्त होती है 
और यदि तुम भंगडे को बढाने का मौका दोगे तो शीघ्र ही 
तुम्हारा पतन हो जायगा । 


६--जब भाग्यदेवी किसी आदमी पर प्रसन्न 
होती है तो बह सब प्रकार की उत्तेजनाओं से बचता है, परन्तु 
उसके भाग्य में यदि विनाश होना बदा है तो वह अपने 
पड़ीसियों के प्रति विद्वेष को भावना पैदा करने से नही 
चुकता | 


१०--विद्वेंष का फल बुरा होता है, लेकिन 
भलाई का परिणाम शान्ति और समनन्‍्वयकाये होता है । 


परिच्छेद ८७ 
शत्र को परख 


१-जो तुम से शक्तिशाली हैं उनके विरुद्ध 
तुम प्रयत्न मत करो लेकिन जो तुम से कमज़ोर हैं उनके विरुद्ध 
बिना एकक्षण विश्राम किये निरन्तर युद्ध करते रहो । 


२--वह राजा जो निर्देयी है और जिसके कोई 
संगी साथी नहीं हैं साथ ही ऐसी शक्ति भी नहीं कि अपने 
पैरों पर खडा हो सके वह अपने शत्रु का कैसे सामना कर 
सकता है। 


३-“वह राजा जिसमें न तो साहस है, न 
बुद्धिसत्ता, और न उदारता इनके सिवाय जो अपने पड़ौसियों 
से मेल नही रखता उसके वरी सरलता से उसे जीत लेंगे । 


४- वह राजा जो कि सदा कंदु स्वभाव का 
है ओर अपनी वाणी पर नियन्त्रण नही रख सकता, वह हर 
आदमी से, हर स्थान पर हर समय नीचा देखेगा । 


५-जिस राजा में चतुराई नही है, जो अपनी 
मान प्रतिष्ठा की परवाह नही करता और जो राजनीति शास्त्र 
तथा उस सम्बन्धी अन्य विषयों में दुर्लेक्षय रखता है वह अपने 
शत्रुओं के लिए आनन्द का कारण होता है। 


६--जो भूपाल अपनी लिप्सा का दास है और 


ऋक्रोधावेश मे अन्धा होकर अपनी तक॑ बुद्धि खो बेंठता है उसके 
वेरी उसके बैर का स्वागत करेंगे । 


७--जो भूपति किसी काम को उठा तो लेता 
है पर अमल ऐसा करता है कि जिससे उस काम मे सफलता 
मिलती सभव नही होती ऐसे राजा की शत्रुता मोल लेने के 
लिए यदि कुछ मूल्य भी देगा पडे तो उसे देकर ले लेना 
चाहिए । 


८-- यदि किसी राजा में गुण तो कोई है नही, 
और दोष बहुत से है तो उसका कोई भी सगी साथो नही 
होगा तथा उसके छात्र धी के दीपक जलाएँगे । 


&--यदि मूर्ख और काय रो के साथ युद्ध करने 
का अवसर आता है तो शजत्रुओ को निस्सीम आनन्द होता है। 


१०--वह नरेश जो अपने मूर्ख पड़ौसियो से 


लडने और आसानी से विजय प्राप्त करने का यत्न नही करता 
उसे कभी प्रतिष्ठा प्राप्त नही होती । 


परिच्छेद ८८ 
शत्रुओं क॑ साथ व्यवहार 


१-उस ह॒त्यारी बात को कि जिसे लोग 
शत्रुता कहते है, जान-बूक्रकर कभी न छेडना चाहिए, चाहे वह 
परिहास्य के लिए ही क्‍यों न हो । 


२--तुम उन लोगो को भले ही शत्रु बना लो 
कि जिनका हथियार धनुष-बाण है, परन्तु उन लोगों को कभी 
मत छेडो जिनका हथियार जिद्दा है । 


३--जिस राजा के पास सहायक तो कोई भी 
नही है पर जो ढेर के ढेर शत्रुओं को युद्ध के लिए ललकारता 
है वह पागल से भी बढकर पागल है । 


४--जिस राजा मे शन्नुओं को मित्र बना लेने 
की कुशलता है उसकी शक्ति सदा स्थिर रहेगी । 


५४-यदि तुमको बिना किसी सहायक के 
अकेले दो शत्रुओं से लड़ने का अवसर आए तो उनमें से किसो 
एक को अपनी ओर मिला लेने की चेष्टा करो। 


६“ तुमने अपने पड़ौसी को मित्र या शत्रु 
बनाने का कुछ भी निश्चय कर रक्‍्खा हो, बाह्य आक्रमण होने 
पर उसे कुछ भी न बनाओ, बस यों ही छोड़ दो । 


७--अपनी कठिनाइयों का हाल उन लोगों में 


प्रगट न करो कि जो अभी तक उनसे अनजान हैं और न अपनी 
दुर्बलतायें बेरियों को ज्ञात होने दो | 


८ -चतुरतापूर्वक एक युक्ति सोचो, अपने 
साधनों को सुदृढ और सुसगठित बनाओ तथा अपनी रक्षा का 
पूर्ण प्रबन्ध कर लो । यदि तुम यह सब कर लोगे तो तुम्हारे 
दत्रुओं का गे चूर्ण होकर धूल मे मिलते कुछ देर न लग्रेगी । 


६- काँटेदार वृक्षो को छोटेपन में ही काट 
देना चाहिए, क्यो जब वे बडे हो जाएँगे तो स्वय ही उस हाथ 
को घायल कर देंगे जो उन्हे काटने जावेगा । 


१०- जो लोग अपना अपमान करने वालों 
का गवें चूर्ण नहीं करते वे वास्तव मे बहुत समय तक नही 
टिकेंगे । 

घर का भेदो 


१--कुज्जवन और पानी के फुब्बारे भी कुछ 
आनन्द नहीं देते यदि उनसे बीमारी पैदा होती है, इसी प्रकार 
अपने नातेदार भी चिद्देंष योग्य हो जाते है जब कि वे उसका 
सर्वनाश करना चाहते हैं । 


२--उस शत्रु से अधिक डरने की जरूरत नहीं 
है कि जो नड्भी ललबार की तरह है किन्तु उस दात्रु से 
सावधान रहो कि जो मित्र बनकर तुम्हारे पास आता है । 


३--अपने गुप्त बरी से सदा सजग्र रहो क्योंकि 
संकट के समय बह तुम्हे कुम्हार की डोरी के समान बड़ी 
सफाई से काट डालेगा । 


४--यदि तुम्हारा कोई ऐसा शन्रु है कि जो 
मित्र के रूप में घूमता-फिरता है तो वह शीक्ष ही तुम्हारे 
साथियों में फूट के बीज बो देगा और तुम्हारे शिर पर सैकड़ों 
बलाएँ ला डालेग। । 


५--जब कोई भाई बन्धु तुम्हारे प्रतिकूल 
बिद्रोह करे तो वह तुम पर अनगिनत सकट ला सकता है यहाँ 
तक कि उनसे स्वय तुम्हारे प्राण सकट में पड़ जावेंगे । 


६--जब किसी राजा के दरबार में छल्ल कपट 


प्रवेश कर जाता है तो फिर यह असभव है कि एक न एक दिन 
वह उसका स्वय भक्ष्य न बन जाए। 


७-जिस घर मैं भेदव॒त्ति पड़ गई है वह उस 
बतेन के समान है जिसमे ढकक्‍कन लगा हुआ है, यद्यपि वे दोनों 
देखने मे एक से मालूम होते हैं फिर भी वे एक कभी नहीं हो 
सकते । 


पं“ देखो जिस घर मे फूट पड़ी हुई है वह 
रेती से रेते हुए लोहे के समान कण कण होकर घूल मे मिल 
जाएगा। 


€६--जिस घर मैं पारस्परिक कलह है सर्वताश 
उसके शिर पर लटक रहा है फिर वह कलह चाहे तिल मे पड़ी 
हुई दरार की तरह ही छोटा क्‍यों न हो । 


१०-देखो जो मनुष्य ऐसे आदमी के बिना 
मान सम्मान के व्यवहार करता है कि जो मन ही मनमें उससे 
देष रखता है, वह उस मनुष्य के समान है जो काले नाग को 
साथी बनाकर एक ही भोंपड़े मे रहता है। 

बड़ों के प्रति दुव्यंबहार न करना 


१--जों आदमी अपनी भलाई चाहता है, उसे 
सबसे अधिक सावधानी इस बात की रखनी चाहिए कि वह 
महान पुरुषों का अपसान करने से अपने को बचावे । 


२-यदि कोई मनुष्य, महात्माओं का निरावर 
करेगा तो उनकी शक्ति से उसके शिर पर अनन्त आपतकत्तियाँ 
आ टूटे गी। 


३--क्या तुम अपना सर्वनाश करना चाहते 
हो ”? तो जाओ किसी के सदुपयोग पर ध्यान न दो और 
जाकर उन लोगो के साथ छेडाखानी करो कि जो जब चाहे 
तुम्हारा नाश करने की शक्ति रखते हैं । 


४--जो दुर्बल मनुष्य, बलवान्‌ और सत्ताधारी 
पुरुषो का अपमान करता है वह मानो यमराज को अपने पास 
आने के लिए सकेत करता है। 


५-जो लोग, पराक्रमी राजा के क्रोध को 
उभारते है, वे चाहे कहीं जाबे कभी सुख समृद्ध न होंगे । 


६-दावाग्नि में पड़े हुए लोग चाहे भले ही 
बच जाएँ पर उन लोगो की रक्षा का कोई उपाय नहीं है कि 
जो शक्तिशाली पुरुषों के प्रति दुब्यवहार करते हैं। 


७--यंदि आत्मबलशाली ऋशिगण तुम पर 


क्रद्ध है तो विविध प्रकार के आनन्द से उललसित भाग्यशाली 
जीवन और समस्त ऐह्वर्य से पूर्ण तुम्हारा धन फिर कहाँ 
होगा ? 

८--जिन राजाओ का अस्तित्व शाश्वतरूप से 
स्थायी भित्ति पर स्थापित है वे भी समस्त बन्धुवान्धवों सहित 
नष्ट हो जाएँगे यदि पर्वत के समान शक्तिशाली महूर्षिगण 
उनके सर्वनाश की कामना करें । 


६--और तो और स्वयं देवेन्द्र भी अपने 
स्थान से भ्रष्ट हो जाये और अपना प्रभुत्व गवां बेठे, यदि 
पवित्र प्रतिज्ञा वाले सन्‍त लोग क्रोध भरी दृष्टि से उसकी ओर 
देखें । 

१०--यदि आध्यात्मिक ऋद्धि रखने वाले 
महूर्षिगण रुष्ट हो जायें तो वे मनुष्य भी नहीं बच सकते कि 
जो सुदुढ से सुदृढ़ आश्रय के ऊपर निर्भर हैं। 

स्‍त्री की बासता 


१--जो लोग अपनी स्त्री के श्री चरणों की 
अ्चेना में ही लगे रहते हैं वे कभी महत्व प्राप्त नहीं कर सकते 
और जो महान्‌ कार्यों के करमे की उच्चाशा रखते हैं वे ऐसे 
निक्ृष्ट प्रेम के पाश में नहीं फँसले । 


२--जो आदमी अपनी स्त्री के असीम मोह में 
पड़ा हुआ है, वह अपनी समृद्धिशाली अवस्था में भी लोगों में 
हास्यस्पद हो जाएगा और लज्जा से उसे अपना मुँह छिपाना 
पडेगा। 


३--वह नामंद जो अपनी स्त्री के सामने झुक- 
कर चलता है, सत्पात्र पुरुषों के सामने वह सदा शरमावेगा । 


४-शोक है उस मुक्ति-विहीन अभागे पर जो 
अपनी स्त्री के सामने काँपता है, उसके गुणों का कभी कोई 
आदर न करेगा | 


५--जो आदमी अपनी स्त्री से डरता है वह 
गुरुजनों को सेवा करने का भी साहस नहीं कर सकता । 


६- जो लोग अपनी स्त्री की कोमल भृजाओं 
से भयभीत रहते हैं वे यदि देवों के समान भी रहे तब भी 
उनका कोई मान न करेगा * 


७--जो मनुष्य चोली--राज्य का अधिपत्थ 
स्वीकार करता है, उसकी अपेक्षा एक लजीली कन्या में अधिक 
गौरव है। 

८- जो लोग अपनी रुत्री के कहने में चलत हैं 
वे अपने मित्रों की आवद्यकताओं को भी पूर्ण न कर सकेंगे 
और न उनसे कोई शुभ काम ही हो सकेगा । 


€६--जो मनुष्य स्त्रो-राज्य का शासन स्वीकार 
करते है उन्हें न तो धमं मिलिगा और न धन, इनके सिवाय ने 
उन्हें अखण्ड प्रेम का आनन्द ही मिलेगा । 


१०--जिन लोगों के विचार महत्वपूर्ण कार्यों 
में रत हैं और जो सौभाग्य-लक्ष्मी के क्रपापात्र हैं वे अपनी स्त्री 
के मोहजाल में फँसने की कुबुद्धि नही करते । 

वेश्या 


१--जो स्थ्रियाँ प्रेम के लिए नहीं बल्कि धन के 
लोभ से किसी पुरुष की कामना करती हैं, उनकी मायापूर्ण 
मीठी बातें सुनने से दुःख ही दु.ख होता है। 


२--जो दुष्ट स्त्रियाँ मधघुमयी वाणी बोलती हैं 
पर जिनका ध्यान अपने नफे पर रहता है, उनकी चाल-ढाल 
को विचार कर उनसे सदा दूर रहो । 


३--वैश्या जब अपने प्रेमी का दृढ़ आलिद्भधन 
करती है तो वह ऊपर से यह प्रदर्शन करती है कि वह उससे 
प्रेम करती है परन्तु मनमें तो उसे ऐसा अनुभव होता है जेसे 
कोई वेगारी अन्धेरे कमरे मे किसी अज्ञात लाश को छूता है । 


४--जिन लोगों के मन का भुकाव पविज्र कार्यों 
की ओर है, वे असती स्त्रियों के स्पर्श से अपने शरीर को 
कलद्धित नही करते। 


५--जिन लोगों की बुद्धि निर्मल है और जिनमें 
अगाध ज्ञान है वे उन औरतों के स्पर्श से अपने को अपविश्र 
नहीं करते कि जिनका सौन्दर्य और लावण्य सब लोगों के लिए 
खुला है। 


६ -जिनको अपने कल्याण की चाह है वे 


स्वैरिणी गणिका का हाथ नहीं छुते कि जो अपनी अपवित्र 
सुन्दरता को बेचती फिरती है! 


७--जो ओछी तबियत के आदमी हैं वे ही उन 
स्त्रियो को खोजेंगे कि जो केवल शरीर से आलिड्भुन करती हैं, 
जबकि उनका मन दूसरी जगह रहता है । 


छझ--जिनमे सोचने समभने की बुद्धि नही है 
उनके लिए चालाक कामनियों का आलिझ््न ही अप्सराओं की 
मोहिनी के समान है । 


€--भ रपूर साज-सिगार किये और बनी-ठनी 
स्वेरिणी के कोमल बाहु नरक की अपविन्न नाली के समान हैं 
जिसमें घृणित मूर्ख लोग अपने को जा डबोते हैं । 


१०--चचल मन वाली स्त्री, मद्पान और 
जुआ, ये उन्ही के लिए आनन्दवर्धंक है कि जिन्हे भाग्य-लक्ष्मी 
छोड देती है । 


परिच्छेद €३ 


सद्य का त्याग 


१ देखो, जिन लोगो को मद्य पीनें का व्यसन 
लगा हुआ है उनके शत्रु उनसे कभो न डरेंगे और जो कुछ उन्हें 
मान प्रतिष्ठा प्राप्त है वह भी जाती रहेगी । 


२- कोई भी शराब न पिये, यदि कोई पीना 
ही चाहे तो उन लोगों को पीने दो कि जिन्हें आर्य पुरुषों से 
सान-सर्यादा मिलने की परवाह नही है। 


३--जो आदमी नशे मे चूर है उसकी आकृति 
स्वयं उसको जन्म देने वाली माता को ही बुरी लगती है। फिर 
भला वह सत्पान्र पुरुषो को कैसी लगेगी ? 


४-+जिन लोगों को मदिरापान की घ्‌णित 
आदत पडी हुई है लज्जा-कूपिणी सुन्दरी उनसे अपना मुंह फेर 
लेती है । 


५--यह तो असीम मूखता और अपातजता है 
कि अपना धन खर्च करे और बदले में विस्मृति तथा विश्रम 
को मोल लेवे । 


६- जो लोग प्रतिदिन उस उस विथ का पाव 
करते हैं कि जिसे ताड़ी या मणश्य कहते हैं वे मानो महानिनद्रा मे 
ग्रस्त हैं। उनमें और मृतक मे कोई अन्तर नही होता । 


७-- जो लोग चोरी से मदिरा पीते है और 
अपने समय को अचेत अवस्था में तथा स्मृतिश्ुन्यता में गमाते 
है, उनके पडोसी शीघ्र ही इस बात को जान जाएँगे और उन्हे 
घृणा की दृष्टि से देखेंगे । 


८--मद्यपायी व्यर्थ ही यह कहने का ढोंग न 
करें कि मैं तो मदिरा को जानता ही नहीं, क्योंकि ऐसा कहने 
से वह उस दुष्कृत्य के साथ कूठ बोलने का पाप और अधिक 
शामिल करता है। 


६--जो मद्य-प्यासे को सीख देने का प्रयत्न 
करता है, वह उस मनुष्य के समान है जो पानी में ड्बे हुए 
आदमी को मसाल लेकर ढूंढ़ता है । 


१०--जो आदमी अपनी सचेत अवस्था मे 
किसी दूसरे दारूकुट्टे की दुर्गति को स्वय आँखों से देखता है 
तो क्‍या वह निज का अनुमान नही लगा सकता कि जब बह 
नशे मे होता है तो उसकी भा यही दशा होती होगी । 


परिच्छेद ६४ 
जुश्ा 


१--जुआ मत खेलो भले ही उसमें जीत क्‍यों 
न होती हो, क्योंकि तुम्हारी जीत ठीक उस काँटे के मांस के 
समान है जिसे मछली निगल जाती है । 


२--जो जुआरी सो हारकर एक जीतते हैं 
उनके लिए जगत्‌ मे उत्कषंशाली होने की क्‍या सम्भावना हो 
सकती है । 


३- -जो आदमी प्राय' दाव पर बाजी लगाता 
है उसका सारा धन दूसरे लोगो के ही हाथ मे चला जाता है। 


४--मनुष्य को जितना अधम जुआ बनाता है 
उतना और कोई नही, क्योकि इससे उसकी कीति को बट्टा 
लगता है और उसका हृदय कुकर्म करने की प्रेरणा पाता है। 


५--ऐसे आदमी बहुतेरे है जिन्हें पाँसा डालने 
की अपनी चतुराई का घमण्ड है और जो जुआघर के पीछे 
पागल हैं, लेकिन उनमें से एक भी मनुष्य ऐसा नहीं है जिसने 
अन्त में परचात्ताप न किया हो । 


६-- जो आदमी जुआ के व्यसन में अन्धे हुए हैं 
वे भूखों मरते है और हर प्रकार के संकटों में पड़ते हैं । 


७--मंदि तुम अपना समय जुआघर में नष्ट 


कर दोगे तो तुम्हारी पैतृक सम्पत्ति समाप्त हो जायेगी और 
तुम्हारी कीति को भी धब्बा लगेगा । 


८ जुआ मे तुम्हारी सम्पत्ति स्वाहा होगी 
और प्रामाणिकता नष्ट होगी, इसके सिवाय हृदय कठोर 
बनेगा और तुम पर दु.ख ही दुःख आबेंगे। 


€६-जो आदमी जुआ खेलता है उसकी कीति, 
विद्वत्ता और सम्पत्ति ये सब उसका साथ छोड देते है, इतना 
ही नहीं, उसे खाने और कपड़े तक के लिए भीख माँगनी 
पडती है । 


१०-ज्यो ज्यो आदमी जुआ मे हारता जाता 
है त्यों त्यों उसके प्रति उपकी प्रवृत्ति बढती ही जाती है । इससे 
उसकी आत्मा को जो कष्ट उठाना पडता है उससे जीवन भर 
के लिए उसकी आत्मा की तृष्णा और अधिक बढ़ जाती है। 


परिच्छेद ६५ 


आ्ौषधि 


१--वात आदि जिन तीन गुणों का वर्णन 
ऋषियों ने किया है उनमें से कोई भी यदि अपनी सीमा से घट 
बढ जावे तो वह रोग का कारण हो जाता है। 


२--शरीर के लिए औषधि की कोई आवश्य- 
कता न हो यदि खाया हुआ भोजन परिपाक हो जाने के 
पश्चात्‌ खाया जावे । 


३--भोजन सर्देव शान्ति के साथ करो और 
जीमे हुए अन्न के पच जाने पर ही फिर भोजन करो, बस 
दीर्घायु होने का यही सर्वोत्तिम मार्ग है। 


४--जब तक तुम्हारा खाया हुआ अन्न न पच 
जाबे और जब तक कड़क कर भूख न लगे तब तक भोजन के 
लिए ठहरे रहो और उसके पद्चात्‌ शान्ति के साथ वह खाओ 
ओ तुम्हारी प्रकृति के अनुकूल है । 


५--थदि तुम शान्ति के साथ ऐसा भोजन करो 
जो तुम्हारी अकृति के अनुकूल है तो तुम्हारे शरीर में किसी 
प्रकार की व्यथा न होगी । 


६--जिस प्रकार आरोग्य उस मनुष्य को 
ढूँढ़ता जो पेट खाली होने पर भोजन करता हूँ, ठोक उसी 


प्रकार रोग उस आदमी को ढूँढ़ता हुआ आता है जो मात्रा से 
अधिक खाता है | 


७--जो आदमी मूर्खता से अपनी जठराग्नि से 
परे खूब दूँस दूँस कर खाता है उसको अनगिनते रोग घेरे ही 
रहेंगे । 


८---रोग, उसकी उत्पत्ति और उसका निदान, 
इन सबका प्रथम विचार कर लो, पीछे तत्परता के साथ 
उसको दूर करने में लग जाओ । 


&- -बेद्यै को चाहिए कि बह रोगी, रोग और 
ऋतु का पूर्ण विचार करले, तब उसके पश्चात्‌ औषधि प्रारम्भ 
करे । 


१०- रोगी, वेद्य, औषधि और ओऔषधि- 
विक्रेता, इन चारो पर ही चिकित्सा निर्भर है और उनमे से 
हर एक क॑ फिर चार चार गुण हैं । 


परिच्छेद ६६ 
कलोनता 


१-न्‍्याय-प्रियता और लज्जाशीलता स्व- 
भावत: उन्ही लोगों मे होती है जो अच्छे कुल में जन्म लेते है। 


२--सदाचार, सत्यप्रियता और सलज्जता, इन 
तीन बातो से कुलीन पुरुष कभी पद-स्खलित नही होते । 


३- सच्चे कुलीन मज्जन में ये चार गुण पाये 
जाते है--हँसमुख चेहरा, उदार हाथ, मृदुभाषण और स्तिग्घ- 
निरभिमान । 


४--कुलीन पुरुष को करोडो रुपये मिले तब 
भी वह अपने नाम को कलडित न होने देगा । 


५- उन प्राचीन कुलो के वशजों की ओर 
देखो, जो अपने ऐष्वर्य के क्षीण हो जाने पर भी अपनी 
उदारता नही छोडते । 


६- देखो, जो लोग अपने कुल के प्रतिष्ठित 
आचारों को पवित्र रखना चाहते हैं, वे न तो कभी धोखेबाजी 
से काम लेंगे और न कुकर्म करने पर उतारू होंगे । 


७--प्रतिष्ठित कुल में उत्पन्न हुए मनुष्य के 
दोष पर चन्द्रमा के कलड्ु की तरह विशेष रूप से सबकी 
दृष्टि पड़ती है । 


८--अच्छे कुल मे उत्पन्न हुए मनुष्य के मुख 
से यदि फूहड़ और निकम्मी बातें निकलेंगी तो लोग उसके 
जन्म के विषय तक मे शर्करा करने लगेंगे। 


६- भूमि की विशेषता का पता उसमें उगने 
वाले पौधे से लगता है, ठीक इसी प्रकार मनुष्य के मुख से जो 
शब्द निकलते है उनसे उसके कुल का हाल मालूम हो 
जाता है । 


१०- यदि तुम नेकी और सदृग्रुणो के इच्छुक 
हो तो तुमको चाहिए कि सलज्जता के भाव का उपार्जन करो 
और तुम अपने वश को सम्मानित बनाना चाहते हो तो तुम 
सब लोगों के साथ आदरमय व्यवहार करो । 

प्रतिष्ठा 


१--उन बातों से सदा दूर रहो कि जो तुम्हें 
नीचे गिरा देंगी, चाहे वे प्राण-रक्षा के लिए अनिवाय रूप से 
ही आवश्यक क्‍यों न हो । 


२--जो लोग अपने पीछे यशस्वी नाम छोड़ 
जाना चाहते है, वे अपने गौरव बढाने के लिए भी वह काम न 
करें कि जो उचित नही है । 


३--समृद्धि की अवस्था में तो नम्नता और 
विनय की विस्फूर्ति करो, लेकिन हीन स्थिति के समय मान- 
मर्यादा का पुरा ध्यान रक्खो । 


४--जिन लोगो ने अपने प्रतिष्ठित नाम को 
दूषित बना डाला है, वे बालों की उन लटो के समान है कि जो 
काटकर फेंक दी गयी हैं ! 


पू--पर्बवेत के समान उच्च प्रभावशाली लोग 
भी बहुत क्षुद्र दिखाई पड़ने लगेंगे यदि वे कोई दुष्कर्म करेंगे, 
फिर चाहे वह कर्म घुंघवो के समान ही छोटा क्‍यों न हो । 


६--न तो जिससे यश्ोवृद्धि ही होती है और 
न स्वर्ग प्राप्ति, फिर मनुष्य ऐसे आदमी की शुश्रूषा करके क्‍यों 
जोना चाहता है कि जो उससे घृणा करता है। 


७--अपने तिरस्कार करने वाले के सहारे रह 
कर उदरपूर्ति करने की अपेक्षा तो यहो अच्छा है कि मनुष्य 
बिना होला हवाला किये अपने भाग्य में लिखे हुए को भोगने 
के लिए पुरा त॑यार हो जाये । 


८--अरे ! यह खाल क्या ऐसी अमूल्य वस्तु है 
कि जो अपनी प्रतिष्ठा बेचकर भी इसे बचाये रखना चाहते हैं। 


६--चमरी गौ अपने प्राण त्याग देती है जबकि 
उसके बाल काट लिये जाते हैं कुछ मनुष्य भी ऐसे ही मानो 
होते हैं कि जब वे अपनी मानमर्यादा नहीं रख सकते तो अपनी 
जीवन लीला का अन्त कर डालते हैं । 


१०- जो मनस्वी अपने शुभनाम के नष्ट हो 
जाने पर जीवित नहीं रहता सारा संसार हाथ जोड़कर उसकी 
सुयश-मयी वेदी पर भक्ति की भेट चढ़ाता है। 

महत्व 


१--महान्‌ कार्यों के सम्पादन करने को 
आकांक्षा को ही लोग महच्त्व के नाम से पुकारते हैं और 
ओछापन उस भावना का नाम है जो कहती है कि मैं उसके 
बिना हो रहूँगी । 


२--उत्पत्ति तो सब लोगों की एक ही प्रकार 
की होती है परन्तु उनकी प्रसिद्धि में विभिन्‍नता होती है, 
क्योंकि उनके जोवन में महान्‌ अन्तर होता है। 


३--उत्तम कुल मे उत्पन्न होने पर भी यदि 
कोई सच्चरित्न नहीं है तो वह उच्च नहीं हो सकता और हीन- 
बंश में जन्म लेने मात्र से कोई पवितश्र आचार वाला नीच नहीं 
हो सकता । 


४--रमणी के सतीत्व की तरह महत्त्व की 
रक्षा भी केवल अन्तरात्मा की शुद्धि से ही की जा सकती है । 


५- महान पुरुषों मे समुचित साधनों को उप- 
योग में लाने और ऐसे कार्यों के सम्पादन करने की शक्ति 
होती है कि जो दूसरों के लिए असाध्य होते हैं । 


६--छोटे आदमियों के बीज का ही यह विदेष 
दोष है कि जो वे महान्‌ पुरुषों की प्रतिष्ठा, उनकी क्ृपादृष्टि 


और अनुग्रह को प्राप्त करने की बरेष्टा नहीं करते । 


७--ओछी प्रकृति के आदमियों के हाथ यदि 
कहीं कोई सम्पत्ति लग जाये तो फिर उनके इतराने की कोई 
सीमा ही न रहेगी । 

८-महत्ता सर्वथा ही विनयशील और 


आडम्बर रहित होती है, परन्तु क्षुद्रता सारे संसार में अपने 
गुणों का ढिढोरा पीटती फिरती है। 


६--महत्ता सदेव अपने से छोटों के प्रति भी 
सदय और नम्न व्यवहार ही करती है, परन्तु क्षुद्रता को तो 
घमण्ड की मूति ही समझो । 

१०- बड़प्पन सदेव ही दूसरों के दोषों को 
ढेंकने के यत्न में रहता है, पर ओछापन दूसरों के दोषों को 
खोजने के सिवाय और कुछ करना ही नहीं जानता । 


परिच्छेद ६६ 


योग्यता 


१--जो लोग अपने कर्तव्य को जानते हैं और 
अपनी योग्यता बढाना चाहते हैं उनकी दृष्टि में सभी सत्कृत्य 
कततंव्यस्वरूप हैं । 


२--लायक लोगों के आचरण की सुन्दरता ही 
वास्तविक सुन्दरता है, शारीरिक सुन्दरता उसमें कुछ भी 
अभिवृद्धि नही करती । 


३-सार्वजनिक प्रेम, सलज्जता का भाव, 
सबके प्रति सद्व्यवहार, दूसरों के दोषधो को ढाँकना और 
सत्य-प्रियता, ये पाँच शुभाचरण रूपीभवन के आधारस्तम्भ है । 


४--सम्त लोगों का धर्म है अहिसा, पर योग्य 
पुरुषो का धर्म है परनिन्दा से परहेज करना । 


५- नज्अता बलवानो की शक्ति है और बह 
बैरियों का सामना करने के लिए सदगृहस्थ को कवच का 
काम भी देती है । 


६--योग्यता की कसौटी क्‍या है? यही कि 
दूसरों में जो बड़प्पन और श्रेष्ठता है उसको स्वीकार कर 
लिया जाये, फिर चाहे बह श्रेष्ठता ऐसे ही लोगों में क्‍यों न हो 
जो कि तुमसे अन्य बातों में हीन हों । 


७--लायक पुरुष की लायकी तब किस कास 
की जबकि वह अपने को क्षति पहुँचाने वालों के साथ भी सद्‌- 
वर्ताव नहीं करता | 


८-निर्धनता मनुष्य के लिए अपमान का 
कारण नही हो सकती यदि उसके पास वह सम्पत्ति विद्यमान 
हो कि जिसे लोग सदाचार कहते हैं । 


€--जो लोग सन्‍्मार्गं से कभी विचलित नहीं 
होते, चाहे प्रलय-काल मे और सब कुछ बदलकर इधर का 
उधर हो जाये पर वे योग्यता रूपो समुद्र की सीमा ही रहेंगे । 


१०- -निस्सन्देह स्वयं धरती भी मनुष्य के 
जीवन का बोझ न संभाल सकेगी यंदि लायक लोग अपनी 
लायकी को छोड़कर पतित हो जावें। 


परिच्छेद १०० 


सभ्यता 


१--कहते हैं मिलनसारी प्राय: उन लोगो में 
पायी जाती है कि जो खुले हृदय से सब लोगों का स्वागत 
करते हैं । 


२--करुणाबुद्धि और शुभ सस्कारों के मेल से 
ही मनुष्य मे प्रसन्न प्रकृति उत्पन्न होती है। 


३--शारीरिक आकृति तथा मुखमुद्रा के 
मिलान से ही मनुष्यों में साद्श नहीं होता, बल्कि सच्चा 
सादुश्य तो आचार-विचार की अभिन्‍नता पर निर्भर है। 


४--जो लोग न्याय-निष्ठा और धमंपालन के 
द्वारा अपना वथा दूसरों का भला करते हैं ससार उनके स्वभाव 
का बड़ा आदर करता है । 


५--हास्य-परिहास मे भी कटुबचन मनुष्य के 
मन में लग जाते हैं, इसलिए सुपात्र पुरुष अपने वेरियो के साथ 
भी असमभ्यता से नहीं बोलते । 


६--सुसंस्कृत मनुष्यों के अस्तित्व के कारण 
ही जगत्‌ के सब कार्य निढ्न्दरूप से चल रहे हैं। इसमें कोई 
सन्देह नही, यदि ये आये पुरुष न होते तो यह अक्षुण्य-साम्य 
और स्वारस्य मृतप्राय होकर धूल में मिल जाता । 


७-- रेती तीक्ष्ण भो हो पर वह युद्ध में लाठी से 
बढकर नही हो सकती, ठीक इसी प्रकार आचरणहीन मनुष्य 
विद्वान भी हो फिर भी वह सदाचारी से बढ़कर नही । 


८-- अविनय मनुष्य को शोभा नही देती चाहे 
अन्यायी और विपक्षों पुरुष के प्रति हो उसका व्यवहार क्‍यों 
नहो। 

६--जो लोग मन से प्रसन्‍न नहीं हो सकते, 


उन्हें इस विद्ञाल लम्बे चौड़े संसार में, दिन के समय भी 
अन्धकार के सिवाय और कुछ दिखाई न देगा । 


१०--निकृष्ट-प्रकृति पुरुष के हाथ मे जो 
सम्पत्ति होती है वह उस दूध के समान है जो अथुद्ध, मेले 
बतंन में रखने से बिगड गया हो। 


परिच्छेद १०१ 
निरुषयोगी धन 


१--जिस आदमी ने अपने घर में ढेर को ढेर 
सम्पत्ति जमा कर रक्खी है पर उसे उपयोग में नहीं लाता 
उसमें और मुर्दे में कोई अन्तर नहीं है, क्योंकि उससे कोई 
लाभ नही उठाता । 


२- वह कञ्जूस आदमी जो सममता है कि 
धन ही ससार में सब कुछ है और इसलिए बिना किसी को 
कुछ दिये ही उसे जमा करता है वह अगले जन्म मे राक्षस 


होगा । 


३--जो लोग धन के लिए सदा ही हाय हाय 
करते फिरते है पर यशोपार्जन करने की परवाह नहीं करते, 
उनका अस्तित्व पृथ्वी के लिए केवल भार-स्वरूप है । 


४--जो मनुष्य अपने पड़ोसियों के प्रेम को 
प्राप्त करने की चेष्टा नही करता वह मरने के पश्चात्‌ अपने 
पीछे कोनसी वस्तु छोड़ जाने की आशा रखता है ? 


५--जो लोग न तो दूसरो को देते हैं और न 
स्वयं हो अपने घन का उपभोग करते हैं वे यदि करोड़पति भी 
हों तब भी वास्तव में उनके पास कुछ भी नहीं है । 


६--संसार में ऐसे भी कुछ आदमी हैं जो धन 


को न तो स्वय भोगते हैं और न उदारतापूर्वक योग्य पुरुषों को 
प्रदान करते है, वे अपनो सम्पत्ति के लिए रोग-स्वरूप हैं । 


७--जो धनिक आवश्यकता वाले को दान 
देकर उसकी आवश्यकता को पूर्ण नहीं करता उसकी सम्पत्ति 
उस लावण्यमयी ललना के समान है जो अपने यौवन को 
एकान्त निर्जन स्थान में व्यथ्थं गंवा देतो है । 


८--उस आदमी की सम्पत्ति कि जिसे लोग 
प्यार नहीं करते गाँव के बोचो बीच किसी विष-वक्ष के फलने 
के समान है । 


€--पधर्माध्मं का विचार न रखकर और अपने 
को भूखों मार कर जो धन जमा किया जाता है वह केबल 
दूसरों के ही काम में आता है। 


१०--उस धनवान मनुष्य की क्षीणस्थिति कि 
जिसने दान दे देकर अपने खजाने को खाली कर डाला है, 
और कुछ नहीं, केवल जल वर्षानें वाले बादलों के खाली हो 
जाने के समान है । यह स्थिति अधिक समय तक न रहेगी । 


परिच्छेद १०२ 
लज्जाशोलता 


१- योग्य पुरुषो का लजाना उन कामों के 
लिए होता है कि जो उनके अयोग्य होते हैं, इसलिए बह सुन्दरी 
स्त्रियो की लज्जा से सर्वथा भिन्‍न है । 


२--आहार, बस्त्र और सन्तान, इन बातों में 
तो सभी मनुष्य समान है, यह तो एक लज्जा की ही भावना है 
जिससे मनुष्य मनुष्य में अन्तर प्रगट होता है । 


३--शरीर तो समस्त प्राणों का निवासस्थान 
है, पर यह साल्विक लज्जा है जिसमे लायकी और योग्यता 
वास करती है। 


४--लज्जाशीलता क्या लायक लोगो के लिए 
रत्न के समान नही है ? और जब वह॒ उससे रहित होता है 
तव उसकी शेखी और ऐंठ क्‍या देखने वाली आँख को पीड़ा 
पहुँचाने वाली नही होती ? 


५--जो लोग दूसरों का अपमान देखकर भी 
उतने ही लज्जित होते हैं जितने कि स्वयं अपने अपमान से, 
उन्हें तो लोग लज्जा और सड्भोच की मूर्ति ही समभेंगे । 


६--ऐसे साधनों के सिवाय कि जिनसे उन्हें 
लज्जित न होना पड़े अन्य साधनों के द्वारा, लायक लोग राज्य 


तक पाने के लिए नाही कर देशभे। 


७-जिन लोगो मे लज्जा की सुकोमल भावना 
है वे अपने को अपमान से बचाने के लिए अपनी जान तक दे 
देंगे और प्राणों पर आ बनने पर भी लज्जा को नही त्यागेंगे । 


८--यदि कोई आदमी उन बातो से लज्जित 
नही होता है कि जिनसे दूसरों को लज्जा आती है, तो उसे देख 
कर भद्गता भी शरमा जायेगी । 


६- कुलाचार को भूल जाने से मनुष्य केवल 
अपने कुल से ही भ्रष्ट होता है, लेकिन जब वह लज्जा को भूल 
कर निलंज्ज हो जाता है तब सब प्रकार की भलाइयाँ उसे छोड 
देती हैं । 


१०--जिन लोगों की आँख का पानो मर गया 
है वे जीवित होकर भी मरे के समान हैं। डोरी के ढरा चलने 
वाली कठपुतलियों की तरह उनमे भी एक प्रकार का कृत्रिम 
जीवन ही होता है । 


परिच्छेद १०३ 
कलोन्‍्नति 


१- -मनुष्य की यह प्रतिज्ञा कि “मैं अपने हाथों 
से मेहनत करने में कभो न थकूगा” उसके परिवार की उन्नति 
में जितनी सहायक होती है उतनी और कोई वस्तु नही । 


२ -श्रम भरा हुआ प्रुरुषार्थ और कार्यकुशल 
संदबुद्धि, इन दोनो की परिपक्वपूर्णता ही परिवार को ऊंचा 
उठाती है । 


३ -जब कोई मनुष्य यह कहकर काम करने 
पर उतारू होता है कि मैं अपने कुल की उन्नति करूँगा तो 
स्वय देवता लोग अपनी अपनी कमर कसकर उसके आगे आगे 
चलते हैं । 


४ --जो लोग अपने कुटुम्ब को ऊँचा उठाने में 
कुछ उठा नही रखते वे इसके लिए यदि कोई सुविस्तुत युक्ति 
न भी निकालें तो भी उनके हाथ से किये हुए काम में सिद्धि 


होगी । 


५--जो आदमी बिना किसी अनाचार के अपने 
कुल को उन्नत बनाता है, सारा जगत उसको अपना मित्र 
समभेगा । 


६--पुण्थ का सच्चा पुरुषत्व तो इसी में है कि 


जिसमे उसने जन्म लिया है उस वश को धन मे, बल मे और 
ज्ञान मे ऊँचा बता दे । 


७--जिस अश्रकार युद्धक्षेत्र मे आक्रमण का 
प्रकोप शुरवीर पर पडता है ठोक इसी तरह परिवार के पालन- 
पोषण का भार उन्ही कन्धो पर आता है कि जो उसके बोझ 
संभाल सकते है । 


८--जो लोग अपने कुल की उन्नति करना 
चाहते हैं उनके लिए कोई समय बे-समय नही है और यदि वे 
असावधानी से काम लेंगे तथा अपनो झूठी शान पर अडे रहेंगे 
तो उनके कुटुम्ब को नीचा देखना पडेगा। 


६--क्या सचमुच उस आदमी का शरीर, कि 
जो अपने परिवार को हर प्रकार की विपत्ति से बचाना चाहता 
है, सर्वथा परिश्रम और कष्टो के लिए ही बना है ? 


१०- -जिस घर मे संभालने बाला कोई योग्य 
आदमी नही है, आपत्तियाँ उसकी जड़ को काट डालेंगी और 
बह मिट्टी में मिल जायेगा । 


परिच्छेद १०४ 
खेती 


१- -आदमी जहाँ चाहे घूमें, पर अन्त में अपने 
भोजन के लिए उसे हल का सहारा लेना ही पड़ेगा । इसलिए 
हर तरह की सस्ती होने पर भी कृषि सर्वोत्तम उद्यम है। 


२- -किसान लोग देश के लिए धुरो के समान 
है, क्योकि जोतने खोदने की शक्ति न होने के कारण जो लोग 
दूसरे काम करने लगते हैं उनको रोजी देने वाले वे ही लोग हैं । 


३- जो लोग हल के सहारे जीते हैं वास्तव में 
वे ही जीते है और सब लोग तो दूसरे की कमाई हुई रोटी 
खाते है । 


४--जहाँ के खेत लहलहाती हुई शस्य की 
इयामल छाया के नीचे सोया करते हैं वहाँ के राजा के छत्र के 
सामने अन्य राजाओं के छत्न कक जाते है। 


५- जो लोग खेती करके जीविका चलाते हैं वे 
केवल यही नही, कि स्वय कभी भीख न माँगेंगे, बल्कि दूसरे 
भीख माँगने वालों को कभी नाही किये बिना दान भी दे सकेंगे । 


६--किसान यदि खेतों से अपने हाथ को खींच 
लेवे तो उन लोगों को भी कष्ट हुए बिना न रहेगा कि जिन्होंने 
समस्त वासनाओं का परित्याग कर दिया है । 


७-- यदि तुम अपने खेत की धरतों को इतना 
सुखाओ कि एक सेर मिट्टी सूखकर चौथाई अदा रह जाय तो 
मुट्ठी भर खाद की भी आवश्यकता न होगी और फसल की 
पेदाबार भरपूर होगी । 

८ जोतने की अपेक्षा खाद डालने से अधिक 


लाभ होता है और जब निदाई हो जाती है तो सिंचाई की 
अपेक्षा रखबाली अधिक महत्त्व रखती है । 


€६-यदि कोई आदमी खेत देखने नहीं जाता 
है और अपने घर पर ही बेठा रहता है तो पतिब्नता पत्नी की 
तरह उसकी कृषि भी रुष्ट हो जायेगी। 

१०-वह सुन्दरी जिसे लोग धरिणी कहते है, 
अपने मन ही मनमें हँसा करती है जबकि वह किसी काहिल 
को यह कह रोते हुए देखती है कि “हाय मेरे पास खाने को 
कुछ भी नहीं है ।” 


परिच्छेद १०५ 
वरिद्रता 


१--क्या तुम जानना चाहते हो कि दरिद्वता 
से बढ़कर दुःखदायी वस्तु और कया है ? तो सुनो दरिद्रता ही 
दरिद्रता से बढ़कर दुखदायी है । 


२--सत्तानाशिन दरिद्वता इस जन्म के सुखों 
की तो छत्रु है ही पर साथ ही साथ दूसरे जन्म के सुखोपभोग 
की भी घातक है। 


३--ललचाती हुई कज्भाली वश्च-मर्यादा और 
उसकी श्रेष्ठता के साथ वाणी के माधुयें तक की हत्या कर 
डालती है । 


४--गरज, ऊँचे कुल के आदमियों तक को 
आन छुड़ा कर उन्हे अत्यन्त निरूष्ट और हीनदासता की भाषा 
बोलने के लिए बिवश करती है। 


५--उस एक अभिशाप के नीचे कि जिसे लोग 
दरिद्रता कहते हैं' हजार तरह की आपत्तियाँ और उपद्रव छिपे 
हुए हैं । 


६--निर्घन आदमी, बडी कुद्लता और प्रौढ 
पाण्डित्य के साथ अगाधतस्वज्ञान की भी विवेचना करे तो भी 
उसके शब्दों की कोई कीमत नहीं होती । 


७--एक तो कद्भाल हो और फिर धर्म से ज्ञुन्य, 
ऐसे अभागे दरिद्वरों से तो उसको जन्म देने वाली माता का भी 
मन फिर जाएगा। 


८--वया नादारी आज भी मेरा साथ न 
छोडेगी ? कल ही तो उसने मुझे अधमरा कर डाला था । 


६--जलते हुए शुलों के बीच सो जाना भले ही 
सभव हो पर निर्धनता की दक्ा में आँख का भूपकना भो 
असंभव है। 


१०--गरीब लोग दरिद्रता से अपना पिण्ड 


छुड़ाने के लिए यदि उद्योग नहीं करते हैं तो इससे केवल दूसरों 
के भात, निमक, पानी की ही भृत्यु होती है । 


परिच्छेद १०६ 
भिक्षा 


१--यदि तुम ऐसे साधनसम्पन्न व्यक्ति देखते 
हो कि जो तुम्हें दान दे सकते हैं तो तुम उनसे माँग सकते हो, 
यदि बे न देने का बहाना करते हैं, इसमें उतका दोष है तुम्हारा 


नहीं । 


२--यदि तुम बिना किसी तिरस्कार के जो 
पाना चाहते हो यह पा सको तो माँगना आनन्ददायी होता है। 


३--जो लोग अपने कतंव्य को समभते हैं और 
सहायता न देने का भूठा बहाना नहीं करते उनसे माँगना 
होभनीय है । 


४--जो मनुष्य स्वप्न मे भी किसी की याचना 
को अमान्य नही करता उस आदभी से माँगना उतना ही 
सम्मानपूर्ण है जितना कि स्वयं देना । 


५--यदि आदमी, भीख को जीविका का साधन 
बताकर निस्संकोच मांगते है तो इसका कारण यह है कि 
संसार में ऐसे मनुष्य हैं जो मुबतहस्त होकर दान देने से विमुख 
नही होते । 


६--जिन सज्जनों मे दान देने के लिए क्षुद्र 
कृपणता नहीं है उनके दर्शनमात्र से हो दरिद्रता के सब दुःख 


दूर हो जाते हैं । 


७-जो सज्जन याचक को बिना भिड़क या 
क्रोध के दान देते हैं उनसे मिलते ही याचक आनन्दित हो 
उठते हैं । 


झ- यदि दानधर्मप्रवतेक याचक न हो तो इस 
सारे संसार का अर्थ कठ-पुतली के नाच से अधिक नही होगा । 


€६- यदि इस ससार में कोई माँगने वाला न 
हो तो उदारतापूबे क दान देने की शान कहाँ रहेगो । 


१०--याचक को चाहिए कि यदि दाता देने में 
असमथंता प्रगट करता है तो उस पर क्रोध न करे, कारण कि 
उसकी आवशधश्यकतायें ही यह दिखाने के लिए पर्याप्त होनी 
चाहिए कि दूसरे की स्थिति उस ज॑ंसी ही हो सकतो है । 


परिच्छेद १०७ 
भीख माँगने से भय 


१ जो आदमी भीख नहीं माँगता वह भीख 
माँसने वाले से करोड गुना अच्छा है, फिर वह माँगने वाला 
चाहे ऐसे ही आदमियो से क्यो न माँगे कि जो बडे उत्साह और 
प्रेम से दान देते है । 


२ “जिसने इस सृष्टि को पैदा किया है, यदि 
उसने यह निश्चय किया था कि मनुष्य भोख माँगकर भी 
जीवन-निर्बाह करे तो वह भवसागर में मारा मारा फिरे और 
नष्ट हो जाये । 


३--उस निलंज्जता से बढकर |और कोई 
निर्लज्जता नही है कि जो यह कहती है कि मैं माँग माँग कर 
अपनी दरिद्रता का अन्त कर डालूँगी । 


४--बलिहारी है उस आन की, कि जो नितानन्‍्त 
कड्भाली की हालत मे भी किसी के सामने हाथ फैलाने के लिए 
सम्मति नही देती । यह सारा जगत्‌ उस महान्‌& मानव, ,के 
रहने के लिए बहुत ही छोटा और अपर्याप्त है। 


५-जो भोजन अपने परिश्रम से कमाया हुआ 
होता है, वह पानी की तरह पतला ही क्‍यों न हो, तब भी 
उससे बढकर स्वादिष्ट और कोई बस्तु नहीं हो सकती । 


६--तुम चाहे गाय के लिए पानी ही क्यो न 
माँगो, फिर भी जिह्ना के लिए याचनासूचक शब्दों को उच्चा- 
रण करने से बढकर अपमानजनक बात और कोई नही है । 


७--जो लोग माँगते है उन सबसे मै भी एक 
भिक्षा माँगता हूँ कि यदि तुम्हे माँगना ही है तो उन लोगों से 
न माँगो कि जो देने के लिए हील-हवाला करते हैं । 


८घ--याचना का अभागा जहाज उसी क्षण 
टूटकर टुकड़े टुकडे हो जायगा कि जिस समय वह होलासाजी 
की चट्टान से टकरायेगा। 


&--भिखारी के दुर्भाग्य का विचार करते ही 
हृदय काँप उठता है परन्तु जब वह उन भिड़कियो पर गौर 
करता है कि जो भिखारी को सहनी पडती है तब तो वह मर 
ही जाता है। 


१०- -मना करने वाले की जान उस समय 
कहाँ जाकर छिप जाती है कि जब वह “नाहीं” कहता है? 
भिखारी की जान तो भिडकी की आवाज सुनते ही तन से 
निकल जाती है । 

पेज जभ्देन 


१-ये भ्रष्ट और पतित जीव मनुष्यो से 
कितने मिलते जुलते है हमने ऐसा पूर्ण सादृदय और कही नहीं 
देखा । 


२- शुद्ध अन्तः:करण वाले लोगो से ये हेयजीव 
कही अधिक सुखी हैं क्‍योंकि उन्हे मानसिक विकारो की 
चुटकियाँ नही सहनी पडती । 


३-जगत्‌ मे भ्रष्ट और पतित जन भी प्रत्यक्ष 
ईश्वरतुल्य है, कारण वे भी उसके समान ही स्वशासित अर्थात्‌ 
अपनी मर्जी के पाबन्द होते हैं । 


४--जब कोई दुष्ट मनुष्य ऐसे आदमी से 
मिलता है जो दष्टता में उससे कम है तो वह अपने बढ़े चढ़े 
दृष्टकृस्यों का वर्णन उसके सामने बड़े मान से करता है। 


५- दुष्ट ल, “पके मारे ही सन्‍्मार्ग 
पर चलते है और या फिर इश वि गा करने से उन्हें कुछ 
लाभ की आश्षा हो । 


६--पतित जन ढिढोरे के ढोल के समान होते 
हैं क्योंकि उनको जो गुप्त बातें विध्वास रखकर बताई जाती 
हैं, उन्हे दूसरों में प्रगट किये बिना उनको चेन ही नहीं पडता | 


७--मीच प्रकृति के आदमी उन लोगों के 
सिवाय कि जाता मार कर उनका जबडा तोड़ सकते हैं, 
और किसी के भोजन से सने हुए हाथ भटक देने में भी 
आना-कानी करेंगे। 


८घ--लायक लोगों के लिए तो केवल एक दाब्द 
ही पर्याप्त है, पर नीच लोग गन्ने की तरह खूब कुटने-पिटने 
पर ही देने को राजी होते है । 


६-- दुष्ट मनुष्य ने अपने पडोौसी को जरा 
खुशहाल और खाते-पीते देखा नहीं कि वह तुरन्त ही उसके 
चाल चलन मे दोष निकालने लगता है। 


१०-- क्षुद्र मनुष्य पर जब कोई आपत्ति आती 
है तो बस उसके लिए एक ही मार्ग खुला होता है और बह यह 
कि जितनी श्ीघ्रता से हो सके वह अपने आपको बेच डाले । 


